

اگر گیتی سراسر باد گیرد چراغِ چشتیاں ہرگز نہیں د

میرزا علی

در احوال و مقامات و کمالات حضرت غائبِ خدا بخش خیر پوری قدس

مصنف

حضرت مولانا عبداللہ صاحب

مترجم

واحد بخش سیال چشتی

صوفی فاؤنڈیشن

بخش محمد اکبر ناؤس محمد مبارک پور بہاولپور

۲۹۷۷۶
ع ۶۰ س
۲۲۲۴۲

جسد حقوق محفوظ ہیں

اشاعت اول	_____	محرم الحرام ۱۴۰۰ھ
تعداد	_____	۵۰۰ سو
قیمت	_____	۱۲ روپے
طبع فی	_____	المطبعة العربية ۳۰ بیک روڈ پرانی انارکلی لاہور

فہرست

صفحہ	عنوانات	نمبر شمارہ	صفحہ نمبر	عنوانات	نمبر شمارہ
۲۶	لسلہ طریقت	۱۲	۱۳	مقدمہ	۱
"	تصانیف	۱۳	۱۴	دنیا میں افراتفری کی وجہ	۲
۲۹	کمالات	۱۴	۱۴	امید کی کرن	۳
"	کمال عبدیت	۱۵	۱۵	مشائخ چشتیہ کی شدید عشقیہ نسبت	۴
۳۱	حضرت خواجہ صاحب کے	۱۶	۱۵	کی کامیابی -	۵
"	بے ادبی کی سزا			برصغیر پاک و ہند چشتیوں کا	۶
۳۲	کمال انکسار	۱۷	۱۷	ورثہ ہے -	
"	آخری عمر میں استغراق کی وجہ	۱۸	۱۹	حافظ حضرت خواجہ محمد جمال رحمہ	۵
۳۳	ذوق سخن	۱۹	"	اخلاق کریمہ	۶
۳۳	ذوق سماع	۲۰	"	اقوال زہریں	۷
"	وحدت الوجود	۲۱	۲۱	شر محض کا وجود نہیں ہے -	۸
۳۵	حضرت مولانا عبد اللہ ملتانی	۲۲	"	حدیث المؤمن مرآة المؤمن	۹
"	خلاصہ	۲۳	۲۲	وحدت الوجود کی ایک مثال	۱۰
۳۷	آغاز کتاب	۲۴	۲۳	حضرت خواجہ خدابخش خیر پوری	۱۱

صفحہ	عنوانات	شمارہ	صفحہ	عنوانات	شمارہ
۵۳	ابن منصور حلاج کا قول	۴۱	۳۹	تمہید	۲۵
۵۲	شیخ ابو منصور کا قول	۴۲	۴۱	عادات و خصائل	۲۶
"	ان اقوال کی شرح	۴۳	۴۳	اقوالِ نذریں	۲۷
۵۵	شیخ ابو الحسن کا قول	۴۴	"	توفیقہ حضرت اقدس کا حال ہے	۲۸
۵۶	شیخ یوسف خیاط ترمذی کا قول	۴۵	۴۴	بد خوئی کا بدلہ خوش خلقی	۲۹
	قول			آپ رسول اللہ صلی اللہ علیہ وسلم	۳۰
۵۷	خود دانی اور خدا دانی	۴۶	۴۵	کے اخلاق پر تھے۔	
"	گر حفظِ مراتب نہ کئی زندیقی	۴۷	۴۷	کثرتِ درس و تدریس	۳۱
۵۹	شب بیداری	۴۸	"	غلبۂ استغراق	۳۲
۶۰	حقیقی سعادت کیا ہے؟	۴۹	۴۸	تسلیم و رضا	۳۳
"	تسلیم و رضا	۵۰	۴۹	دین کے معاملات میں آسانی	۳۴
۶۲	بندگانِ خدا سے جہان قائم ہے	۵۱	"	پیدا کر	
۶۳	برکاتِ خاموشی	۵۲		کمالِ انکسار	۳۵
"	ادبیا را ہمت قدرت ازالہ	۵۳	"	مریدین کے لیے کھڑا ہونا	۳۶
۶۴	ترکِ شہواتِ نفس	۵۴	۵۱	فنونِ نفسی، دنیاوی علوم کی تعلیم	۳۷
"	جہاں خود قریب ہے دوری	۵۵	۵۲	لوگوں کی تکلف کا احساس	۳۸
۶۵	عشقِ اول در دلِ مستوق	۵۶	۵۴	بیکاری کی مذمت	۳۹
"	پیدا مشور		"	شیخ ابو سعید خراہ کا قول	۴۰

صفحہ	عنوانات	صفحہ	عنوانات	نمبر شمار
۷۸	تین عجیب آدمی	۷۳	غیب و حضوری	۵۷
"	شادی سے پرہیز	۷۴	قول ابو سعید خراذ	۵۸
"	بروں سے نیکی کرنا جو اُخروی ہے۔	۷۵	قول حضرت بانیرید بسطامی	۵۹
"	تاکید روزہ نفل	۷۶	شیخ الاسلام پیر انصار ہروی کا قول	۵۰
"	طبیعت میں گرمی و خشکی کا علاج	۷۷	قاتلے نفس کے بعد	۶۱
۷۹	اجازت شیخ کے بغیر ان کی کوئی چیز لینا۔	۸۰	حصول فناہ فی اللہ	۶۲
"	قوتِ مردی کا نسخہ	۸۱	فاعل حقیقی اللہ تعالیٰ ہے۔	۶۳
۸۰	حافظ جمال اللہ کے ساتھ	۸۲	ترغیب کسبِ حلال	۶۴
	ایک سفر	"	قاتلے نفس و خودی	۶۵
۸۲	بارش برسائے کا نیا طریقہ	۸۳	وحدت الوجود	۶۶
۸۳	کمالِ ادب	"	سبقِ نبیستی	۶۷
۸۴	تمام امراض کا علاج	۸۴	تسلیمِ شکر	۶۸
۸۵	چور کو ناسرو نہ کیا	۸۵	میت پر فاتحہ خوانی کی بجائے	۶۹
۸۶	کہ شمشہ قدرت	۸۶	اشعارِ خوانی	۷۰
۸۸	کمالِ انکار	۸۸	سستی مذہب پر اظہارِ شکر	۷۱
"	کمالِ ایثار	۸۹	حقیقی حج	۷۲
			خود بینی و عیب جوئی سے	
			پرہیز	

صفحہ	عنوانات	نمبر شمارہ	صفحہ	عنوانات	نمبر شمارہ
۱۰۳	غلبنہ استخراق	۱۰۲	۸۹	کشف و کرامات سے اجتناب	۹۰
۱۰۴	دوست کو قید سے آزاد کرانے کا بہترین طریقہ	۱۰۳	۹۰	ملتان کی غارت گری کے وقت ثابت قدمی اور توکل	۹۱
۱۰۵	مخلوق خدا پر رحم	۱۰۴	۹۱	ایک عجیب مسئلہ وراثت اور آپ کی ذہانت	۹۲
۱۰۶	پابندی شریعت	۱۰۵	۹۲	ایک عجیب فیصلہ	۹۳
۱۰۷	اخلاقِ حسنہ	۱۰۶	۹۳	حضرت اقدس کا تحمل	۹۴
۱۰۸	نسخہ برائے روشنی چشم	۱۰۷	۹۴	سادگی کا کمال	۹۵
۱۰۹	نسخہ برائے زخم	۱۰۸	۹۵	کشف قلوب	۹۶
۱۱۰	عمل برائے دارُھ درد	۱۰۹	۹۶	دروغ بیانی سے اجتناب	۹۷
۱۱۱	عمل برائے زخم کے لیے	۱۱۰	۹۷	لڑائی جھگڑا بند کرانے کا نیا طریقہ	۹۸
۱۱۲	عمل برائے گم شدہ اشعار سے حقیقت کا مشاہدہ	۱۱۱	۹۸	سماع کبھی خواہ مشاغلہ	۹۹
۱۱۳	ایک روپیہ میں شادی ہو گئی	۱۱۲	۹۹	کمال عجز و انکسار	۱۰۰
۱۱۴		۱۱۳	۱۰۰	کمال استغناء	۱۰۱

بِسْمِ اللّٰهِ الرَّحْمٰنِ الرَّحِیْمِ
مُحَمَّدٌ وَنُصَلِّیْ عَلٰی سُوْلِهِ الْکَرِیْمِ

مقدمہ

دنیا میں افراتفری کی وجہ | آج کل دنیا بھر میں جس قدر انتشار، بے چینی اور سیاسی، اقتصادی اور اخلاقی بحران مسلط ہے اس کی وجہ مذہب سے بغاوت ہے

اور مذہب سے بغاوت کی وجہ یہ ہے کہ مذہب کی شرح سے روگردانی کر کے لوگوں نے اس کے ظاہری بے جان ڈھانچے پر اکتفا کر لیا ہے اہل یورپ نے عیسائیت کیلئے بھی اسی وجہ سے علم بغاوت بلند کیا، روس نے بھی اپنے مذہب یعنی عیسائیت کے خلاف اسی وجہ سے بغاوت کی، چین نے بھی اپنے مذہب بدھ مت کو اسی وجہ سے پس پشت ڈال دیا ہے اور ہم مسلمانوں کی اسلام سے بے رخی کی یہی وجہ ہے۔ تمام انبیاء علیہم السلام خدا رسیدہ بزرگ تھے، حقیقت سے آگاہ تھے۔ قرب و معرفت الہی سے بہرہ ور تھے اور یہی ہر مذہب کی روح رواں اور جان ایمان ہے۔ جب قرب الی اللہ اور وصل و معرفت حق کو خارج از بحث کر دیا جائے اور مذہب کے صرف ظاہری اور بے جان ڈھانچے پر اکتفا کر لیا جائے تو نتیجہ وہی نکلتا ہے جو ہمارے سامنے ہے۔ انسان روح اور جسم کے مجموعہ کا نام ہے روح کی اصل عالم قدس ہے اور جسم کی اصل سفلی دنیا ہے۔ قاعدہ کلیہ ہے کہ کل شیء یوجع الی اصلہ رہر چیز اپنی اصل کی طرف جاتی ہے (روح کا تقاضا یہ ہے کہ وہ انسان کو عالم قدس یعنی حق تعالیٰ کی طرف کشش کرتی ہے اور جسم کا تقاضا یہ ہے کہ وہ اسے سفلی جانب دھکیلتا ہے اسی کشمکش کا نام زندگی ہے جو لوگ روحانی تقاضوں سے مغلوب ہو جاتے ہیں بچ جاتے ہیں جو لوگ جسمانی خواہشات سے مغلوب ہو جاتے ہیں وہ تباہ و برباد ہو جاتے ہیں۔ آج کل کے دور میں چونکہ مذہب کے اصولوں سے عام بغاوت عمل میں آچکی ہے اسلئے

بہیمیت اور نفسانیت کا دور دورہ ہے اور تمام روحانی اور اخلاقی اقدار کا جنازہ نکل چکا ہے۔
امید کی کرن لیکن چونکہ اقوام مغرب نے مذہب کے خلاف علم بغاوت بلند کرنے میں پہل کی تھی اور زیادہ شدت سے روحانی اقدار کو کچلا تھا اس

لئے اس کا ردِ عمل (REACTION) بھی مغربی ممالک میں سب سے پہلے اور سب

سے زیادہ ہوا ہے اور وہ لوگ اب اچھی طرح مادیت (MATERIALISM) اور لائٹ

(SECULARISM) کے مہلکات اور مضرات کا تلخ تجربہ کر کے بڑی شدت سے روحانیت

کے متلاشی ہیں اور یورپ و امریکہ میں لوگ اولیائے کرام کی روح پرور اور حقائق و معارف

سے لبریز تصانیف پڑھ کر دھڑا دھڑا مسلمان ہو رہے ہیں۔ اسی طرح روس میں بھی

اسلامی روحانیت کے شوق کی لہر دوڑ چکی ہے اور سرکاری تجربہ گاہوں میں طاقت ور

کیمروں اور دیگر مشینوں کے ذریعے انسانی روح کے نوٹوں کو لئے جا رہے ہیں اور روحانی

طاقت کے ذریعے چھوٹے موٹے کشف و کرامات کے تجربات بھی کئے جا رہے ہیں

اور وہ اس قابل ہو گئے ہیں کہ آلات کی مدد کے بغیر دور کی چیزیں دیکھ سکتے ہیں۔

دور کی آوازیں سن سکتے ہیں۔ پیغام رسانی کر سکتے ہیں اور زمین سے ایک دو اونچے اوپر

اٹھ کر ہوا میں متعلق ہو سکتے ہیں لیکن جہاں ان لوگوں کے لئے یہ بہت بڑی چیز ہے

ہمارے ہاں اولیاء کرام کی تعلیمات میں کشف و کرامات اور خوارق عادات کو کوئی اہمیت

نہیں دی جاتی کیونکہ یہ ادنیٰ درجے کی چیز ہے اسلامی روحانیت کی منزل مقصود خود

حق تعالیٰ ہے یعنی قرب و معرفتِ حق اور مقامات فنا فی اللہ اور بقا باللہ۔ اس لئے

جب اہل مغرب اولیاء کرام کی کتابوں کا مطالعہ کرتے ہیں تو حقائق کائنات اور معارف

ذات و صفات الہیہ دیکھ کر یہ ہمد متاثر ہوتے ہیں۔ کچھ عرصہ ہوا انگلستان کے کچھ

خوش نصیب ائمہ حضرت علی ہجویری داتا گنج بخش لاہوری قدس سرہ کی کتاب

کشف المحجوب کا انگریزی ترجمہ پڑھ کر مشرف باسلام ہوئے۔ ان میں سے دو بھائی جناب

فاروق احمد اور حضرت شہید اللہ جو لندن کے لینار ڈخاندان کے چہم و چراغ اور اعلیٰ تعلیمیافتہ نوجوان تھے سال ۱۹۳۶ء میں مسلمان ہو کر تلاش شیخ میں بہاول پور آئے اور حیدرآباد دکن میں چشتی بزرگ حضرت مولانا سید محمد ذوقی شاہ سے شرف بیعت حاصل کر کے اذکار و مشاغل اور ریاضت و مجاہدہ کے بعد اعلیٰ روحانی منازل پر پہنچے حضرت شاہ شہید اللہ کو اپنے پیرو مرشد سے خلافت بھی عطا ہوئی اور پاکستان میں کوئی پچیس سال مریدین کی تعلیم و تربیت میں مصروف رہ کر اب کراچی میں ان کا وصال ہو گیا ہے اور ان کے دس پندرہ غیر ملکی نو مسلم مریدین کا تعلق یورپ، امریکہ، افریقہ، آسٹریلیا وغیرہ سے ہے اب روحانی تربیت حاصل کر رہے ہیں۔ اسی طرح مراکش کے ایک بزرگ حضرت محمد ابن حبیب شانلی کی تعلیم و تربیت سے امریکہ کے ایک سو پچاس سفید خاندان اسلام سے مشرف ہو کر ان کے ایک انگلستانی خلیفہ جن کا اسلامی نام شیخ عبدالقادر الصوفی ہے کے زیر ہدایت اذکار و مشاغل اور ریاضت و مجاہدہ میں مشغول ہیں۔ لندن کے قریب ناروتج کے مقام پر پچاس ایکڑ کے رقبہ میں انہوں نے ایک مسلم کالونی تیار کی ہے جس میں انہوں نے مسجد، مدرسہ اور پرنٹنگ پریس قائم کیا ہے جس کا نام دیوان پریس ہے اور جہاں اب ابن عربی ہے اور امام غزالی جیسے اولیاء کی تصانیف کے مترجم شائع ہو رہے ہیں۔ ان کے دو مرید جو میاں بیوی تھے حال میں راقم الحروف کے پاس آئے اور کئی روز غریب خانہ پر ان کا قیام رہا اور اوج شریف، پاکپتن شریف اور دامان گنج شریف کے مزارات پر بھی حاضر یاں دیں۔ اسی طرح اٹلی کے دو نو مسلم ایک مرد اور ایک عورت بھی کئی دن غریب خانہ پر مقیم رہے اور پاکستان اور ہندوستان میں اولیاء کرام کے مزارات کی زیارت کے بعد واپس چلے گئے۔ نیز اس وقت پاکپتن شریف ایک انگلستانی نو مسلم ایک فرانسیسی نو مسلم اور خاتون اور ایک فلسطینی سلوک الی اللہ میں مشغول ہیں۔ پاکپتن شریف کے حالیہ عرس پر امریکہ کے ایک نو مسلم بھی آئے ہوئے تھے اور عرس کی تمام رسومات

میں شریک رہے غرضیکہ اب یورپ اور امریکہ اور دیگر ممالک میں اسلامی روحانیت کا بے حد شوق ہے اور اس کثرت سے لوگ مسلمان ہو رہے ہیں کہ ان کے حالات قلمبند کرنے سے ایک ضخیم کتاب وجود میں آجائے گی۔ اسی طرح چین جیسے دہریہ ملک میں بھی اب لوگوں کا رجحان روحانیت کی طرف بڑھ رہا ہے اور خود حکومت نے اسلامی روحانیت عیسائی روحانیت اور بدھ مت کی روحانیت پر ریسرچ کی خاطر تین علیحدہ علیحدہ مراکز قائم کئے ہیں۔ ان تمام خوشخبریوں کا سہرا اولیاء کرام کے سر ہے جنہوں نے اسلام کی حقیقت کو سمجھا اور علی طور پر رسول خدا صلی اللہ علیہ وسلم اور صحابہ کرام کا مسلک روحانیت اختیار کر کے قرب و معرفت کے فنا فی اللہ اور بقا باللہ جیسے بلند ترین منازل و مقامات تک پہنچ گئے۔

مشائخ چشتیہ کی شدید عشقیہ نسبت کی کامیابی

وہیے تو تمام روحانی سلاسل کے مشائخ عظام کا مسلک قرآن و سنت کے مطابق عشق و محبت اور قرب و معرفت حق ہے کیونکہ تخلیق کائنات کی غرض و غایت ہی حدیث کنت کنتاً مخفیاً فاحببت ان اعرف فخلقت الخلق کے مطابق عشق و محبت اور قرب وصال حق ہے لیکن اس معاملے میں جو شدید نسبت عشقیہ حضرات مشائخ چشتیہ رحمہم اللہ کے حصے میں آئی ہے اس کا کہیں جواب نہیں ہے۔ حضرت مرزا جانجنان نقشبندیؒ سے کسی نے دریافت کیا کہ نقشبندی نسبت اور چشتیہ نسبت میں کیا فرق ہے تو آپ نے فرمایا کہ نقشبندی نسبت افیون کی پنک کی طرح ہے اور چشتیہ نسبت شراب کے نشہ کی مانند ہے جس میں جوش و خروش اور ذوق و شوق کوٹ کوٹ کر بھرا ہے یاد رہے کہ اولیاء کرام کے مراتب کا فرق اسی نسبت عشقیہ کی کمی یا بیشی پر منحصر ہے جس قدر ذوق و شوق، سوز و گداز اور جوش و خروش زیادہ ہوتا ہے ذات حق میں پرواز اسی قدر زیادہ بلند ہوتا ہے اور ذات حق میں پرواز جس قدر زیادہ بلند ہوتا ہے حقائق و

معارف ذات و صفات سے اسی قدر زیادہ حصہ ملتا ہے اور اولیاء کرام کے مقامات اسی قدر زیادہ بلند ہوتے ہیں۔ علاوہ انہیں چونکہ حضرت انسان کے خمیر میں بھی عشق کا عنصر سب سے زیادہ ہے اس لئے نسبت عشقیہ چشتیہ دنیا میں سب سے زیادہ کامیاب ہوتی ہے اور لاکھوں کروڑوں لوگ مشائخ چشتیہ کی وجہ سے ہلام کی دولت سے مشرف ہوئے ہیں۔ جہاں جہاں مشائخ چشت تشریف لے گئے افراد نہیں۔ گاؤں نہیں۔ قبضے نہیں، صوبوں اور ملکوں کی قسمیں بدل ڈالیں۔

برصغیر ہندوستان چشتیوں کا ورثہ ہے | خاص کر برصغیر ہندوستان جس سے ہمارا تعلق ہے مشائخ چشتیہ

علیہم الرحمہ کی مساعی جمیلہ کامرہون منت ہے۔ صرف خواجہ خواجگان حضرت خواجہ بزرگ خواجہ معین الدین چشتی اجمیری قدس سرہ کے دست مبارک پر نوے لاکھ کفار مشرف باسلام ہوئے اس طرح آپ کے خلفاء اور خلفاء کے ہاتھوں بھی لاکھوں کروڑوں انسان دولت اسلام سے مشرف ہوئے اس کی وجہ یہ ہے کہ جب محمد بن قاسم کے بعد سلطان محمود غزنوی کے ذریعے اسلام برصغیر میں مستقل طور پر داخل ہوا تو اس کی فوج کی پشت پناہی روحانی طریق پر اس وقت کے چشتی بزرگ حضرت خواجہ محمد محترم چشتی قدس سرہ، فرما رہے تھے۔

شجرۃ الانوار میں لکھا ہے کہ ۱۔

حضرت خواجہ محمد محترم چشتی قدس سرہ پہلے بزرگ ہیں جو ہندوستان آئے اور سلطان محمود غزنوی کی فوج کے ساتھ ۴۱۵ھ میں سومات کے جہاد میں شریک ہوئے اور محمود کا لشکر آپ ہی کی پناہ و حمایت میں بٹھا۔

حضرت مولانا جامی اپنی شہرہ آفاق کتاب نفحات الانس میں لکھتے ہیں کہ حضرت خواجہ ابو محمد چشتی محمود غزنوی کے ساتھ اشارہ غیبی سے جہاد میں شریک ہوئے اور محمود کا

لشکر آپ کی پناہ میں تھا اور وہ آپ کے باطنی تصرف کی وجہ سے کامیاب ہوا۔
 محمود غزنوی کے بعد جب محمد غوری ہندوستان پر حملہ آور ہوا تو اس کی پشت پناہی
 حضرت خواجہ معین الدین چشتی اجمیری فرما رہے تھے۔ جب ہندوستان کے شہنشاہ رائے
 پتھورا نے حضرت اقدس کے اصحاب کی بے ادبی کی تو آپ نے فرمایا کہ ہم نے رائے
 پتھورا کو زندہ گرفتار کیا ہے۔ اور چند یوم کے بعد وہ محمد غوری کے لشکر کے ہاتھوں
 زندہ گرفتار ہوا۔ حضرت خواجہ غریب نواز کے بعد ہندوستان کی باطنی بھاگ دوڑ آپ
 کے خلفاء اور خلفاء کے ہاتھ میں رہی اور یہ حضرات سلاطین اسلام کی پشت
 پناہی کرتے رہے۔ چنانچہ یہ سلسلہ آج تک جاری ہے اور قیامت تک جاری
 رہے گا۔ اس کا یہ مطلب نہیں کہ دیگر سلاسل کے مشائخ عظام نے برصغیر میں کچھ نہیں
 کیا۔ دیگر سلاسل کے مشائخ عظام نے بھی ہندوستان کے لوگوں کی ہدایت میں بڑھ
 چڑھ کر حصہ لیا لیکن مجموعی طور پر باطنی حکومت مشائخ چشتی ہی کے ہاتھ میں رہی۔
 اس سلسلہ عالیہ چشتیہ کے ایک بزرگ اور ولی کامل، مکمل، اکمل حضرت خواجہ خدا
 بخش خیر پوریؒ ہیں۔ جنہوں نے اپنے حلقہ عمل میں اسلام اور مسلمانوں کی جو خدمت انجام
 دی ہے اس کی مختصر سی جھلک اس کتاب سہر دلبراں میں دکھائی دے رہی ہے۔ اب
 ہم اس جلیل القدر ہستی کے احوال و مقامات اور اقوال پر ایک طاہرانہ نظر ڈالیں گے
 تاکہ قارئین کرام کو آپ کی عظمت کا اندازہ ہو سکے اور آپ کی تعلیمات اور روحانی
 فیوض و برکات سے بہرہ ور ہو سکیں۔ لیکن اس سے پہلے ہم آپ کے شیخ حضرت خواجہ
 حافظ محمد جمال قدس سرہ کے مختصر حالات بیان کریں گے۔ جنہوں نے حضرت خواجہ
 خدا بخشؒ کو کندن بنایا۔ حضرت حافظ صاحبؒ کے حالات ہم نے رسالہ گلزارِ جمالیہ
 سے لئے ہیں جو آپ کے خلیفہ حضرت مولانا عبدالعزیز پراودیؒ کی تصنیف ہے

حضرت خواجہ حافظ محمد جمال رحمۃ اللہ علیہ

حضرت حافظ محمد جمال قدس سرہ، ملتان شریف کے رہنے والے تھے۔ آپ کی سکونت قلعہ ملتان سے باہر مشرقی جانب تھی جہاں اب آپ کا روضہ مبارک ہے۔ آپ کے والد ماجد کا اسم گرامی حافظ عبدالرشید تھا۔

حلیہ مبارک | حضرت اقدس خوبصورت تھے، چہرہ نورانی تھا، قدموزوں، اور نازک اندام تھے۔ دانت خوبصورت، ابرو باریک اور ریش مبارک موزوں تھی۔ جب آپ بیٹھتے تھے تو اکثر روزانوں ہو کر بیٹھتے تھے لیکن کبھی مزاج بھی بیٹھتے تھے۔ آخر عمر میں آپ تکیہ لگا کر بیٹھتے تھے۔

علم و فضل | آپ علوم ظاہری و باطنی دونوں میں صاحب کمال تھے۔ جب کوئی ادق مسئلہ پیش آتا تو نہایت آسانی سے سمجھا دیتے تھے۔ فن مباحثہ میں بھی آپ کو کمال حاصل تھا جو شخص آپ کے پاس آتا قائل ہو کر جاتا تھا۔ علوم ظاہری کی تحصیل کے وسط میں جذبہ الہی نے آپ کو اپنی طرف کھینچ لیا اور آپ نے مزید تعلیم ترک کر دی۔ آپ حضرت قبلہ عالم خواجہ نور محمد ہاروی قاس سرہ کے مرید و خلیفہ ہیں۔ جنہوں نے سندھ، پنجاب، ایران، افغانستان کو اپنے نور ہدایت سے رنگ دیا۔ حضرت حافظ محمد جمال "تحقیق مسئلہ وحدت الوجود میں اجل علمائیں سے تھے شیخ اکبر" اور مولانا جامی کی تصانیف سے آپ کو بے حد محبت تھی اور ان کے مندرجہ ادق مسائل کو آپ آسانی سے سمجھا دیتے تھے۔

شجاعت | میدان کارزار میں آپ کا شمار دلیر ترین لوگوں میں ہوتا تھا جب ملتان پر سکھوں کا حملہ ہوا تو تلوار نکال کر میدان میں آگے اور بڑی شجاعت سے لڑتے رہے۔ شہر کا محاصرہ ہونے سے قبل کسی نے تجویز

پیش کی کہ کسی دوسرے شہر میں چلا جانا چاہیے لیکن آپ نے اس تجویز کو سختی سے ٹھکرا دیا اور فرمایا کہ یہ جہاد فرض عین ہو چلا ہے اور ہرگز باہر نہیں جائیں گے خواہ ہم شہید ہو جائیں یا غازی بن جائیں دونوں صورتیں ہمارے لئے محبوب ہیں جب دشمن کی لقب زنی سے قلعہ کا برج گر گیا اور کفار اندر داخل ہونے لگے تو بڑے بڑے بہادروں کے کلبے پانی ہونے لگے لیکن حضرت حافظ محمد جمالؒ دور طر کہ سب سے پہلے اس مقام پر جا پہنچے۔ آپ کے ہاتھ میں تلوار اور تیرکان ہوتا تھا اور دونوں ہتھیاروں میں مہارت تامہ رکھتے تھے۔

اخلاق کریمہ | آپ خلق محمدی کے پتلہ تھے۔ اور ہر چھوٹے بڑے کے ساتھ نہایت احسن سلوک سے پیش آتے تھے۔ اور ہر شخص کے حسبِ مشاوان کو

ظاہری اشیاء عطا فرماتے تھے۔ آپ کا کلام نہایت پسندیدہ اور الفت سے لبریز ہوتا تھا۔ آپ کی طبیعت مبارک میں مزاج بھی وافر تھا اور لوگوں کے ساتھ خوش طبعی سے پیش آتے تھے۔ اور ہر شخص کے معیار کے مطابق کلام فرماتے تھے۔

اقوال زریں | فرمایا طبیب کا ایمان ضعیف ہوتا ہے کیونکہ وہ مریض کی شفا کو اپنے نفس کی طرف منسوب کرتا ہے۔ اگر اس وہم سے سلامت رہے تو

پھر بہت اچھا ہے۔ نیز فرمایا ہر چیز کا فاعل اللہ تعالیٰ ہے اور اسے غیر کی طرف منسوب کرنا وہم ہی وہم ہے۔ پس خدا کا فعل مانند خدا ہے اور تیرا فعل اور تو مانند خدا ہے پھر

شعر پڑھا: ہم عالم صدائے نغمہ اوست۔ کہ شنید این چنین صدائے دراز

نیز فرمایا ہر شخص حق تعالیٰ کو ایک شخص میں دیکھے گا۔ یہ حدیث ہے کہ بعض کو

صورت منکرہ میں اور بعض کو صورت حسنہ میں تجلی ہوگی۔ نیز فرمایا کہ جب حضرت خواجہ نظام الدین

اولیاء محبوب الہی قدس سرہ نے یہ حدیث دیکھی تو فرمایا میں حق تعالیٰ سے التماس کروں گا کہ میرے لئے شیخ حضرت شیخ فرید الدین مسعود گنج شکر رحمۃ اللہ علیہ

کی صورت میں تجلی فرماتے۔ اور ایسا نہ ہوا تو میں اُسے نہیں دیکھوں گا۔
 نیز فرمایا کہ صوفی تیس سال کے بعد سلوک فی اللہ میں مسرور ہوتا ہے۔ اس لئے
 کہ حق سبحانہ کا وصال عسقران کے مدارج کی طرف عروج نفس امارہ کی مخالفت اور
 شہوات کی شکستگی سے حاصل ہوتا ہے۔ یہی وجہ ہے کہ فرشتوں کے لئے ترقی نہیں ہے
 بلکہ ہر فرشتہ کے لئے مرتبہ مقرر ہے۔ اس لئے خواص انسان خواص فرشتوں پر سبقت
 رکھتے ہیں۔ اس میں کوئی شک نہیں کہ چڑھتی جوانی اور نفس سرکش قبل از تیس سال بہت
 ہی سخت ہوا کرتے ہیں۔ بس نفس کی مخالفت قبل از سی سال حق سبحانہ تعالیٰ کے وصول
 تک نہایت ہی دخیل ہوتی ہے۔

شیر محض کا وجود نہیں ہے | حکما کا قول ہے صوفیاء نے قبول کیا ہے۔ بعض
 نیز فرمایا کہ شیر محض کا وجود نہیں ہے۔ یہ قول ہے اشراقی
 مشائخ سے سوال کیا گیا کہ اگر شیر محض کا وجود ہی نہیں تو قتل کرنے والے کافر میں کیا
 خیر ہے انہوں نے جواب دیا کہ اس میں دو خوبیاں ہیں جو نبی اور ولی میں بھی نہیں
 ایک یہ کہ اس کافر کا قاتل غازی ہوتا ہے اور اس کا مقتول شہید۔ نیز فرمایا کہ حق
 سبحانہ تعالیٰ تک رسائی کا بہترین طریقہ وہی ہے جو ہمارے مشائخ نے اسناد صحیح سے
 رسول اللہ صلی اللہ علیہ وآلہ وسلم تک پہنچایا ہے۔ وہ یہ ہے کہ ظاہر میں تو شریعت تشریفی
 سے آراستہ ہو اور اس پر استقامت ہو اور باطن میں صفات زویلہ سے پاک ہو۔

حدیث المؤمن مرآة المؤمن کی نشاندہ تشریح | فرمایا حدیث میں ہے کہ مؤمن ہو من کا
 آئینہ ہے۔ لفظ مؤمن کے دو مطالب

ہیں۔ اول یہ ہے کہ مؤمن اول سے مراد حق تعالیٰ ہے اور ثانی سے مراد بندہ۔ دوسرا
 مطلب اس کے برعکس ہے۔ اور دونوں صحیح ہیں۔ فرمایا فتوحات مکیہ میں شیخ اکبر نے
 فرمایا ہے کہ حق تعالیٰ تیرا آئینہ ہے۔ تیرے دیکھنے میں اپنے نفس کو اور تو اس کا آئینہ ہے

اس کے اسماء و صفات کے دیکھنے کے لئے۔

وحدت الوجود کی ایک مثال

ایک دن کشتی میں سوار تھے فرمایا اے عبدالعزیز
وجود مطلق کی اپنے ظہور کے لئے پانی کے موجوں

کی مثال بہت بہتر ہے۔ میں نے آپ کی زبان مبارک سے اکثر یہ شعر سنا ہے

سمندر سمندر ہے جس طور پر قدم میں تھا

موجیں اور نہریں نو پیدا شدہ ہیں

یہاں سمندر سے مراد ذات حق اور نہروں اور موجوں سے مراد موجودات ہیں

جو سمندر سے جدا نہیں ہو سکتے (نیز فرمایا کہ حضرت مولانا فخر الدین دہلوی قدس سرہ
ہر خاص و عام کی تعظیم کے لئے کھڑے ہو جاتے تھے۔ جب کسی نے سوال کیا تو فرمایا
کہ نفس کی مثال شیر خوار بچہ کی ہے کہ اگر اس کا دودھ نہ چھڑایا جائے تو ہمیشہ پیتا رہے گا۔
اس لئے میں ڈرتا ہوں کہ کہیں اسے ہر ایک کی بے تعظیمی کی عادت نہ ہو جائے۔ لیکن مولانا
عبدالعزیز پر ہاروی فرماتے ہیں کہ ہر شخص کی تعظیم کی اصل وجہ یہ تھی کہ بجز ذات حق آپ کچھ
نہیں دیکھتے تھے جو تعظیم ہوتی تھی حق سبحانہ کے لئے ہوتی۔ نیز فرمایا کہ جس کو خط لکھو،
صاف اور واضح لکھو۔ فرمایا کاتب کو ہلاک کرنے کے لئے صرف یہی گناہ کافی ہے کہ پڑھنے
والا اس کا مشکل خط پڑھنے میں تکلیف محسوس کرے۔

فرمایا کہ آنحضرت صلی اللہ علیہ وآلہ وسلم فداہ امی و ابی جب معراج پر گئے تو
حق تعالیٰ نے آپ کو کئی قسم کے علوم عطا فرمائے اور تاکید فرمائی کہ کسی کو نہ بتانا۔
جب آپ معراج سے تشریف لائے تو ایک دن کسی دیوانے کو دیکھا کہ وہی علوم بازاروں
اور کوچوں میں کہتا پھرتا ہے۔ آپ صلی اللہ علیہ وآلہ وسلم نے جناب باری تعالیٰ میں عرض کی
کہ یہ کیا بات ہے۔ مجھ کو تو چھپانے کا حکم ملا اور اُسے یوں حکم ہوا۔ جناب باری تعالیٰ سے
جواب ملا کہ اگر آپ ظاہر کرتے تو فتنہ و فساد کا ڈر تھا۔ اس دیوانے کی باتوں کا کون اعتبار کرتا ہے۔

حضرت حافظ محمد جمال کے خلفاء

حضرت حافظ صاحب کے خلفاء کے اسمائے گرامی یہ ہیں:

- ۱- حضرت خواجہ خدابخش صاحب خیرپوری۔
- ۲- حضرت مولانا محمد حامد رح فتح پوری۔ (تحصیل خانپور ضلع رحیم یار خاں)
- ۳- حضرت محمد زاہد شاہ صاحب۔
- ۴- حضرت مولانا عبد الرزاق ساکن میلیاں۔
- ۵- حضرت منشی غلام حسن صاحب۔

حضرت حافظ صاحب کا وصال بتاريخ پانچ جمادی الاول

۱۳۲۵ھ یا ۱۲۲۶ھ میں ہوا۔

وصال

حضرت خواجہ خدابخش خیرپوریؒ

سلسلہ نسب | ہمارے ملک کے نامور ادیب و مورخ سید مسعود حسن شہاب دہلوی نے بجا طور پر لکھا ہے کہ جہاں بعض لوگ اپنے حب و

نسب پر فخر کرتے ہیں حضرت خواجہ خدابخشؒ خیرپوری وہ بہتی ہیں جن پر حسب و نسب فخر کرتا ہے۔ اس کا یہ مطلب نہیں کہ آپؒ نسباً کسی معمولی خاندان سے تعلق رکھتے ہیں بلکہ دنیاوی اور دینی نقطہ نگاہ سے بھی آپ کا خاندان ہمیشہ علم و فضل میں ممتاز چلا آیا ہے آپ قریش الاصل ہیں۔ لیکن آپ کی والدہ ماجدہ تلمبہ کے ایک ملن ہنس خاندان سے تعلق رکھتی ہیں آپ کے والد کا اسم گرامی قاضی جان محمد تھا۔ گلشن ابرار میں حضرت اقدس کا سلسلہ نسب یوں بیان کیا گیا ہے مولانا خدابخشؒ ابن قاضی جان محمدؒ ابن مولوی عنایت اللہ ابن مولوی حسن علی ابن مولوی محمود ابن مولوی محمد اسحاق ابن مولانا علاؤ الدینؒ مولانا علاؤ الدین جہانگیر کے عہد حکومت میں تھے اور بادشاہ کی طرف سے بقول مسعود حسن شہاب آپ کو قلعہ تلمبہ سپرد ہوا اور دس ہزاری منصب تفویض ہوا۔ شاہ عالم ثانی تک یہ منصب اس خاندان میں رہا۔ خواجہ صاحب کے دادا مولوی عنایت اللہ اس منصب کے آخری منصب دار تھے جو ۱۱۹۱ھ میں اس سے آزاد ہو کر گوشہ نشین ہو گئے۔

حضرت خواجہ خدابخشؒ کی پیدائش ۱۱۵۱ھ میں بمقام تلمبہ ہوئی۔ آپ کے والد ماجد بہت متقی و پرہیزگار تھے۔ آپ کی ابتدائی تعلیم تلمبہ ہی میں ہوئی۔ اعلیٰ تعلیم کے حصول کے لئے آپ دہلی تشریف لے گئے اور حضرت شاہ ولی اللہ محدث دہلویؒ کے دارالعلوم مدرسہ رحیمیہ میں داخل ہوئے۔ دہلی میں آپ کو بڑے بڑے علماء و مشائخ کا فیض صحبت حاصل ہوا۔ سید مسعود حسن شہاب رسالہ منارۃ نور میں لکھتے ہیں کہ جب مرہٹوں کا زور بڑھ رہا تھا تو حضرت شاہ ولی اللہؒ نے ان کی پیش قدمی روکنے

کے لئے احمد شاہ ابدالی کو دعوت دی اور جو وفد دہلی سے کابل گیا اس کی قیادت کا منصب حضرت خواجہ خدابخش صاحبؒ کے سپرد ہوا۔ اگر یہ واقعہ ہے تو ہمارے لئے بے حد خوشی اور فخر کی بات ہے لیکن معلوم ہوتا ہے کہ احمد شاہ ابدالی کی برصغیر پر یہ آخری لشکر کشی پانی پت کی چوتھی لڑائی اور مرہٹوں کا خاتمہ حضرت خواجہ خدابخشؒ کے عہد طفلی یا ممکن ہے عنفوان جوانی کی باتیں ہیں۔ کیونکہ پانی پت کی چوتھی لڑائی جس میں احمد شاہ ابدالی کے ہاتھوں مرہٹوں کو شکست فاش ہوئی اور ان کا ہمیشہ کے لئے قلع قمع ہو گیا۔ ۱۲۱۶ جنوری ۱۷۶۱ء میں ہوئی جو ۱۱۷۹ سن ہجری کے مطابق ہے۔ چونکہ حضرت اقدس کی ولادت ۱۱۵۱ھ میں ہوئی پانی پت کی لڑائی کے وقت آپ کی عمر تقریباً اٹھائیس برس ہوگی۔ نیز شاہ ولی اللہؒ کا فرستادہ وفد اس سے دو تین سال قبل کابل گیا ہوگا۔ جب آپ کی عمر کوئی پچیس برس ہوگی پچیس برس کی عمر میں ایک عظیم الشان مشن کی قیادت زیادہ ترین قیاس نہیں ہے البتہ یہ ہو سکتا ہے کہ حضرت اقدس کی ولادت کے سن میں کوئی منگالہ ہو بہر حال جیسے کہ ہم کہ چکے ہیں۔ اگر حضرت اقدس سے خدا تعالیٰ نے یہ اہم کام انجام دلایا ہے تو ہمارے لئے نہایت ہی خوش آئند اور فخر کی بات ہے۔

دہلی سے فارغ التحصیل ہو کر آپ تلمیذ واپس گئے اور اپنے والد کی وفات تک اسی جگہ مقیم رہے۔ اس کے بعد آپ وہاں سے ترک سکونت کر کے ملتان تشریف لے گئے اور وہاں درس تدریس کا سلسلہ جاری کیا۔ کہتے ہیں کہ آپ نے چالیس برس تک ملتان میں قرآن حکیم اور حدیث شریف کا درس دیا اور بے شمار اصحاب کو مرتبہ تکمیل تک پہنچایا۔

آپ کا سلسلہ طریقت سلسلہ عالیہ چشتیہ ہے۔ آپ

سلسلہ طریقت حضرت حافظ محمد جمال ملتانی کے مرید و خلیفہ ہیں اور

آپ حضرت نبلہ عالم خواجہ نور محمد ہاروی کے اور آپ محب النبی حضرت مولانا خزانہ

دہلی کے مرید و خلیفہ ہیں اس طرح یہ سلسلہ حضرت خواجہ نظام الدین اولیاء محبوب الہی اور

حضرت شیخ فرید الدین گنج شکر قدس سرہ تک پہنچ جاتا ہے۔

آپ کی بیعت کا واقعہ یہ ہے کہ حضرت مولانا فخر الدین دہلوی نے حضرت قبلہ عالم مہاروی کو کہلا بھیجا کہ پہلے ملتان سلسلہ عالیہ سہروردیہ کے زیر اقتدار تھا۔ اب ہمارے سپرد ہوا ہے اس لئے آپ اپنے کسی مرید کو حکم دیں۔ حضرت شیخ بہاؤ الدین ذکر یا ملتانی کی خانقاہ میں سلسلہ چشتیہ میں لوگوں کو بیعت کریں۔ حضرت قبلہ عالم نے اپنے خلیفہ حضرت حافظ محمد جمال کو حکم دیا کہ یہ کام شروع کر دیں اور آپ نے خانقاہ سہروردیہ میں بیٹھ کر سب سے پہلے حضرت خواجہ خدابخش کو داخل سلسلہ عالیہ چشتیہ فرمایا۔

جب ملتان پر سکھوں کا حملہ ہوا تو حضرت حافظ محمد جمال اور حضرت خواجہ خدابخش نے ان کے خلاف لڑائی میں خوب بہادری کے جوہر دکھائے لیکن بالآخر آپ نے وہاں سے ترک سکونت کر کے ریاست بہاول پور رہنے کا ارادہ کر لیا۔ اور خیر پور میں رہائش پذیر ہو گئے۔ سردلیراں میں لکھا ہے کہ بہاول پور کے نواب صاحب نے حکام متعلقہ کو حکم دیا کہ حضرت اقدس کے کینہ کا تمام خرچ سرکاری خزانہ سے ہوا کرے۔ جب حکام نے آپ کی خدمت میں جا کر یہ بات خرچ کا ٹھیکہ دریافت کیا تو آپ نے گھر کے ہر فرد کے لئے ایک پاؤ آٹا صبح شام سے زیادہ کچھ طلب نہ فرمایا جس کی کل قیمت اس وقت کے حساب سے چھ آنے روزانہ بنتی تھی۔ یہ ہے اتنے بڑے شیخ کا ٹھیکہ خرچ جو بادشاہ کے خزانہ عالیہ سے پورا ہوتا تھا۔ تو کل علی اللہ کی یہ شان صرف اولیائے کرام کے ہاں مل سکتی ہے۔ اگر کوئی اور ہوتا تو اردگرد کے گاؤں پر ہاتھ مارنے کی کوشش کرتا اپنے بقیہ عمر خیر پور ہی میں گزار دی البتہ اپنے شیخ علیہ رحمۃ کے عرس کے موقع پر آپ ہر سال شریف لے جایا کرتے تھے نیز حضرت قبلہ عالم مہاروی کی زیارت کے لئے مہار شریف بھی جایا کرتے تھے۔ آپ کی عمر ایک سو سال کے قریب تھی اور ۱۲۵۱ھ میں آپ کا دھال ہوا۔ سردلیراں سے معلوم ہوتا ہے کہ آپ نے شادی کی تھی لیکن اولاد نہیں تھی۔ البتہ آپ کے بھائی حضرت مولانا قادر بخش اور ہمیشہ صاحب کی اولاد تک موجود ہے اور خیر پور میں آباد ہے۔ آپ کا مدفن خیر پور ٹھامیوالی ہے جو بہاول پور سے تقریباً تیس میل کے فاصلہ پر شمال مشرق کی طرف واقع ہے۔

تصانیف | آپ کی تصانیف میں سے ایک کتاب توفیقیہ سب سے زیادہ مشہور ہے جس میں آپ نے مسئلہ وحدت الوجود کو قرآن و حدیث اور عقول


کے ذریعے ثابت کیا ہے۔ اس کے علاوہ آپ کی دو اور تصانیف بھی ہیں۔ ایک کا نام توحید یہ اور دوسری کا نام ذوقیہ ہے۔ توفیقیہ کا اردو ترجمہ راقم الحرف کر رہا ہے۔ اس کے بعد توحید یہ اور ذوقیہ کا ترجمہ کیا جائے گا اور امید تو یہ ہے کہ بفضلہ تعالیٰ اگلے عرصے تک یہ تینوں کتابیں چھپ جائیں گی۔

آپ کے کمالات | اولیائے کرام کے کمالات بیان کرنے سے پہلے آج کل کے قارئین کرام کو یہ سمجھانے کی ضرورت پیش آتی ہے کہ ان کے کمالات کیا ہوتے ہیں کیونکہ جب تک کمال کی حقیقت سمجھ میں نہ آئے صاحب کمال کے کمالات کو کوئی کس طرح سمجھ سکتا ہے۔

یاد رہے کہ جس طرح ذات احدیت کا ظہور تنزلاتِ سبتہ کی ترتیب سے دوائر کی صورت میں وقوع پذیر ہوا یعنی اطلاق اور لاتعین یا خالص تنزیہ کے مرتبہ سے یا عالم لاہوت سے عالم جبروت، عالم ملکوت، عالم ناسوت میں ظہور ہوا، اسی طرح سائیکین راہ حقیقت کی ترقی یا ذاتِ حق کی طرف پر واز بھی دوائر کی صورت میں ان ہی مراتب کے ذریعے ہوتی ہے۔ مندرجہ ذیل دائرہ سے حقیقت ابھی طرح سمجھ میں آجائے گی۔

سیر فی اللہ یا فنا فی اللہ

الف



مقام عبدیت یا بقا بآئینہ

سالک کے عروجی سفر کی ابتدا نقطہ ب سے ہوتی ہے۔ جب نماز، روزہ، حج، زکوٰۃ، عبادات، ریاضات، افکار، مشاغل، مراقبات، فضل الہی اور توجہ شیخ سے سالک کی روح کو قوت حاصل ہوتی ہے تو وہ بمصداق *كُلُّ شَيْءٍ يَرْجِعُ إِلَىٰ أَصْلِهِ* عالم بالا کی طرف نقطہ ج کے راستے پر واز کرتی ہے اس سفر کو عروجی سفر یا سیر فی اللہ کے نام سے موسوم کیا جاتا ہے اور اسی سفر کے دوران عالم ناسوت یعنی ظاہری دنیا سے نکل کر اسے عالم مثال، عالم ملکوت اور عالم جبروت سے ہوتے ہوئے ذات احدیت کے ساتھ وصال حاصل ہوتا ہے جسے تصوف کی اصطلاح میں مرتبہ فنا یا مقام فنا فی اللہ یا سیر فی اللہ کے نام سے موسوم کیا جاتا ہے اور یہ سیر نقطہ الف پر حاصل ہوتی ہے۔ اب چونکہ ذات حق کی کوئی انتہا نہیں اس لئے سیر فی اللہ کی بھی کوئی انتہا نہیں۔ اگر سالک چاہے تو ہمیشہ کے لئے سیر فی اللہ اور فنا فی اللہ میں مستغرق رہ سکتا ہے۔ لیکن چونکہ یہ مقام سکر، بے خودی اور محویت ہے اس مقام پر کثرت مت کر وحدت میں تبدیل ہو جاتی ہے اور سالک کا اپنا وجود بھی ذات حق میں گم ہو جاتا ہے اس لئے مشیت ایزدی یہ ہے کہ اس مقام کو ترک کر کے دوبارہ مقام کثرت میں آئے تاکہ بمصداق حدیث *تَخْلُقُوا بِإِخْلَاقِ أَوْ بِنِي يَسْمَعُ وَيَبِي يَبْصَرُ* سالک صفات باری تعالیٰ سے متصف ہو کر اپنی ہستی میں واپس آئے ہنما صلب زندگی انجام دے اور ہدایت خلق کا فریضہ ادا کرے۔ چنانچہ نقطہ الف یعنی فنا فی اللہ سے نزول کر کے نقطہ د کے راستے نقطہ ب پر واپس آئے گا نام نزولی سفر یا سیوہن اللہ ہے جب سالک مقام فنا کی محویت، بے خودی اور استغراق سے نکل کر نقطہ ب یعنی مقام دوئی اور کثرت پر واپس آتا ہے تو اس مقام کو بقا باللہ، عبدیت، عبودیت اور ترقی بعد الجمع کے نام سے موسوم کیا جاتا ہے جہاں نقطہ الف یعنی مقام فنا کا خاصہ سکر و مستی ہے۔ نقطہ ب یعنی مقام بقا باللہ کا خاصہ صحو یعنی ہوشیاری

عبودیت، عجز و انکسار ہے اور یہی مقام عروج بشری کی انتہا اور آخری منزل ہے اور اسلامی تعلیمات کی غرض و غایت ہے یہاں پر سالک کے سر پر خلافت ارضی کا تاج رکھا جاتا ہے اور وہ بطور خلیفۃ اللہ اور نائبِ حق کائنات پر حکمرانی کرتا ہے۔ اب آپ خود خیال فرما سکتے ہیں کہ آج کل جو لوگ خلافت الہیہ کے دعوے دار ہیں پھرتے ہیں ان کو اس منصبِ جلیلہ کا مستحق بننے کے لئے کس قدر تزکیہ نفس اور ریاضتِ مجاہدہ، اذکار و مشاغل اور قناعت و بقا کی منازل سے گزرنا پڑتا ہے نصرتِ سرمد نے خوب کہا ہے کہ

سرمدِ عشق بو الہوس رانہ دہند

سوزِ دل پروانہ مگس رانہ دہند

عمرے باید تا یار آید بکنار

ایں دولتِ سرمد ہر کس رانہ دہند

ان دعوے داروں کو خوب اچھی طرح سمجھنا چاہیے کہ جب تک فنا فی اللہ اور بقا باللہ کی منازل طے کر کے حدیث تخلّقوا باخلاق اللہ (اللہ کی صفات سے منصف ہو جاؤ) اور حدیثِ بقی یسمعہ اور بقی ینبصرہ (یعنی ولی خدا اللہ کے کانوں سے سنتا ہے اور اللہ کی آنکھوں سے دیکھتا ہے) نیز حدیث اتقوا فراسة المؤمن انہ ینظر بنور اللہ (مؤمن کی باطنی نظر سے ڈرو کیونکہ وہ اللہ کے نور سے دیکھتا ہے) کا مقام حاصل نہیں ہوتا اور حضرت عمر فاروق رضی اللہ تعالیٰ عنہ کی طرح مسجدِ نبویؐ میں کھڑے ہوئے ایران میں لڑنے والی فوج کی نقل و حرکت دیکھ کر یاساریۃ الجبل کی ہدایات دینے کے قابل نہیں ہوتا، خلافت الہیہ اور نیابتِ حق کے منصبِ جلیلہ کا ہرگز ہرگز مستحق نہیں ہو سکتا۔ لیکن ان جھوٹے مدعیوں کا تو یہ حال ہے کہ کوہِ چشمی اور کوہِ باطنی کی وجہ سے وہ تزکیہ نفس اور مقاماتِ فنا و بقا

کرامات و تصرفات اولیاء کے منکر ہیں اور پھر دعویٰ خلافت الہیہ کے کرتے ہیں یہ
 کیا بوالعجبی، خود سری اور مردم فریبی ہے۔ نظیری نیشاپوری نے خوب کہا ہے کہ
 تو بہ خویشتن چہ کردی کہ با کنی نظیری
 بخدا کہ واجب آمد ز تو احترام کردن

منازل سلوک اور مقامات اولیاء کی اس مختصر سی جھلک دیکھ لینے
کمالِ عبدیت کے بعد قارئین کرام کو اب حضرت خواجہ خدا بخشؒ کے کمالات اور

بلند روحانی مقامات سمجھنے میں آسانی ہوگی آپ کے خلیفہ اعظم حضرت مولانا عبید اللہ رحمۃ اللہ
 علیہ کی کتاب "سرد لہراں" میں بیان کردہ حالات سے صاف ظاہر ہے کہ ہمارے خواجہ
 صاحب علیہ الرحمۃ یہ تمام منازل و مقامات طے کر کے آخری اور انتہائی مرتبہ یعنی بقا باللہ
 پر پہنچ چکے تھے اور مقام منصور کی خطرناک گھاٹیوں کو طے کر کے مقام عبدیت پر فائز
 ہو چکے تھے جو خاصہ ہے حضرت محمد مصطفیٰؐ، احمد مجتبیٰؑ صلی اللہ علیہ وسلم کا، جن کی عبودیت
 کی نشان دہی یہ تھی کہ فنا و بقا کے بلند ترین مقامات پر فائز ہونے کے باوجود آپ ساری ساری
 رات نوافل میں رو کر گزار دیتے تھے حتیٰ کہ آپ کے پاؤں مبارک پر کھڑے کھڑے ورم
 آجاتا تھا نیز جس طرح آنحضرت صلی اللہ علیہ وسلم کا سونا بیداری تھا ہمارے خواجہ صاحبؒ بھی جب
 سوتے تھے تو نیند نہیں ہوتی تھی بلکہ بیداری اور ذکر اللہ میں مشغول ہوتے تھے حضرت خواجہ غلام فریدؒ
 کے ملفوظات جو مقابلہ المجاس یا اشارات فریدی کے نام سے موسوم ہیں اور پانچ جلدوں
 میں ہیں۔ راقم الحروف نے ان کا اردو میں ترجمہ کیا ہے اس کتاب میں حضرت خواجہ غلام فریدؒ
 لکھتے ہیں کہ ایک دفعہ میرے والد ماجد حضرت خواجہ خدا بخشؒ محبوب الہیؒ اور حضرت خواجہ خدا بخش
 صاحب خیر پوریؒ حضرت قبلہ عالم ہمارے وی کے عرس پر ایک ہی مکان میں ٹھہرے ہوئے تھے
 سردی کا موسم تھا جب ہمد کا وقت آیا تو میرے والد نے پانی گرم کرایا اور وضو کر کے نماز میں
 مشغول ہو گئے۔ لیکن حضرت خواجہ خدا بخش خیر پوریؒ لحاف اوڑھ کر اسی طرح سوتے رہے

نماز سے فارغ ہو کر میرے والد بزرگوار ذکرِ جہری میں مشغول ہوئے اور جب ذکر سے فارغ ہوئے تو خواجہ خدابخشؒ کو بدستور سویا ہوا دیکھ کر حیران ہوئے کہ معمر آدمی ہیں لیکن اب تک سوئے ہوئے ہیں۔ اس کے بعد جب صبح صادق ہوئی اور مؤذن نے آذان دی تب بھی خواجہ صاحبؒ نہ اُٹھے جب صبح کی نماز کی جماعت کا وقت قریب آیا تو میرے والد ماجد نے حضرت خواجہ صاحبؒ کے خادم سے کہا کہ اب تو فجر کی نماز فوت ہوتی ہے ان کو جگا دو۔ جو نہی خادم نے آپؒ کے پاؤں کو پکڑ کر ہلایا آپؒ لحاف ہٹا کر اٹھ بیٹھے اور بستر سے نکلتے ہی صبح کی سنت پڑھنے لگے اب میرے والد کو معلوم ہوا کہ خواجہ خدابخش صاحبؒ ساری رات سوئے نہیں بلکہ مشغول رہے ہیں۔ یہ ہے کمال آپؒ کی مشغولی کا کہ سردی کی طویل رات ہے نرم و گرم بستر ہے لیکن ساری رات آپؒ جس وضو سے سوئے اسی وضو سے صبح کی نماز ادا کی۔ روایت ہے کہ حضرت خواجہ معین الدین اجمیری اور حضرت غوث الاعظم سیدنا عبدالقادر جیلانیؒ امام ابوحنیفہ اور دیگر اولیاء کرام نے چالیس چالیس برس تک عشاء کی نماز کے وضو سے صبح کی نماز پڑھی نیز حضرت غوث الاعظم فرماتے ہیں کہ میں نے تیس برس تک ہر شب میں ایک ختم قرآن کیا معلوم نہیں حضرت خواجہ خدابخش علیہ رحمہ نے کتنے سال عشاء کے وضو سے صبح کی نماز پڑھی ہو گی۔ کیوں کہ آپؒ کی ولایت کا کمال یہ تھا کہ آپؒ اپنی ہر چیز خفیہ رکھتے تھے اور عام آدمیوں کی طرح زندگی بسر کرتے تھے۔

حضرت خواجہ صاحب سے بے ادبی کی سزا

حضرت خواجہ غلام فرید نے
مقابلہ میں مجلس میں حضرت

خواجہ خدابخشؒ کے کمالات میں سے ایک بات یہ بھی بتائی ہے کہ ایک دفعہ آپ نے اپنے پیروم شد حضرت حافظ محمد جمالؒ کے فلاں خلیفہ سے کہا کہ اگر آپ چاہیں تو میں بھی آپ کو اپنی طرف سے خلافت

دوں۔ انہوں نے رعزت سے جواب دیا کہ مجھے اپنے پیر کی طرف سے جو کچھ ملا ہے کافی ہے مجھے ایک پیر سبھائی سے مزید کچھ لینے کی ضرورت نہیں ہے ان کا یہ جواب سن کر حضرت خدائے بخش صاحب رنجیدہ خاطر ہوئے اور چلے گئے۔ راستے میں حضرت حافظ کے ایک اور خلیفہ قاضی عیسیٰ خاں پوری ملے خواجہ صاحب نے قاضی صاحب سے وہی سوال کیا تو انہوں نے فرمایا کہ زینے قسمت اگر آپ بھی مجھے خلافت عنایت فرمادیں تو میرے لئے مزید سعادت کا باعث ہوگا۔ آپ یہ جواب سن کر بہت خوش ہوئے اور ان کو اپنی طرف سے بھی خلافت عطا فرمائی۔ اس لئے آپ فرمایا کرتے تھے جو شخص قاضی عیسیٰ کے پاس نما پور جاتا ہے اسے خیر پور آنے کی ضرورت نہیں ہے۔ اور فلاں خلیفہ جنہوں نے خلافت قبول کرنے سے انکار کیا تھا ان کا حشر یہ ہوا کہ ولایت سلب ہو گئی اور معافی میں مبتلا ہو گئے خواجہ غلام فرید فرماتے ہیں پہلے وہی مولوی صاحب امین مشہور تھے اور لوگوں کی کثرت سے آپ کے پاس امانتیں رکھی تھیں جب ولایت سلب ہوئی تو جو شخص اپنی امانت طلب کرنے آتا تھا وہ دینے سے انکار کر دیتے تھے۔ نیز انہوں نے رندوں کا گانا بننا شروع کر دیا حتیٰ کہ ویل کار پیہ اپنے دانتوں میں رکھ کر گانے والی کو اشارہ کرتے تھے کہ رو پیہ اپنے دانتوں میں پکڑ کر لے جائے۔

حضرت خواجہ غلام فرید نے یہ بھی فرمایا ہے کہ جب حضرت حافظ محمد جمال کا عرس قریب آتا تھا تو پورے شہر کے حلوائی اس خیال سے کئی کئی سوین پٹاشوں کا ذخیرہ کر رکھتے تھے کہ حضرت مولوی خدائے بخش صاحب عرس پر آسے ہیں اور لوگ اس کثرت سے مرید ہوتے تھے کہ سارے شہر میں پٹاشے ختم ہو جاتے تھے۔

حضرت مولانا عبد اللہ لکھتے ہیں ایک دفعہ ایک مجذوب کا ایک مرید حضرت خواجہ خدائے بخش کی خدمت میں آکر مرید ہو گیا۔ مجذوب نے کہا بھیا

کمال انکسار

کہ آپ نے میرے مریدوں کو مرید بنانا شروع کر دیا ہے۔ آپ نے جو اب کہا بھیا کہ حضرت پیر آپ ہیں

میں تو اسلام کا ادنیٰ خادم ہوں میں پیر بن کر بیعت نہیں کرتا بلکہ جو شخص مجھ سے اللہ اللہ پوچھتا ہے میں اسے بتانا فرض سمجھتا ہوں۔ اس درجہ کا عجز و انکسار مقام بقا باللہ اور عبدیت کے بزرگوں سے ممکن ہو سکتا ہے۔ ایک دفعہ کسی مجلس میں ایک آدمی نے اپنے ایک دوست کو جس کا نام خدائش تھا نام لے کر پکارا تو حضرت خواجہ صاحب نے جی کیلئے جواب دیا۔ اس نے پھر پکارا تو آپ نے پھر جی کہا غرضیکہ جتنی بار اس نے خدائش کو آواز دی۔ آپ نے بسیک کہا باوجودیکہ آپ اچھی طرح جانتے تھے کہ کوئی شخص آپ کو خالی نام سے آواز نہیں دے گا۔ یہ اس وجہ سے تھا جیسے کہ سوال کا جواب دینا فرض ہے ایک دفعہ مسجد میں ایک بوڑھا آدمی ہائے بھوک ہائے بھوک کی آواز دے رہا تھا۔ اگرچہ جماعت ہونے والی تھی۔ آپ فوراً اٹھے اور تمام ہمایلوں کے گھر تشریف لے گئے کہ کسی جگہ اس بوڑھے آدمی کے لئے بھات مل جائے۔ آخر کوشش کے بعد ایک گھر سے بھات مل گیا۔ اور آپ نے لا کر اس کے سامنے رکھ دیا۔ ان تمام واقعات سے پتہ چلتا ہے کہ آپ مقام فنا فی اللہ سے گزر کر مقام بقا باللہ اور عبودیت تک پہنچ چکے تھے جو سلوک الی اللہ میں آخری مقام ہے۔

آخری عمر میں استغراق کی وجہ

اگرچہ استغراق اور محویت مقام فنا فی اللہ کا خاصہ ہے اور اصحاب بقا باللہ استغراق

سے نکل کر مقام میں صحو اور ہوشیاری میں آجاتے ہیں اور استغراق و محویت ان کے لئے معیوب ہوتا ہے کیوں کہ یہ نقص حال پر دلالت کرتا ہے لیکن حضرت خواجہ صاحب کی زندگی کے بعض واقعات سے پایا جاتا ہے کہ ان انتہائی بلند مراتب کے باوجود آخری عمر میں آپ پر استغراق غالب ہو گیا تھا۔ جو اکثر کمزوری اور نقص حال کی وجہ سے نہیں تھا بلکہ ہوتا ہے کہ جب مشائخ عظام خلفاء مقرر کر کے ان کو ہدایت خلق کا کام سپرد کر دیتے ہیں تو عمر کے آخری لمحات میں جان بوجھ کر استغراق میں چلے جاتے ہیں۔ ذات حق کے ساتھ ایک ہو جاتے ہیں اور دنیٰ کا نام نہیں رہتا۔ اس مقام کو فردانیت یا تفرید کے مقام سے موسوم کیا جاتا ہے جو بلند ترین مقام ہے حضرت خواجہ معین الدین

اجمیری قدس سرہ بھی حضرت خواجہ قطب الدین بہتیار قدس سرہ کو خلافت دے کر عمر کے آخری چند سالوں میں استغراق میں چلے گئے تھے۔ یہ مقام تفرید ہے فرد ہونا بڑی بات ہے۔ مقام تفرید مقام تجرید سے بھی بلند ہے۔ تجرید کا مطلب ہے خلق سے علیحدہ ہونا اور تفرید سے مراد ہے اپنے آپ سے علیحدہ ہونا۔ اور ذات احدیت کے ساتھ ایک ہو کر لائقین میں چلے جانا۔

حضرت خواجہ صاحب کے ذوق سخن کا یہ عالم تھا کہ کتاب سر دبران میں

ذوق سخن

آپ جا بجا اشعار سے بات کرتے ہیں۔ جس مضمون پر آپ بات کرنا چاہتے ہیں۔ فوراً اسی مضمون کا شعر پڑھ دیتے تھے۔ معلوم ہوتا ہے کہ آپ کو فارسی شعرا کا بہت کلام یاد تھا ان میں مولانا کے روم، مولانا جامی، سعدی شیرازی، خواجہ حافظ اشرف ہیں۔ علاوہ ازیں آپ کو ہندی اشعار بھی کثرت سے یاد تھے۔

بعض لوگ کہتے ہیں کہ حضرت خواجہ صاحب کو سماع سے انکار تھا

ذوق سماع

لیکن ہمارے لئے آپ کے خلیفہ اول و اعظم حضرت مولانا علیہ اللہ جامع

ملفوظات کی شہادت کافی ہے۔ آپ کی کتاب سر دبران سے پتہ چلتا ہے کہ آپ سماع بالمزاج کے منکر نہیں تھے۔ بلکہ کبھی کبھی سن لیتے تھے البتہ یہ بات ضرور ہے کہ سماع میں آپ کو غلو نہیں تھا اس کی وجہ کمال اتقا تھا۔ اب آپ خیال کریں گے کہ سماع کا سننا اتقا کے خلاف ہے ہرگز نہیں بلکہ بات یہ ہے کہ قرآن و حدیث میں کسی جگہ سماع صوفیہ کی ممانعت نہیں آئی۔ صرف اس گانے کی ممانعت آئی ہے جو حرام ہے یعنی کلام بھی غیر شرع ہو۔ گانے والی دنگیاں ہوں اور مجلس سماع میں غیر شرع امور کا ارتکاب ہوتا ہو۔ اس لئے جب صلحائے امت نے اس قسم کی احادیث دیکھیں تو کمال احتیاط کی وجہ سے انہوں نے ہر قسم کا گانا ترک کر دیا جس طرح ایک دفعہ جب آنحضرت صلی اللہ علیہ وسلم نے فرمایا کہ اگر ایک بال بھی خشک رہ جائے توہ غسل جنابت صحیح نہیں ہوتا۔ تو حضرت علی کرم اللہ وجہہ نے اپنا سر منڈوا دیا حالانکہ ہم سب

جانتے ہیں کہ سر پر بالوں کے باوجود بھی صحیح غسل ہو سکتا ہے یہ کمال احتیاط کا پہلو تھا اس طرح جب قرآن حکیم کی یہ آیت نازل ہوئی کہ اے لوگو اپنی آواز کو رسول خدا صلی اللہ علیہ وسلم کی آواز سے زیادہ بلند نہ کرو تو صدیق اکبرؓ کمال احتیاط سے منہ میں کنکریاں رکھ کر رسول اکرم صلی اللہ علیہ وسلم سے گفتگو کیا کرتے تھے۔ حالانکہ کنکریوں کے بغیر بھی آواز کو نیچے رکھا جاسکتا تھا۔ چنانچہ غیر شرع گانے کے متعلق جب صلحائے امت نے چند احادیث دیکھیں تو انہوں نے کمال احتیاط سے ہر قسم کا گانا سننا ترک کر دیا۔ حالانکہ صحیح قسم کے گانے جن میں خدا تعالیٰ اور رسول صلعم کی حمد و نصرت ہو ممنوع نہیں بلکہ ہر فرقہ کے نزدیک محمود ہیں اور کثرت سے آیات قرآنی اور احادیث موجود ہیں جن کی روشنی میں سماع بالمرزا میر یعنی آلات کے سامنے جائز ہے اس سلسلہ میں احقر راقم الحروف کی کتاب "مقام گنجشکر" اور مقدمہ مقابیس المجلدس ملاحظہ ہو جس میں آیات و احادیث اور صحابہ کرام، ائمہ مجتہدین محدثین کے اقوال اور اعمال سے ثابت کیا ہے کہ سماع بالمرزا میر جائز ہے نیز مشائخ چشتیہ کے علاوہ مشائخ قادریہ، سہروردیہ اور نقشبندیہ کے اقوال اور واقعات زندگی سے سماع کا جواز ثابت کیا ہے۔

حضرت خواجہ صاحب کی کتاب توفیقہ کے مطالعہ سے پتہ چلتا ہے کہ آپ توحید و جود ہی کے قائل تھے۔

وحدت الوجود

اور اس کے ثبوت میں آپ نے آیات و احادیث نقل فرمائی ہیں نیز عقلی دلائل سے بھی وحدت الوجود ثابت فرمایا ہے اس کا خلاصہ یہ ہے کہ وجود ایک ہے جو وجود باری تعالیٰ ہے باقی تمام موجودات کا وجود ظلی اعتباری اور اضافی ہے آپ فرماتے ہیں کہ اگر موجود کا وجود ذات باری تعالیٰ سے الگ تصور کیا جائے تو غلط ہے کیونکہ اس صورت میں مادہ کو قدیم

ماننا پڑتا ہے جو کفر ہے۔ اگر مادہ کو حادث اور مخلوق قرار دیا جائے جیسا کہ مشکلمین حضرات کا موقف ہے تو پھر بھی وحدت وجود سے چارہ نہیں کیونکہ اس صورت میں مخلوق خالق کی صفت تخلیق کا مظہر ہوگی اور صفت و موصوف میں مغائرت محال ہے۔ بعض حضرات کا کہنا ہے کہ حضرت امام ربّانی مجدد الف ثانی کے نزدیک وحدت الشہود حق ہے اور وحدت الوجود باطل۔ لیکن ان لوگوں کا یہ کہنا لاعلمی اور سطح نظری پر مبنی ہے کیونکہ مکتوبات امام ربّانی میں کثرت سے ایسے اقوال پائے جاتے ہیں جن سے ثابت ہوتا ہے کہ وحدت الوجود اور وحدت الشہود کی اصل ایک ہے اور ان کے درمیان جو نزاع پایا جاتا ہے وہ محض نزاع لفظی ہے۔ حضرت شاہ ولی اللہ محدث دہلوی نے اپنے رسالہ مدنیہ میں اور شاہ اسماعیل شہید نے اپنی کتاب عنقات میں بھی یہی لکھا ہے کہ وحدت الوجود اور وحدت الشہود کے درمیان نزاع لفظی ہے نہ کہ حقیقی۔ اس لئے ہمارے خواجہ صاحب علیہ رحمۃ کا موقف ان حضرات کے اقوال سے بھی ثابت ہوتا ہے جو شہودی مشہود ہیں۔

حضرت مولانا عبید اللہ ملتانی

حضرت مولانا عبید اللہ ملتانی کا خاندان پشت بر پشت علوم ظاہری و باطنی سے آراستہ چلا آ رہا ہے۔ آپ حضرت خواجہ خدابخش قدس سرہ کے خلیفہ اول و اعظم ہیں۔ آپ نے ابتدائی علوم اپنے والد ماجد حضرت مولوی قدرت اللہ سے حاصل کئے۔ سقوطِ ملتان کے بعد آپ احمد پور شرقیہ چلے گئے اور حضرت قاضی محمد عاقل قدس سرہ کے خلیفہ حضرت مولانا مولوی گل محمد احمد پوری سے

مزید علوم حاصل کئے۔ ایک دفعہ حضرت خواجہ خدابخش اتفاق سے احمد پور تشریف لائے تو مولانا عبید اللہ ان کے مرید ہو کر آپ کے ساتھ خیر پور چلے گئے اور مزید علوم مثل حساب، ہیئت، تصوف، علم فرائض وغیرہ کی تعلیم حاصل کی۔ نیز باطنی تربیت حاصل کر کے مرتبہ کمال کو پہنچے۔ اور خلافت سے مشرف ہوئے۔ حضرت خواجہ صاحب کو آپ سے بہت محبت تھی۔ آپ فرمایا کرتے تھے کہ مولوی عبید اللہ میری جان ہے۔ آپ نے مختلف علوم پر متعدد رسالہ جات لکھے ہیں۔ آپ کے فیض تربیت سے بیشتر علماء و عوام بہر مند ہوئے لیکن آپ کسی کو بیعت پر مجبور نہیں کرتے تھے بلکہ ہر شخص کی مرضی پر چھوڑ دیتے تھے۔ آپ کے کرامات مشہور ہیں آپ کی وفات بروز جمعہ چھ جمادی الاول ۱۳۰۵ھ کو ہوئی۔ آپ کے جنازہ پر اس قدر مخلوق جمع تھی کہ حد و حساب سے باہر ہے۔ مدفن آپ کا ملتان شریف میں زیارت گاہِ خلّاق ہے۔

خلاصہ
 خلاصہ کلام آنکہ ہم نے جس قدر حضرت خواجہ صاحب کے متعلق لکھا ہے اور جو کچھ حضرت خواجہ صاحب نے اپنے ملفوظات میں فرمایا ہے۔ اس کا مدعا اور مقصد یہ ہے کہ ان کے نام لیوا اور ان سے محبت رکھنے والے ان کا مسلک اپنائیں اور ان کی طرح بلند روحانی منازل و مقام طے کرنے کی کوشش کریں۔ ہم صرف خالی صوفی اور صوفیاء کرام کے مداح نہ بنیں بلکہ حال کے میدان میں بھی قدم رکھ کر دیکھیں کہ کس قدر عظیم الشان دنیا ہے۔ اولیاء کرام کا قول ہے کہ دنیا میں سب سے آسان ترین کام خدا تعالیٰ تک پہنچنا ہے۔ اس وجہ سے کہ حق تعالیٰ نے فرمایا ہے کہ جو شخص میری طرف ایک بالشت آگے آتا ہے میں اس کی طرف دو بالشت آگے بڑھتا ہوں۔ جو شخص میری طرف ایک ہاتھ آگے آتا ہے میں اس کی طرف دو ہاتھ آگے جاتا ہوں اور

جو شخص میری طرف چل کر آتا ہے میں اس کی طرف دوڑ کر جاتا ہوں۔ اب آپ خود سوچ سکتے ہیں کہ جب حق تعالیٰ کی ذات و بابرکات اس قدر کریم و رحیم ہے کہ آپ سے بھی زیادہ آپ کو ملنے کی مشاق ہے تو پھر ہمارا سر پھر ہے کہ ہم اس کے قرب و معرفت کے حصول کی کوشش نہ کریں۔ حضرت غوث الاعظمؒ نے وہ الہامات جمع کئے ہیں جو حق تعالیٰ کی طرف سے ان کو ہوئے۔ پہلا الہام یہ ہے کہ اے غوثِ عظیمؒ بہترین طالب میں ہوں اور بہترین مطلوب انسان ہے۔ خود خواجہ صاحبؒ نے اسی کتاب سرِ دلبران میں کسی بزرگ کا ایک شعر نقل فرمایا ہے۔ جس کا مطلب یہ ہے۔

کہ حق تعالیٰ تم پر تم سے زیادہ عاشق ہے۔ جب یہ حال ہے تو ہمارے لئے مقامِ شکر ہے کہ اس قدر عظیم الشان اور جلیل القدر آقا اور حکم الحاکمین کو ہم سے محبت ہے اور ہمارے قرب و وصال کی خواہش مند ہے۔ ہائے افسوس وائے افسوس اگر ہم ایسے مشفق محبوب کو چھوڑ کر دنیا سے دوں کو اپنا محبوب بنائیں تو کس قدر نادانی، اور بد نصیبی ہوگی۔

وما علینا الا البلاغ المبین۔

۲۰ محرم الحرام ۱۳۹۹ھ

احقر العباد۔ اصنعف

دکپتان، واحد بخش سیال۔ باغ ماہی

بہاولپور

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ خَرَقَ عَلَیْنَا الْاَسْبَابَ وَاظْهَرَ لَنَا بَابَ
الْاَبْوَابِ وَاغْلَقَ عَلَیْنَا اَبْوَابَ الْخَلْقِ وَاَفْتَحَ لَنَا بَابَهُ بَعْدَ الْفَلَقِ وَاَنْجَانَا
عَنِ التَّصْنَعِ وَاَمَلَقَ فُجْرًا كَرِیْمًا وَاَنْقَذَنَا عَنِ الْاَضْطْرَابِ
وَالْفَلَقِ وَاَخْرَجَنَا عَنْ غِبَابِ شَهْوَاتِ الْفُرْجِ وَاَلْخَلَقَ شَعْرَتِیْ
اِذَا مَسَّنَّ كَرْبٌ یُّفْرِجُ كَرْبِیْ - وَیَنْصُرُنِیْ رَبِّیْ وَیَرْحَمُ عَسْرَتِیْ وَ
هُوَ رَبُّ الْعٰلَمِیْنَ الَّذِیْ خَلَقَنِیْ ثُمَّ یَحْیِیْنِیْ وَالَّذِیْ اَطْمَعُ اِنْ یَغْفِرْ لِیْ
خَطِیْئَتِیْ یَوْمَ الدِّیْنِ وَالصَّلٰوةَ وَالسَّلَامَ عَلٰی سَیِّدِ الْاَنْبِیَاءِ وَالْمُرْسَلِیْنَ
الَّذِیْ لَوْلَا لَمَّا خَلَقْتَ الْاَفْلَکَ وَاَلْمَا سَجْدَةَ دُمِ الْاَمْلَکَ وَاَلْمَا ظَهَرَ
الرُّبُوبِیَّةَ وَاَلْمَا بَرَزْتَ الْحُبَّ وَاَلْمَا حُبُّوْبَتَهُ عَلٰی اٰلِهِ وَاَصْحَابِهِ
مِنَ الْاَنْبِیَاءِ وَالْمُرْسَلِیْنَ وَالصَّادِقِیْنَ وَالشَّهَدَاءَ وَالصَّالِحِیْنَ نَبِیِّمُ
الْوَسْلَامِ وَمَصَابِیحِ الْفَلَاحِ

فَاِنَّ شَمْسَ فَضْلِیْ هَمَّ كُوْا كِبٰهَا یَظْهَرُنْ اَنْوَارَ هَالِیْنٰسِ فِی الظُّلَمِ

ترجمہ
کائنات میں جس قدر صفات کمال موجود ہیں ان سب کی ستائش
کے مستحق حق تعالیٰ ہیں جنہوں نے تمام اسباب دنیا مہیا فرمائے اور ہمارے
لیے اپنی طرف کے دروازے کھول دیئے اور خلق کے دروازے بند کر دیئے اور ہمیں ہر
قسم کی تصنع اور خوشامد خلق سے آزاد کر دیا جس نے ہماری بے قراری کا علاج فرمایا اور
اضطراب قلب سے نجات دی جس نے ہمیں غلبہ شہرت و خواہشات نفس سے محفوظ
رکھا۔ شعر جب مجھ پر مضائب کا نزول ہوتا ہے تو میری مصیبت دور ہو جاتی ہے۔ یعنی
ترقی درجات میسر آتی ہے۔ یا الہی مجھ پر رحم فرما اور میری غریب الوطنی کو ختم کر یعنی ہجر کو
وصل میں تبدیل کر دے۔ وہی تمام جہانوں کا رب ہے جس نے مجھے پیدا کیا اور اسی

سے میں اپنے گناہوں کی مغفرت چاہتا ہوں۔ قیامت کے دن، اور درود اور سلام ہو سید الانبیاء
 والمرسلین پر کہ جنکا وجود نہ ہوتا تو کائنات کا وجود نہ ہوتا اور نہ ہی ملائکہ حضرت آدم علیہ السلام
 کو سجدہ کرتے نہ حق تعالیٰ کی شان ربوبیت کا اظہار ہوتا اور نہ عاشقی اور محبوبیت کا ظہور
 ہوتا۔ درود اور اسلام ہو اس کی آل پر اور اصحاب پر، دیگر انبیاء علیہم السلام پر، صدیقین
 پر، شہداء پر اور صالحین پر جو اسلام کے ستارے اور تار بکیوں کے اجالے ہیں۔ شعر پینچم سلام
 علیہ الصلوٰۃ والسلام کی مثال آفتاب کی ہے اور صحابہ کرام کی مثال ستاروں کی ہے۔
 جو اپنے نور ہدایت سے تار بکیوں میں مشعل راہ کا کام دیتے ہیں۔

ان چند اوراق میں بیان کئے جاتے ہیں وہ رواج طیبہ (پاک خوشبوئیں)،
 نوافح جیدہ (عطر خوشبوئیں)، لوامع نیرہ (چمکدار شعائیں)، جوامع
 منتخبہ (منتخب شدہ کلمات)، فوائد منتخبہ (حقیقی افادات)، بوارق مقبسہ و شوارق لبتہ

تمہید

(انوار حقائق، معارف و لمعات)۔ فتوحات کرامت نثار (فیوض و برکات)، نفحات
 ہدایت آثار (ہدایات کے خوشبودار جھونکے)، رشحات عرفان امطار (اقوال معرفت کی
 بارش)، ولمحات تنویر الابصار (آنکھوں کو منور کرنے والی روشنی)، جو میں نے سنے، دیکھے
 اور حاصل کئے اُس منظر نور جمال الہی (نور جمال الہی کے منظر)۔ فخر نظام تجلیات کلیم
 الہی (نظام تجلیات کلیمی کے فخر)۔ مصدر تجلیات نامتناہی (لا انتہا تجلیات کے منبع)
 مجمع اخلاق مسکینی و شاہی (اخلاق غریبی و شاہی کے جامع)۔ منبع فیوض سبحانی (حق تعالیٰ
 کے فیوض کے منبع)۔ مورد تفصیلات ربانی (رب العالمین کے فضل و کرم کے درود کی جگہ)
 مناز و ماوائے ضعفاء (کمزوروں کے ملجا، مرقی الغربا (غریبوں کے ماویٰ)۔ اتقی الاتقیا
 (متقیوں کے متقی)۔ اعلم العلماء (سب سے بڑے فاضل)۔ رئیس العارفین (عارفین
 کے سردار)۔ سلطان الزاہدین (زاہدین کے بادشاہ)۔ محب المساکین (مساکین سے
 محبت کرنے والے)۔ محبوب رب العالمین (رب العالمین کے محبوب)۔ مرغوب العارفین

(عارفوں کے محبوب) - مقصود العاشقین (عاشقوں کے مطلوب) - مطلوب متورعین -
 (نیکوں کے مقصود) - مراد المریدین (مریدوں کے محبوب) - معدن حق الیقین،
 (حق الیقین کا خزانہ) - معشوق اللہ فی الارضین (کائنات میں اللہ کے محبوب) شیخ الاسلام
 و المسلمین (اسلام اور مسلمانوں کے اکابر) - غوث الخلائق (خلق خدا کے فریادرس)
 - قطب المطرائق (سلاسل کے راہنما) قطاع العلائق (دنیاوی علائق کے توڑنے والے)
 - جماع الحقائق (حقائق کے جامع) - رونق الوثائق (

جامع العلوم و المعارف (علوم و معارف کے جامع) - قاطع البدع و المعازف (بدعت
 و گمراہی کے مٹانے والے) - نافع الوضیع و الشریف (بہر خاص عام کے معاون) ابوالفرح
 اللقونے و الضعیف (امیر و غریب کے حامی) - برہان الشریعت (شریعت کی دلیل)
 شمس الطریقت (طریقت کے آفتاب) - بحر المعرفہ و الحقیقت (معرفت و حقیقت
 کے دریا) - مسکین نواز (مسکینوں کو پالنے والے) - محبت طراز (

قانی فی المحبوب (قانی فی اللہ) - باقی بالمطلوب (باقی باللہ) - ملاذ و بلجاتے بہر صاحب
 عجز و ناتوانی (بہر عاجز و کمروز کے بلجا و ماوی) بظاہر حاوی مدارج فقر و بیاطن جامع مراتب
 سلطانی (ظاہر میں فقیر باطن میں بادشاہ) - موسس اساس مسکنت و تضعیف برائے الظہار
 الطاف رحمانی (غریبی و مسکینی کی بنیادیں قائم کرنے والے اور اللہ کے فیوض ظاہر کرتے والے)
 المتادب بآداب النبی صلی اللہ علیہ وسلم (نبی علیہ السلام کے آداب سے متادب) - قبلۃ
 المسترشدین اعنی المساکین، (مریدین مساکین کے قبلہ) - ابوالحسن خرقانی ثانی (ابوالحسن خرقانی
 ثانی) المولوی خدابخش الملتانی تور اللہ مرقدہ، برد مضمحہ، (حضرت مولانا مولوی خدابخش
 ملتانی خدا ان کی قبر کو روشن کرے)

مثنوی

واجب آمد چونکہ آمد نام اد شرح کردن رمزے از انعام اد

گرچہ عاجز آمد این عقل از بیان عاجزانہ جنبشے باید دران !
 (جب ترا نام آیا تو تیرے عطا کردہ انعامات کا بھی تھوڑا سا ذکر کر دینا ضروری
 ہے اگر میری عقل اس کے بیان سے عاجز بنے پھر بھی ایک عاجزانہ عرض داشت
 ہی ہے)

مثنوی

- ۱- اِنَّ شَيْئًا كَلَّةٌ لَا يُدْرِكُ فاعلموا ان كلة لا يترك
- ۲- من يگویم وصف تو تارہ برند پیش ازاں موت آن حیرت برند
- ۳- نور حقیقی و بحق جذاب جان خلق در ظلمات اندوہم گماں
- ۴- گر نبودے خلق محبوب و کشف در نبودے خلقہائے تنگ و ضعیف
- ۵- در مدیحت داد معنی دادے غیر این منطق لے نکشادے
- ۶- مدح و تعریف است تخریق حجاب فارغ است از مدح و تعریف آفتاب
- ۷- کل شئی قالہ غیر المضیق ان تکلف او تعلف لا یلیق
- ۸- باز گویم شیمہ ز اں جاہا لیک بہر حق صحبت سالہا
- ۹- تا زمین و آسمان خنداں شود عقل و روح و دیدہ صد چیزاں شود
- ۱۰- مدح تو حیف است در زندانیاں مے کنم در مجمع روحانیاں
- ۱۱- مادح خورشید مداح خود است کہ دو چشم روشن و نامرمد است
- ۱۲- دم خورشید جهان دم خود است کہ چشم کور و تاریک بد است
- ۱۳- پس خوش آن باشد کہ سر دلیراں گفتہ آید در حدیث دیگران
- ۱۴- پس تو اینجا مدح یار نگار ! درضا میں قصصہا گوشت دار

ترجمہ | (۱) بلاشبہ ہر چیز کا ادراک نہیں کیا جاسکتا۔ پس جان لو کہ اس کے باوجود ہر چیز کو ترک نہیں کیا جاسکتا۔ (۲) میں تیرا وصف بیان کرتا ہوں تاکہ لوگ

ہدایت حاصل کریں اور موت سے پہلے حسرت سے بچ جائیں (۳) تو حق تعالیٰ کا نور ہے اور حق تعالیٰ سے وصل ہے جبکہ باقی خلق اندھیرے اور دہم دگمان کی شکار ہے۔
 (۴) اگر دنیا میں کشف و لطیف اور تنگ و ضعیف کا وجود نہ ہوتا (۵) ہم تیری مدح و ثنا کی داد دیتے اور لب کشائی کرتے (۶) روح اور تعریف پر دوں کا اٹھانا ہے لیکن آفتاب مدح و تعریف کا محتاج نہیں (۷) ہر وہ چیز جو بیان کی گئی دقیق نہ رہی۔
 (۸) میں تم کو اس کے حال کا ایک ذرہ بیان کرتا ہوں لیکن اس کے لیے کئی سالوں کی صحبت درکار ہے (۹) تا کہ عقل، روح، اور آنکھیں آسمان اور زمین سو گنا روشن ہو جائیں (۱۰) تیری تعریف قیدیوں کے سامنے نہیں بلکہ ارباب روحانیت کے سامنے بیان ہو سکتی ہے۔ (۱۱) آفتاب اپنی مدحت خود کرنے والا ہے جس سے میری دد آنکھیں روشن ہیں (۱۲) آفتاب کی مذمت کرنا اپنی مذمت کرنا ہے اس سے ظاہر ہوتا ہے کہ مذمت کرنے والا اندھا ہے (۱۳) بہترین بات یہ ہے کہ محبوبوں کی تعریف غیروں کی زبان سے ادا ہو (۱۴) پس اب میرے بیان کردہ قصوں میں دوست کی تعریف سن۔

قال اللہ تعالیٰ و کلا نقص علیک من انباء الرسل ما نثبت بہ فوادع
 (فرمایا اللہ تعالیٰ نے ہم بیان کرتے ہیں ہر چیز آپ سے انبیاء کے حالات سے کہ جس کے فریے ہم آپ کے دل کو مضبوط کرتے ہیں۔

وقال سید الطائفة ابوالقاسم الجنید البغدادی رضی اللہ عنہ
 حکایات المشائخ جند من جند اللہ عشر و جلا یعنی للقلوب

اور فرمایا سید الطائفة حضرت ابوالقاسم جنید بغدادی نے کہ مشائخ عظام کے قصے اللہ تعالیٰ کی فوجوں میں سے ایک فوج ہے یعنی قلوب کے لیے (جس سے قلوب کو تقویت حاصل ہوتی ہے۔)

مثنوی

- ۱۔ چوں خدا نذر نیاید در عیاں نائبِ حقتند این پیغمبران
- ۲۔ نے غلط گفتم کہ نائب یا منوب گر دستداری قبیح آید ز خوب
- ۳۔ وہ چراغ حاضر آید در مکان ہر یکے باشد بصورت غیر آں
- ۴۔ فرق نتوان کرد نور ہر یکے چوں بنورش روئے آری بیشکے
- ۵۔ اطلب المعنی من الفرقان قل ۷ لا تفرق بین احد من رسل

(۱) چونکہ حق تعالیٰ ظاہر میں نظر نہیں آتے اللہ کے نائب کے طور پر پیغمبر علیہم السلام ظاہر ہوتے ہیں۔

(۲) نہیں نہیں میں نے غلط کہہ دیا کہ نائب اور اصل کہہ دیا کیونکہ ان کو دو سمجھنا غلط ہے دونوں ایک ہیں۔

(۳) تم ایک مکان میں دس چراغ رکھ دو۔ ان میں سے ہر چراغ دوسرے سے الگ نظر آتا ہے لیکن!

(۴) ان کے نور میں کوئی فرق نہیں کیا جاسکتا خواہ تو جتنی کوشش کرے۔

(۵) اس حقیقت کو سمجھنے کے لیے قرآن حکیم کو دیکھو جہاں یہ فرمایا گیا ہے پیغمبروں کے درمیان فرق نہیں کرنا چاہیے یعنی پیغمبر خدا سے جدا نہیں بلکہ ایک ہی نور ہے۔

عادات و خصائل حضرت خواجہ خدابخش قدس سرہ کی عادت یہ تھی کہ کسی کو

دیتے تھے بلکہ جو کچھ فرمانا چاہتے تھے حکایات اشعار اور ارشادات میں کہہ دیتے تھے نہ کہ صریحی آیات و احادیث کا حوالہ دے کر۔ اس وجہ سے کہ اگر جہالت کی وجہ سے کوئی شخص انکار کر بیٹھے تو کافر نہ ہو جائے۔ تاہم خاص و عام کو اپنا اپنا نصیب ملتا تھا۔

جو حضرات اخفص (یعنی خاص الخاص) ہوتے تھے انکو قال کی بجائے حال سے جھٹہ ملتا تھا جیسا کہ عارفِ رومیؒ نے فرمایا ہے۔

پسندِ فعلی حسیق را جذاب تر

عملی نصیحت یعنی حال کی تعلیم خلق کے لیے زیادہ موثر ہوتی ہے۔

آپ نے اپنے اوقات کو طالبانِ راہِ حقیقت کے لیے وقف کر رکھا تھا۔ آپ ہر شخص کے مناسب حال حکایات اور اشعار کے ذریعے اس کو نصیحت کرتے تھے جب فارغ ہوتے تھے تو اورد و وظائف میں مشغول ہو جاتے تھے جب آپ گفتگو فرماتے تھے تو لوگ خاموش بیٹھے رہتے تھے۔ آپ انجمن میں خلوة کا مزہ لیتے تھے۔ (یعنی دست بہ کار دل آیا۔ جب کوئی حاجت مند آتا تو آپ کبھی اس سے یہ نہیں کہتے تھے کہ بیٹھ جاؤ۔ اورد و وظائف سے فارغ ہو کر تمہارا کام کروں گا۔ بلکہ آپ ہر وقت طالبان کے لیے حاضر رہتے تھے۔ نیز آپ اپنے تن کے لیے کبھی مکلف لباس نہیں بنواتے تھے اور خوراک میں بھی تکلف نہیں کرتے تھے آپ نے اپنے نفس کے لیے کبھی کوئی دوائی تیار نہ کرائی، سردی کی موسم میں آپ ادنیٰ کپڑے تیار نہیں کرتے تھے اور نہ ہی آگ کا انتظام کرتے تھے۔ میں نے توجیدِ حالیؒ آپ کے سوا کسی کے اندر نہیں دیکھی جب کوئی شخص کسی درد یا تکلیف میں مبتلا ہوتا تھا تو ایسا معلوم ہوتا تھا کہ حضرت اقدس خود اس درد میں مبتلا ہیں یا جب کسی کو آرام پہنچ جاتا تھا تو ایسا معلوم ہوتا تھا کہ آپ کو آرام پہنچا ہے۔ غرضیکہ آپ کی حالت یہ تھی کہ گویا سارا جہان آپ کے اجزاً ہیں۔ نیز ایسا معلوم ہوتا تھا کہ تمام ادلیا اور صالحین کے احوال آپ میں جمع ہیں اور آپ کو دیکھنے سے تمام جھوٹے مدعیان کے دعوے ٹھنڈے پڑ جاتے تھے۔ کیونکہ آپ آئینہ (حق نما) تھے۔ آئینہ میں ہر شخص کو اپنا حال نظر آ جاتا ہے پس وہ

یاد رہے کہ فنوت در انجمن ایک مستقل مضمون ہے جس کا مطلب یہ ہے کہ کالمین لوگوں کے عجم میں ہی قربِ رسل الہی میں ہوتے ہیں (علاوہ توحید کی کئی اقسام ہیں۔ توحید ذاتی، توحید صفاتی، توحید حالی، توحید ذاتی یہ ہے کہ ذات حق کے سوا کسی چیز کا وجود نہ ہے۔ توحید صفاتی یہ ہے کہ اللہ تعالیٰ کی صفات میں فنا حاصل ہو جائے اور مقامِ بی سیم اور بل یغیر حاصل ہو جائے۔ توحید حالی یہ ہے کہ دنیا میں جو نام ہو رہے ہیں سب کا نامل اللہ کو جانے توحید حالی یہ ہے کہ ایسا حال نصیب ہو کہ دنیا میں جس کسی کو کوئی رنج یا غمشی پہنچے تو سا لگدو ہا رنج و غمشی ہو جائے۔

جھوٹے دعوے چھوڑ دیتے تھے حضرت اقدس کا وجود سراپا کرامت تھا اور لا اذ کسر مِنْكَ
 الا الجمیل وَا لَمْ اَرِ مِنْكَ اِلا التفضیل دہا سے ذکر خیر میں جمال اور تمہارے مشاہدہ
 میں سوائے تفضیل یعنی کرامت کے کچھ نظر نہیں آتا، یہ مقولہ آپ پوری طرح صادق آتا تھا۔ آپ
 مرآت عالم تھے یعنی موجودات کے آئینوں میں ذاتِ حق اور جمالِ حق کا مشاہدہ کرتے تھے اور
 یہ جہانِ آپ کے لیے آئینہ حق تھا۔ جیسا کہ آپ نے اپنی کتاب توفیقہ شریف میں فرمایا
 ہے کہ عارفِ کامل جس جگہ نظر ڈالتا ہے۔ ذاتِ حق کو اس صورت میں متجلی دیکھتا ہے لہذا
 ذاتِ حق سے ہرگز غافل نہیں ہوتا۔

توفیقہ حضرت اقدس کا حال ہے | توفیقہ کیلئے حضرت اقدس کا حال ہے نہ
 کہ قال جس شخص نے حضرت اقدس کو دیکھا

ہے وہ جانتا ہے کہ توفیقہ آپ کا حال ہے نیز حضرت اقدس کو سماع کے الحانات (یعنی
 سریلی آوازوں) کی ضرورت نہ تھی کیونکہ سماع کے بغیر بھی الحانات آپ کے ذوق میں تھے
 جب آپ سماع سنتے تھے تو احباب کی موافقت میں اور ان کی تالیف قلبی کے لیے سنتے
 تھے۔ آپ کبھی کسی سنسکر اور وجد کی حالت میں نہیں دیکھا تھا کسی نے خوب کہا ہے
مِنْ كُلِّ مَعْنَى لَطِيفٍ اِمْتَلَى قَدْحًا وَكُلُّ نَاطِقَةٍ فِي الْكُونِ تَطْرُقُ بِنِي
 ہر لطیف معنی لبریز پیالہ ہے اور ہر بولنے والی چیز اس کو خوش کرتی ہے۔
 یہ حضرت اقدس پر صادق آتا ہے۔

بدخونی کا بدلہ خوش خلقی | جب کوئی شخص آپ سے بدخونی اور بے ادبی سے
 پیش آتا اور غصے ہوتا تو اگرچہ اس کا غصہ کم نہیں سے

ہوتا حضرت اقدس اس کے ساتھ اس قدر لطف و کرم سے پیش آتے کہ کسی دوست

۲۔ وجدِ جمال ان لوگوں پر طاری ہوتا ہے جو مغلوبِ جمال ہوں لیکن جو حضرات عالی ظرف کے مالک ہوتے ہیں وہ مغلوب ہونے کی بجائے

ہمیشہ غالبِ جمال رہتے ہیں۔ عرفان کے نزدیک وجد و حال میں آنا بھی کمزوری ہے۔

سے بھی کسی نے اس قدر مہربانی نہ کی ہوگی آپ اکثر فرمایا کرتے تھے
 ہرگز مارا رنجہ دار در احتش بسیار باد کہ ہر مارا دوست بود اینزدا اور ایار باد
 ہرگز اندر راہ من خارے نہد از دشمنی ہر گلے کز با عمر بشگد بے خار باد
 جو شخص ہمیں رنج پہنچاتا ہے خدا سے راحت دے جو شخص ہمارے ساتھ دشمنی کرتا ہے خدا
 اس کا دوست ہو۔ جو شخص میرے راستے میں کانٹے بچھاتا ہے خدا کرے اس کی زندگی کا ہر
 پھول بغیر خار کے ہو۔

آپ رسول خدا صلی اللہ علیہ وسلم کے خالق پر تھے | حضرت اقدس لوگوں کے ساتھ اس قدر احسان
 کرتے تھے کہ اکثر نا قدر شناس آپ کے منکر

ہو جاتے تھے جیسا کہ آنحضرت صلی اللہ علیہ وسلم اعرابیوں پر احسان فرماتے تھے تو وہ لوگ
 دلیر ہو کر یہ مطالبہ کرتے تھے کہ ہمارے اور اور لوگوں کے ساتھ بھی یہی سلوک کریں۔
 حاصل کلام یہ کہ حضرت خواجہ صاحب، حضرت رسالت پناہ صلی اللہ علیہ وسلم کے اخلاق
 حسنہ کا نمونہ تھے آپ غربت اور غریبوں کو دوست رکھتے تھے اور فرمایا کرتے تھے کہ ایک
 دن میرے استاد نے میری کتاب پر لکھ دیا کہ

این کتاب حق و ملک مسکین خدا بخش

یہ کتاب ملکیہ مسکین خدا بخش ہے

آپ فرماتے ہیں یہ دیکھ کر مجھے بہت خوشی ہوئی (کیونکہ انہوں نے مجھے مسکین کہہ دیا تھا)
 آپ زبان حال سے کہا کرتے تھے اللَّهُمَّ أَحْيِنِي مَسْكِينًا وَ آمِتْنِي مَسْكِينًا
 وَ أَحْشِرْنِي فِي زَمْرَةِ الْمَسَاكِينِ يَا اللَّهُ مجھے مسکین زندہ رکھ مسکین مار اور
 مسکین کے ٹولے میں قیامت کے دن مجھے اٹھا

۱ اور یہی دعا رسول اکرم صلی اللہ علیہ وسلم مانگا کرتے تھے۔

کثرتِ درس و تدریس

آپ علوم اسلامیہ کا درس دیا کرتے تھے اور آپ نے اس کثرت سے لوگوں کو علم دین تعلیم فرمایا کہ ایک جہان

آپ سے بہرہ ور ہوا اور اس علاقے میں شاید ہی کوئی عالم ہو جس نے حضرت اقدس سے بلا واسطہ یا بالواسطہ علم حاصل نہ کیا ہو جب ضعیفی کی وجہ سے درس دینے سے معذور ہو گئے تو اذکار و مشاغل سے فراغت کے بعد آپ اپنی کتاب توفیقہ

لکھتے تھے اور علمائے ظاہر اور باطن کے کلام میں جو فرق ہوتا ہے اس کی توفیقہ کی عبارت میں وضاحت فرماتے تھے اور ملتے والوں سے توفیقہ لکھوا کر لوگوں کے پاس بھیجتے تھے چنانچہ توفیقہ پڑھ کر بعض لوگ اپنے مقصد کو پہنچ جاتے تھے، بعض کتاب پڑھ کر اولیائے کرام پر عرض کرنے سے باز آجاتے تھے اور کچھ لوگ اس سے محروم رہ کر تفرقہ اور گمراہی میں رہ جاتے تھے جیسا کہ حق تعالیٰ نے قرآن حکیم کے متعلق فرمایا ہے **يُضِلُّ بِهِ كَثِيرًا وَيَهْدِي بِهِ كَثِيرًا** قرآن سے اکثر لوگ راہ ہدایت پاتے ہیں اور اکثر گمراہ ہو جاتے ہیں۔

آخر عمر میں جب آپ کی قوت گویائی جواب دے گئی اور علمائے ظاہر اور عام لوگ آپ کی صحبت سے محروم ہو گئے تو ان لوگوں کو جو آپ کے پاس رہتے تھے آپ فرماتے تھے کہ لوگوں کے حالات سے آپ کو آگاہ کریں تاکہ اس طریقے سے ان کے حالات سن کر آپ ان کی مشکلات دور کر سکیں یعنی بذریعہ دعا وغیرہ۔ اس وقت آپ کی زبان پر یہ شعر ہوتا تھا

عالم بنجیائے خوش و والہ بجنون
کل حُزبٍ بما لَدَيْهِمْ وَرَحُونٌ ۱

لوگ اپنے خیالات میں خوش ہیں اور مجنون اپنے جنون میں خوش ہے

آخر عمر میں آپ اپنے حال میں اس قدر مستغرق رہتے تھے کہ لوگ **عَلَيْهِ اسْتَفْرَاقٌ** کہم فہمی سے اُسے نیند یا غشی سے تعبیر کرتے تھے۔

۱ یعنی قرآن کے انکار سے گمراہ ہو جاتے ہیں

۲ آپ قرآن مجید جس کا مطلب یہ ہے کہ ہر قدر اپنے عقائد میں خوش ہے۔

تسلیم و رضا

نیز تسلیم و رضا میں بھی آپ کی حالت دہی تھی۔ نبیؐ حضرت
سیدنا شیخ عبدالقادر جیلانی رضی اللہ تعالیٰ عنہ نے رجال اللہ کے حق میں

بیان فرمائی ہے آپ فرماتے ہیں کہ الآفات تنزل علیہم وہم قعود کالجبال

الروا اسی تنزل الیہم وعلیہم وہم ینظرون الیہا بعین الصبر والوفیة

تکوا الاجساد للبلا یا وطاروا الی الحق عز وجل بضلویہم فہم حلیم

بل ورجال اقفاس بلا طیور ان پر آفتیں نازل ہوتی ہیں اور وہ عظیم الشان پہاڑ

کی مانند جمے رہتے ہیں۔ آفات ان پر نازل ہوتی ہیں اور وہ ان کو صبر کی نظر سے دیکھتے ہیں

وقف کر دیتے ہیں اپنے جسموں کو مصائب کے لیے اور پرواز کرتے ہی حق تعالیٰ کی طرف

وہ حلیم ہیں لوگوں کے ساتھ اور پتھرے ہیں بغیر طیور یعنی

واذا تصاعدت النفوس علی الہویٰ فالخلق یضرب فی حدید بارد

جب موافقت کرتے ہیں نفوس خواہشات پر وہ اس طرح ہیں جس طرح کوئی سرد لوہے کو

کوٹے اور یہ خواص کی کرامت ہے۔ جیسا کہ شیخ محی الدین ابن عربیؒ نے بیان کی ہے اور

شیخ عبدالرحمن جامیؒ نے نفحات الانس میں نقل کی ہے۔

حضرت اقدس کی یہ بھی عادت تھی کہ جب

آپ کسی شخص کے اندر معمولی سی بزرگی یا

دین کے معاملات میں آسانی پیدا کرنا

اہل اللہ سے محبت دیکھتے تو اسے فرماتے کہ بھائی اگر کوئی شخص آپ سے کوئی چیز

پوچھتا تھا تو آپ اُسے فوراً بتا دیتے اور اس کے پڑھنے میں آپ کوئی شرائط اور قیود نہ

لگاتے تھے تاکہ پڑھنے والے کو کوئی دشواری پیش نہ آئے۔ اس وجہ سے کہ فرمان آیا ہے

کہ الدین یُسِّرُ ولن یسِّق الدین احد الا غلبہ (دین آسان اور دین

کو ہر شخص اختیار کرتا ہے اور صاحب مجمع البحار نے اس کی شرح میں فرمایا ہے اے اے

یتعمق احد فی الدین بترک الفرق الا عجز عن عملہ کلمہ او بعضہ۔

دین میں کوئی شخص گہری نظر سے نہیں دیکھتا آسان راستہ چھوڑ کر وہ عاجز ہوتا ہے۔
 اور یہ بھی وارد ہوا ہے یَسِّرُوا وَلَا تَعْسِرُوا وَاسْكِنُوا وَلَا تَنْفِرُوا آسان
 پیدا کرو اور مشکل پیدا نہ کرو تسکین دو اور نفرت مت پھیلاؤ آپ فرمایا کرتے تھے کہ سہ
 ہل است آنچه مدعی گوید خفته را خفته کے کند بیدار

جھوٹے دعویٰ دار کا یہ کہنا غلط ہے کہ سوتے ہوئے کو سویا ہوا بیدار نہیں کر سکتا یعنی
 اگر آدمی عالم فاضل اور نیک ہے ہو پھر دوسروں کو اچھے کاموں کی نصیحت کر سکتا ہے۔

آپ فرمایا کرتے تھے کہ میری مثال حجر اسود کی ہے کہ لوگ اُسے
 کمال انکسار

یوسے دیتے ہیں اور خود سیاہ ہے۔ ایک دن ریحان فقیر سر اور
 پاؤں سے ننگا جا رہا تھا اور لوگوں کو اپنی بیعت کے لیے بلارہا تھا۔ وہ گانے والی عورتوں
 کے گھر بھی چلا گیا تھا اور بدنام ہو گیا تھا اس کا ایک مرید حضرت اقدس کے خدمت میں آیا
 اور مرید ہو گیا جب اسے اس بات کا علم ہوا تو مولوی علی مردان صاحب کو جوان کے معتقد
 اور اس کا تب الحروف کے استاد تھے اور مجذوبوں کے ساتھ بھی وہ اعتقاد رکھتے تھے حضرت
 اقدس کے خدمت میں بھیج کر کہلا بھیجا کہ آپ نے میرے مرید کو کنیوں مرید بنایا ہے حضرت
 اقدس نے فرمایا میں ہر شخص کو ایمان اور شریعت پر بیعت کرتا ہوں مرید آپ کرتے ہیں اور
 پیر آپ ہیں میں ہر شخص کو کلمہ اور درود شریف پڑھنے کی تلقین کرتا ہوں۔ کیونکہ مجھے اپنے
 پیر نے یہی فرمایا تھا۔

مریدین کے لئے کھڑا ہوتا حضرت اقدس کی یہ بھی عادت تھی کہ جب آپ کے
 مریدین میں سے کوئی شخص کافی مدت کے بعد

زیارت کے لئے آتا تو آپ کھڑے ہو جاتے اور اس کی تعظیم کرتے تھے اور کافی مہربانی
 سے پیش آتے۔ جس سے اس کو سفر کی کوفت بھول جاتی تھی اور خوش ہو جاتا تھا اور جب
 یہ کاتب الحروف حاضر خدمت ہوتا اور زیارت سے مشرف ہوتا تو آپ فرماتے تھے

کہ مر جا مر جا !

آمدنی و آمدنت بس خوش است دیدن زدوتے تو عجب دلکش است
تم آئے ہو اور تمہارے آنے سے بہت خوشی ہوئی ہے آپ کا چہرہ دیکھنا کس قدر دلکش
ہے بہت مہربانی کی ہے۔

جب تک اس کاتب الحروف نے شادی نہیں کی تھی سفر و حضر میں ہمیشہ حضرت
اقدس کی خدمت میں رہتا تھا۔ لیکن جب شادی کر لی تو سال میں دو دفعہ خیر پور جا کر
زیارت کرتا تھا اور چند یوم حضرت اقدس کے خدمت میں رہ کر واپس چلا جاتا تھا لیکن
حضرت اقدس کی آخر عمر میں سات مہینوں میں تین بار گیا اور واپس آیا اور کاتب الحروف
ہر بار غالباً دو تین روپے عنایت فرماتے تھے اور یہ فرماتے تھے کہ یہ تمہاری سواری کے لیے
کرایہ ہے۔ نیز اگر میں کوئی کتاب یا کمبل خریدتا تو قیمت از خود دیتے تھے جب یہ احقر
حضرت اقدس کے خدمت میں جاتا تو بازار وغیرہ کی سیر نہ کرتا بلکہ ہمہ وقت آپ کی خدمت
میں حاضر رہتا تھا۔ مجھے خیر پور میں اور کوئی کام نہیں تھا سوائے اس کے کہ جب حضرت
اقدس کسی کام کے لیے خود بھیجتے تھے۔ اگر آپ توفیقیہ کی قرأت کا امر فرماتے تو میں قرأت
کرتا تھا اور اگر کتاب لکھنے کا حکم فرماتے تو کتاب لکھتا تھا۔ لیکن حضرت اقدس سے
کبھی فراخی رزق کے لیے عرض نہ کیا۔ البتہ اگر آپ اپنی مرضی سے کچھ عطا فرماتے تو لے
لیتا تھا۔ شادی سے قبل حضرت اقدس نے فرمایا کہ تم یہاں میرے پاس رہو۔
میں نے عرض کیا بہت اچھا۔ لیکن جب دو تین دن گزرے تو میں نے رخصت طلب کی
اور آپ نے رخصت دے کر فرمایا ۴

اُرِيْدُ وِصَالَهٖ وَاِيْرِيْدُ هِجْرَتِي فَاتْرُكْ مَا اُرِيْدُ لِمَا يُرِيْدُ

ہجرے کے لیے جو رخصت مجھ کو دے اور میرا ہجرت کے لیے جو میں نے رخصت طلب کی

میں اس کا وصال چاہتا ہوں اور میرا ہجرت کے لیے جو میں نے رخصت طلب کی

کے ارادے کی خاطر وہ ہجر جو محبوب کو پسند ہوصل سے ہزار بار بہتر ہے)۔
یہ سن کر میری آنکھوں میں آنسوؤں بھر آئے اور میں نے جانے کا ارادہ ترک کر دیا۔
حضرت اقدس کی یہ بھی عادت تھی کہ جب معتبر آدمیوں کے ساتھ بیٹھتے تو ان کو میرے
علم اور حسب و نسب سے آگاہ فرماتے تھے تاکہ لوگوں میں میری عزت ہو۔ نیز آپ
میرے آباؤ اجداد کے محاسن و اخلاق بھی بیان فرماتے تھے اور ان کو یاد کرتے تھے
آپ مجھے روپیہ پیسہ بھی عنایت فرمایا کرتے تھے نیز جب کسی شخص کے لیے آپ کو
کوئی رقم درکار ہوتی تو فرماتے تھے کہ اگر کچھ ہو تو قرض دے دو۔ میں رقم پیش کرتا تھا اور
یہ کہتا تھا ۔

مالِ عالم ملکِ تست و مالکانِ مملوک آتے باوجود بے نیازی و اقرضوا اللہ کفۃ
سارے جہاں کا مال تیری ملکیت ہے اور اس مال کے مالک تیرے غلام ہیں اس شان
بے نیازی کے باوجود تو قرآن میں کہتا ہے کہ مجھ خدا کو قرضہ دو۔ یہ سن کر آپ فرماتے
تھے کہ یہ کیا کہتے ہو۔

ایک دفعہ میں حضرت اقدس کی خدمت میں تھا کہ مجھے سخت بخار ہو گیا۔ اور بیہوش
اور بیہیم ہو کر پڑا ہوا تھا۔ آپ نے کمال شفقت سے لوگوں کو بلایا اور ان کو بٹھا کر میرے
لیے قرآن مجید کا ختم کرایا اور صحت یابی کے لیے ایک بکری بھی ذبح کرائی۔ اس کے علاوہ
تعویذ بھی عطا فرمایا اور فرمانے لگے کہ خداوند! یہ ہمارے پاس امانت ہے اس کو خیر و عافیت
سے ملناں پہنچا دے۔ اسی دن یا دوسرے دن مجھے صحت ہو گئی آپ نے لوگوں کو فرما دیا تھا
کہ جو چیز از قسم خوراک اور دوائی وغیرہ یہ طلب کرے اس کو ہم پہنچاؤ۔ جب رمضان المبارک
کا مہینہ آتا تو یہ احقر حضرت اقدس کو تراویح میں قرآن مجید سناتا تھا۔ جب رمضان
شریف کے ایام میں میری طبیعت خراب ہوتی اور روزے کی پکی نیت نہ ہوتی تو آپ
فرماتے تھے کہہ دو کہ میں کل روزہ نہیں رکھوں گا۔ جب شروع میں مجھے علم حدیث کی

محبت تھی تو میں حضرت اقدس کی خدمت میں عرض کرتا تھا کہ حضور مجھے حدیث یاد کرنے کا شوق ہے کون سی کتاب یاد کروں۔ آپ نے فرمایا کہ حضرت مولانا فخر الدین دہلوی قدس سرہ کو کتاب مشارق الانوار یاد تھی۔ آپ نے فرمایا کہ جب آپ مشارق الانوار پڑھتے تو چراغ کی طرف پشت کر لیتے تھے یہ اشارہ پا کر میں نے مشارق الانوار کو حفظ کرنا شروع کر دیا۔ کبھی یاد کرتا تھا اور کبھی سبق کے طور پر پڑھتا تھا اور کبھی تیس دن میں تیس پارے پڑھتا تھا۔ جب میں حجرہ میں بیٹھا ہوا ہوتا تھا اور آپ آواز دیتے تو میں بھاگ کر آتا تھا۔ لیکن آپ فرماتے تھے کہ آہستہ آہستہ آیا کرو۔

ایک دفعہ میری میاں محمد بخش کبیرہ کے ساتھ جو حضرت اقدس کا خادم تھا ترش کلامی ہو گئی۔ اس نے مجھے کوئی بات کہی جس سے مجھے غصہ آیا۔ میں نے جا کر حضرت اقدس سے اس کی شکایت کی۔ آپ نے اسے بلا کر اس قدر ڈانٹا کہ مجھے شرم آئی اور میں نے توبہ کر لی کہ آئندہ اپنے نفس کی خاطر حضرت اقدس کو کبھی بے ذوق نہیں کروں گا۔ چنانچہ مجھے یاد ہے کہ اس دن کے بعد میں نے کسی کے ساتھ جھگڑا نہ کیا اور میرا غصہ بھی جو بہت زیادہ ہوتا تھا رفتہ رفتہ کم ہو گیا اور جب میں کسی سے کوئی بات کرتا تو آپ مٹھی بند کر کے خاموشی سے مجھے چپ بستے کی تلقین فرماتے تھے ایک فجر کی نماز کے بعد فرمایا مولوی عبدالرحمن بڑیرہ بڑے عالم تھے اس جہان سے رحلت کر گئے ہیں یہ کہہ کر آپ نے یہ رباعی پڑھی۔

علمی کہ بعالم بود آموختہ گیر مانے کہ بگیتی بود اندوختہ گیر

آموختہ اندوختہ را سوختہ گیر ناگاہ چراغ اجل افروختہ گیر

علم جو جہان میں ہے سبکھ لو اور مال جو دنیا میں ہے جمع کر لو۔ لیکن اس آموختہ اور اندوختہ کو سوختہ کر لو، یعنی جلا دو اور اجل کا چراغ روشن کر دو یعنی مرتے کی تیاری کر دو

نیر یہ بھی فرمایا۔

فَرَّقْ فَوْقَ الدَّرْسِ وَحَصِّلْ حَالًا ضَيِّعْتَ العَمْرَ وَلَمْ تَنْبِكْ إِلَّا مَالًا

لَا يَنْفَعُ الْعَكْسُ وَالنَّقْضُ وَلَا
افْعَلْ يَفْعَلْ افْعَنْ لَا

درس حاصل کر کے استاد سے رخصت ہو اور حال حاصل کرو۔ تم عمر ضائع کرو گے اور نہیں پاؤ گے علم مگر مال کو پاؤ گے (۲) اس کے برعکس کوئی کام تم کو فائدہ نہیں دے گا سوائے نقصان کے۔ ابواب صرف کا یاد کرنا تم کو فائدہ نہیں دے گا۔

نیز فرمایا :-

در طلب زن دائما تو بہر دو دست کہ طلب در راہ نی کو رہبر است

طلب حق میں تم ہمیشہ دونوں ہاتھ چلاؤ کیونکہ طلب نیکی کے راستے کی راہبر ہے،

حضرت اقدس نے علوم اسلامیہ کے علاوہ مجھے فنون (دنیاوی علوم) کی بھی تعلیم دی مثلاً ریاضی، جغرافیہ

ہمیت، نجوم، طب، علم زچگی، اقلیدس وغیرہ۔ نیز آپ نے زور دے کر فرمایا کہ اب یہ علوم متروک ہو گئے اور لوگ ان کو سیکھنے میں سست ہو گئے ہیں۔ دوسری بات یہ ہے کہ حضرت اقدس نے فرمایا کہ مجھے یہ علوم بڑی مشکل سے حاصل ہوئے تھے اس لئے میں چاہتا ہوں کہ دوسروں کو دشواری نہ ہو

لوگ صوفیا گرام پر یہ الزام لگاتے ہیں کہ انہوں نے قناعت و توکل کی تعلیم دے کر قوم کو جمود میں مبتلا کر دیا۔ لیکن حضرت خواجہ صاحب کے اس ملفوظ سے پتہ چلتا ہے کہ یہ الزام کس قدر غلط ہے۔ یہ حضرات دینی علوم کے علاوہ لوگوں کی مادی ترقی کے لیے بھی کوشاں تھے اور اصلاح معاشرہ کے لیے ہر وقت کمر بستہ تھے۔ یہ ان کی کوششوں کا اثر ہے کہ لوگ تزکیہ نفس سے مالا مال ہو کر اچھے شہری بن جاتے تھے اور حکومت کے لیے درد سر کا باعث نہ تھے لیکن آج کل چونکہ تزکیہ نفس میں کمی آگئی ہے حکومت جتنے قانون بناتی ہے ان کو توڑنے کے لیے کثرت سے لوگ موجود ہوتے ہیں۔ یہاں تک کہ ان کو قانون کی گرفت سے بچانے کے لیے کثرت سے وکلاء صاحبان بھی پہنچ جاتے ہیں۔ غرضیکہ جو کام خانقاہی نظام چلانے والے ایک بزرگ اپنے ادنیٰ اشارہ سے انجام دے دیتے تھے آج گورنمنٹ کی پوری مشینری بھی انجام نہیں دے سکتی۔ لیکن خانقاہی نظام کو اس کے باوجود بدنام بھی کیا جا رہا ہے۔ اس پر بوجہی است

لوگوں کی تکلیف کا احساس

حضرت اقدس کا دستور تھا کہ جب لوگ آپ کی خدمت میں دوزانو ہو کر بیٹھتے تھے تو آپ ان سے فرماتے

تھے کہ آسانی سے بیٹھو۔ دوزانو بیٹھ کر کیوں تکلیف اٹھاتے ہو۔ آپ نے فرمایا ایک دن میں بھی ایک بے پروا آدمی کی مجلس میں تنگ ہوا تھا۔ جو نہی میں انکے سامنے دوزانو ہو کر بیٹھا، انہوں نے مجھ پر ذرا بھر مہربانی نہ کی حتیٰ کہ میری ٹانگوں میں درد ہونے لگا اور سخت تنگ ہوا۔ اسی دن سے میں نے عہد کر لیا ہے کہ لوگوں کو اس تکلیف میں مبتلا نہیں کروں گا۔

آپ فرمایا کرتے تھے کہ :-

بے کاری کی مذمت

بیکار مباحث کچھ کیا کر - خونِ دلِ عاشقِ پیا کر

عام طور پر دوسرا مصرع یہ مشہور ہے "کچھ نہیں تو کپڑے پھاڑ کے سیا کر"۔ لیکن خواجہ صاحب نے جو مصرع بتایا ہے اس کے معنوں میں قدرے تعمق نظر آتا ہے ایک مطلب تو یہ ہو سکتا ہے کہ خونِ دل پیا کر یعنی اپنے دل کا خون پیا کر اور لفظ عاشق کے اضافہ کا مطلب یہ ہے کہ عاشقوں کا سادل پیدا کر اور پھر اپنے دل کا خون پیتا رہے۔ یعنی محبوب کے عشق میں ہر وقت سرگرم رہے۔ دوسرا مطلب یہ بھی ہو سکتا ہے کہ مقامِ محبوبیت حاصل کر اور معشوق بن کر عاشق کی عشق بازی کے مزے اڑا۔

شیخ ابوسعید خراز کا قول

چنانچہ مولانا جامی نفحات الانس میں لکھتے ہیں کہ حضرت شیخ ابوسعید خراز ایک دن کپڑے سی کر پھر کھول رہے

تھے۔ لوگوں نے پوچھا یہ کیا کر رہے ہیں فرمایا۔ نفس کو مشغول کر رہا ہوں اس سے پہلے کہ وہ مجھے مشغول کرے۔

ابن منصور حلاج کا قول

نفحات الانس میں یہ بھی لکھا ہے کہ حسین ابن منصور الحلاج کہتے ہیں کہ ایک دن میں نے اپنے والد سے کہا کہ

مجھے کوئی نصیحت کیجئے۔ انہوں نے فرمایا کہ اپنے نفس کو شغل میں ڈال قبل اس کے کہ وہ

تجھے مشغول کرے۔

شرح ابو منصور کا قول | نفحات الانس میں یہ بھی لکھا ہے کہ ایک دن شیخ ابو منصور گاد کلاہ کے دوست سفر پر گئے ہوئے تھے اور آپ فارغ تھے کہ فوراً اٹھ کر صحن میں کنواں کھودنے لگے اور پانی تک پہنچ گئے جب کام مکمل ہو گیا تو دوسرا کنواں کھودنا شروع کر دیا۔ کسی نے پوچھا کہ آپ دیوانہ ہو گئے ہیں یہ کیا کر رہے ہیں فرمایا کہ اپنے نفس کو مشغول کر رہا ہوں قبل اس کے کہ وہ مجھے مشغول کرے۔ چنانچہ مشائخ کا یہی دستور رہا ہے۔

ان اقوال کی شرح

شارح نفحات نے اس موقع پر لکھا ہے کہ اربابِ نفس وہو آء (حرص و ہوس والے لوگ) کے لیے بیکار رہنا اچھا نہیں کیونکہ اگر ان کو مباح کاموں میں مشغول نہ رکھا جائے تو وہ بچے کی طرح گناہ میں مبتلا ہو جاتے ہیں۔ لیکن طالبِ صادق کے لیے جن کو قوتِ طلبِ کامل ہے۔ جسمانی کاموں سے فراغت ضروری ہے کیونکہ اس سے ان کے حال میں ترقی ہوتی ہے اور وہ حضرات جن کا شمار کا ملین میں ہوتا ہے ان کے حق میں فراغت نہیں جسمانی کام بہتر ہوتا ہے۔ کیونکہ اس کی وجہ سے وہ فٹائے تادم سے نکل کر عالمِ صحو و ہوشیاری میں آتے ہیں

علا مباح وہ کام ہے جس کے کرنے سے نہ گناہ ہو اور نہ دین میں اسکی تاکید آئی ہو۔

اور عبادت کے کاموں میں مشغول ہوتے ہیں جن سے ان کے مراتب میں ترقی ہوتی ہے اور حال زیادہ بلند ہوتا ہے۔ یہی وجہ ہے کہ آنحضرت صلی اللہ علیہ وسلم فرماتے تھے:

كَلِمَتِي يَا حُمَيْرُ (اے عائشہؓ مجھ سے باتیں کرو) البتہ بعض اوقات کالمین بھی اپنے نفس سے بدگمانی اور کمال احتیاط و مجاہدات کی خاطر ارباب نفس و ہوا کی طرح اپنے آپ کو ظاہری کاموں میں مصروف رکھتے ہیں حالانکہ شرارتِ نفس سے وہ محفوظ ہوتے ہیں جس کی وجہ سے ان کے مراتب میں اور بھی زیادہ ترقی ہوتی ہے۔ چنانچہ حضرت شیخ ابو منصورؒ کا مذکورہ بالا فعل (یعنی کنوئیں کھودنا) ان دو وجوہات کی بنا پر تھا۔ نیز نفحات الانس میں لکھا ہے کہ

شیخ ابو الحسن کا قول | کسی نے شیخ ابو الحسن صوفیؒ سے پوچھا کہ شیخ عبدالرحیم صطرنجیؒ سگ بانوں کے ساتھ جنگل میں کیوں جاتے ہیں اور اعلیٰ باہاں

کیوں پہنتے ہیں انہوں نے جواب دیا کہ كَيْتَخَفُّفَ مِنْ ثَقَلِ عَلَيْهِ (ان کے بوجھ سے خوف کرتے ہیں) تاکہ جو بوجھ ان پر ہے (یعنی ولایت کی ذمہ داری) وہ ہلکا ہو جائے۔ اس کے بعد حضرت خواجہ صاحب نے یہ شعر پڑھا ہے

کارہا برخواستن خود خواستن کار خداست
بندہ باشی و خدا گردی تو لے تا داں چراست

حضرت عائشہ صدیقہؓ کو باتیں کرنے کے لئے آنحضرت صلی اللہ علیہ وسلم اس لئے فرماتے تھے کہ عروجی کیفیت سے آپ نزول طرف آنا چاہتے تھے جن حضرات پر غلبہ حال طاری ہوتا ہے وہ جانتے ہیں کہ عروج سے نزول میں آنا اور مقام فنا سے بقا کی طرف لوٹنا کتنا مشکل ہے۔ حضرت شاہ عبدالقدوس گنگوہیؒ فرماتے ہیں کہ آنحضرت صلی اللہ علیہ وسلم چونکہ صاحب نگر تھے یعنی انہوں نے دین کو پھیلانا تھا اس لئے شب معراج نہایت ہی بلند مقام پر پہنچ کر فوراً واپس آگئے۔ اگر میں اتنا بلند ہو جاتا تو ہرگز واپس نہ آسکتا۔

مطلب یہ کہ کھیل و تفریح میں ذرا دل بہلا لیں۔

(اپنی مرضی کے مطابق کاموں کا چاہنا خدا کا کام ہے اے نادان تو بندہ ہو کر خدائی کام کرتا ہے یہ کیوں ہے)

شفحات الانس میں اسی مضمون پر ایک حکایت
شیخ یوسف خیاط ترمذی کا قول درج ہے۔ وہ یہ کہ شیخ الاسلام (حضرت شیخ

عبداللہ اسماعیل ہروی المعروف پیر انصار) فرماتے ہیں کہ ابو بکر وراقؓ کہتے ہیں کہ ایک دفعہ محمد مسلم حصیر بانؒ شیخ یوسف خیاط ترمذیؒ کے ہاں مہمان تھے۔ میزبان کسی کام میں مصروف تھے۔ شیخ محمد مسلمؒ نے کہا جلدی کیجئے مجھے کام کے لئے جانا ہے اس وجہ سے کہ وہ زاہد و عابد تھے اور ان کا دل اس کام کی طرف لٹکا ہوا تھا۔ شیخ یوسفؒ نے جواب دیا کہ کیا تجھے اس کے سوا کوئی اور کام بھی ہے کہ جس کام میں تجھے اللہ تعالیٰ نے ڈال رکھا ہے اور کیا تم اس نیت سے گھر سے آئے ہو کہ گھر واپس جاؤ گے۔ آج تین سال ہوئے ہیں کہ میں جب گھر سے باہر جاتا ہوں تو میری یہ نیت ہوتی ہے کہ واپس نہیں آؤں گا۔ شیخ ابو بکر وراقؓ فرماتے ہیں کہ شیخ یوسفؒ کا یہ قول شیخ محمد مسلم کی سو سال کی عبادت سے بہتر ہے۔ انہوں نے یہ بھی فرمایا ہے

دریں درگاہ کہ گم گم کہ آمد گم کہ آمد گم

مشوایمیں اگر ہستی ز قہر و لطف او آگم

(اس درگاہ میں کبھی کوئی آیا کبھی کوئی آیا کبھی کوئی غرضیکہ کسی کو بقا نہیں اس لئے اللہ کے قہر سے بے پروا نہ ہو) مطلب یہ کہ حق تعالیٰ کی درگاہ میں اپنے اوپر، اپنے حسب نسب پر، اپنے زہد و تقویٰ پر، اپنے علم و فضل پر، اپنی جو دو سخا پر، اپنی بہادری وغیرہ جیسے فضائل پر اعتماد نہیں کرنا چاہیے اور حق تعالیٰ کے تعزیرات اور تبدلات سے بے فکر نہیں

۳۷۔ مولانا جامیؒ فرماتے ہیں کہ جب میں شفحات میں شیخ الاسلام کا نام لوں تو اس سے میری

مراد حضرت عبداللہ ہروی، پیر انصار ہیں۔

ہونا چاہیے بلکہ ہمیشہ ڈرتے رہنا چاہیے کیونکہ اصل چیز حسنِ خاتمہ ہے۔ حضرت اقدس نے فرمایا ہے

شاہِ راہِ عدم چہ ہموار است
چشم پوشیدہ سے رُود ہر کس

دعوتِ عدم کی شاہراہ کس قدر ہموار ہے کہ ہر شخص آنکھیں بند کر کے اس پر چلا جا رہا ہے (نفحات الانس میں لکھا ہے کہ حضرت عبداللہ خفیفؒ شیخِ رُوم بن احمدؒ سے روایت کرتے ہیں کہ انہوں نے میرے کندھے پر ہاتھ رکھ کر فرمایا کہ اے پسر ہو بذل الروح فلا تشتغل بتبڑعات الصوفیہ (اے بیٹے یہ روح کو صرف کرنا ہے اور مشغول مہت ہو عام باتوں پر)۔

نفحات میں شیخ عبداللہ بلبانیؒ سے روایت ہے کہ انہوں نے خود دانی اور خدا دانی فرمایا کہ خدا دان بن جاؤ (یعنی معرفتِ حق حاصل کرو) ورنہ خود دان بھی نہ رہو کیونکہ اگر خود دان نہیں ہو گے تو خدا دان ہو گے۔ اس کے بعد فرمایا کہ اب تم سے اس سے بھی اچھی بات کہتا ہوں وہ یہ ہے کہ خدا ہو جاؤ ورنہ خود بھی نہ رہو۔ کیونکہ جب تم نہیں ہو گے تو خدا ہو گے۔

نفحات میں یہ بھی لکھا ہے کہ شیخ عبداللہ بلبانیؒ کے ایک مرید پہاڑ میں گوشہ نشین تھے۔ سامنے ایک سانپ نظر آیا۔ دل میں آیا کہ اسے پکڑ لیا جائے۔ شیخ نے فرمایا تم نے اسے کیوں پکڑا۔ انہوں نے جواب دیا کہ آپ نے فرمایا تھا کہ غیر خدا کا وجود نہیں ہے۔ شیخ نے فرمایا جب تم حق کو لباسِ قہر میں دیکھو تو اس سے گریز کرو تا وقتیکہ اس کی معرفت حاصل ہو جائے۔ پس شیخ نے دعا کی اور وہ شفایاب ہو گئے۔ چنانچہ حضرت خواجہ صاحبؒ نے توفیق یہ میں خواجہ حافظ شیرازیؒ سے یہ شعر نقل فرمایا ہے

در عشق بازی اے دل جاں بر بکوائے دیگر
کز کشتہ سے ستاند معشوق ما خبابت

گم ہونے میں فائدہ ہے | اے دل عشق بازی میں دوسرے کو چھے میں جان لے جا
کیونکہ معشوق شہید عشق سے بھی خراج وصول کرتا ہے،
یہاں کوائے دیگر سے مراد عدم ہے (یعنی معدوم ہو جا)۔
آپ نے یہ بھی فرمایا ہے

بہ سی صد سال این معنی محقق شد بہ خاقانی
کہ یکدم با خدا بودن بہ است ملک سلیمانی
(تیس سال کے بعد خاقانی پر یہ نکتہ منکشف ہوا کہ ایک لحظہ با خدا ہونا ملک سلیمان
سے بہتر ہے) اور گم ہونے کا مطلب اس سے پہلے شیخ عبداللہ بلبانی کے تلفوظ میں
بیان ہو چکا ہے۔ اس مضمون پر حضرت خواجہ صاحب نے فرمایا ہے
خویش را گم کن وصال اینست و بس
خود مباش اصلاً کمال این است و بس
اپنے آپ کو گم کر دے یہی وصال ہے اور بس تو با نکل نہ رہ کمال یہی ہے اور بس،
بودن کا مطلب یہ ہے یہ جہان باقی ہے (یعنی با خدا بودن) اور دوسرا جہان (یعنی اپنی
ہستی پر قائم رہنا) فانی ہے۔
حضرت اقدس نے یہ بھی فرمایا ہے

چنین برجیں ز جنبش ہر کس نے کند
دریا دلاں چو آب گہر آرمیدہ اند
(ہر شخص کی جنبش سے مغموم نہ ہو کیونکہ جو دریا دل ہوتے ہیں وہ آب گہر کی طرح پرسکون
رہتے ہیں۔

پوش چہرہ مشو وہم از تفسر ج خلق

کہ خواند خط تو بر چہرہ ان یکاؤ دمید

ان دونوں اشعار کا مطلب یہ ہے کہ خلق کے بڑے سلوک سے غصہ اور خفگی نہیں کرنی چاہیے کیونکہ خلق کو خس و خاشاک سمجھنا چاہیے جس کو حق تعالیٰ کا حکم بہا لے جاتا ہے اور لے آتا ہے اور آیت کہ یہ ان یکاؤ کے چہرہ پر خط دمیدن کا مطلب ہے۔ بالغ ہونا اور سالک کا مرتبہ کمال کو پہنچنا۔

حضرت اقدس نے ایک دفعہ سفر میں صبح کے وقت فرمایا ہے

شب بیداری

سحر بر خیزد و ذکر بے ریاکن

بداں درگاہ خود را آشنا کن

(صبح سویرے اٹھو اور ذکر بے ریا یعنی خلوص کے ساتھ ذکر الہی کرو اور درگاہ حق تعالیٰ

سے آشنائی پیدا کرو)

اگر گوئی کہ من درویش عالم

نظر بر خاندانِ مصطفیٰ کن

(اگر تو کہتا ہے کہ میں درویش عالم ہوں تو رسول اکرم صلی اللہ علیہ وسلم کے خاندان

کو دیکھ کہ مراتب کے باوجود کس طرح عبادت گزار تھے)

وگر گوئی کہ بر من ظلم رفت است

نظر بر کشتگانِ کربلا کن

(اگر تو کہتا ہے کہ مجھ پر ظلم ہوا تو شہدارِ کربلا کے حال پر نظر کر کہ ان سے زیادہ ظلم

کس پر ہوا ہے)

وقت سحر وقتِ مناجات ہے

خیز در اں دم کہ بہ برکات ہے

نفس مبادا کہ گوید ترا
خسب چہ خیزی کہ ابھی رات ہے

راپنے نفس کو یہ نہ کہنے دے کہ ابھی سو جاؤ ابھی تو لمبی رات باقی ہے
ان اشعار سے مراد راتوں کو جاگنا اور ذکر بے ریا کرتا ہے جس سے مراد بے خود ہونا ہے

حقیقی سعادت کیا ہے | آپ فرمایا کرتے تھے سے

سعادت خواہی از عادت گذر کن

کہ ترک عادت است اصل سعادت

اگر سعادت یعنی نیک ہونا چاہتے ہو تو عادت یعنی غفلت کی عادت چھوڑ دو کیونکہ
غفلت کا ترک کرنا اصل سعادت ہے، نیز فرمایا سے

خلق نیکو سعادت ابدی ست

ایں سعادت بہ ہر کس نہ دہند

خوش خلقی دائمی سعادت ہے یہ سعادت ہر کسی کو نہیں ملتی۔

ان اشعار کا مطلب ترک عادات انسانی ہے جن کی اصل خود بینی، خود پسندی اور

خود نمائی ہے۔

نیز فرمایا سے

سَلِيمٌ وَرِضًا

چو رزق مقرر است کم کوشی بہ

چوں گفتہ نویسند بنخاموشی بہ

چوں نے گزر د عسر بنخاموشی بہ

چوں بیم حساب است نمد پوشی بہ

جب رزق مقرر ہے تو کوشش کم کرنا بہتر ہے۔ جب فرشتے پر کھی ہوئی بات

لکھ لیتے ہیں تو خاموشی بہتر ہے۔ جب عمر اچھی طرح گزر رہی ہو تو خاموشی بہتر ہے نیز

جب ہر چیز کا حساب دینا ہے تو نمد پوشی یعنی ادنیٰ درجے کے کپڑے پہننا بہتر ہے،
ان اشعار سے مراد عبودیت اور تسلیم و رضا ہے۔

نیز فرمایا ہے

مردب صورتے پشمیند پوشی

ملائک سیرتے حسانہ بدوشی

جہاں گردے حلیمے بردبارے

ز گلزار جہاں قانع بہ خارے

یعنی سالک کو ایسا ہو کر رہنا چاہیے کہ باخلاق اور ادنیٰ پوشاک ہو، ملائک
صفت اور خانہ بدوش یعنی سادگی پسند ہو، جہاں کے طور طریقوں سے آگاہ اور
بردبار ہو، اور دنیا کے گل و گلزار سے صرف ایک کانٹے پر قناعت کرنے والا ہو۔ ان
دو اشعار سے مراد بھی رضا اور عبودیت ہے۔ چنانچہ آنحضرت صلی اللہ علیہ وسلم نے
فرمایا المؤمنون لیتون کا الجمل الالف ان قید القاد وان انیخ علی سخرة استناج
مومن اونٹ کی طرح نرم ہوتا ہے اگر اس کو باندھ دو تو مطیع ہے اگر اس کو چٹان پر بٹھاؤ
تو بیٹھ جاتا ہے)

اور ان سب کی اصل صحبت اولیاء ہے۔ چنانچہ نفحات الانس میں لکھا ہے کہ
خلیفہ بغداد نے حضرت شیخ رویم سے کہا کہ "اے بے ادب! رویم نے جواب دیا کہ

عزفار کے نزدیک عبودیت سب سے اونچا مقام ہے عبودیت سے مراد بقا باللہ یعنی فنا فی اللہ
کی محویت اور استغراق سے نکل کر مقامِ دینی اور صحو اور ہوشیاری میں واپس آنا
اور فرائض زندگی ادا کرنا اور حق بندگی ادا کرنا۔ فنا فی اللہ عروج ہے۔ اور
بقا باللہ نزل ہے۔

میں نصف روز شیخ حنیف کی صحبت میں بیٹھ کر باادب بن جاؤں گا۔

بندگانِ خدا سے جہان قائم ہے | نیز فرمایا ہے

نخواہد این چمن از سرو و لاله خالی ماند

یکے ہے رُود و دیگر ہے آید

(یہ چمن یعنی دنیا سرو اور گلِ لالہ سے خالی نہیں رہتا۔ ایک جاتا ہے تو دوسرا

آجاتا ہے)

یہاں سرو سے مراد پیر ہے جو قید سے آزاد ہے اور لالہ سے مراد عاشق ہے

جو داغِ ہجر میں مبتلا ہے، یعنی یہ جہان طالبوں اور مطلوبوں سے خالی نہیں رہتا۔

کیونکہ جہان کا قیام و نظام ان دو گروہوں کے وجود سے ہے۔

ایک دن ذکر کرتے وقت اُس بیتِ اخلا کے متعلق فرمایا جو آپ نے مہانوں

اور فقیروں کے لئے بنوایا تھا اور عوام بھی اُسے استعمال کرتے تھے کہ

قاضی شہر مستراحی ساخت

توشہ عاقبت ہمیشیں بس

شہر کے قاضی نے جاتے استراحت بنوائی اس کی عاقبت کے لئے یہی کافی ہے (آپ نے یہ بھی فرمایا کہ مندرجہ ذیل مصرع میں اثنین سے مراد

برکاتِ خاموشی | دولب ہیں ع

کَلِّ سِرِّ جَاوِزِ الْاِثْنِيْنَ شَاع

(جو راز کہ دولبوں سے گذرا مشہور ہوا)

چنانچہ مولوی داؤد رحمۃ اللہ علیہ نے شیر و شکر میں لکھا ہے

در دلِ خود کافر است و یا جہود در خموشی رستہ است از ہر عنود

تیرے دل کے اندر کافر ہے یا یہودی ہے لیکن خاموشی ہے اسلئے مخالفت سے بچا ہوا ہے

نیز فرمایا ہے

ابلیہ را صرفہ زبیر مے کنی صرفہ گفتار کن از مے کنی

اگر تو بے وقوف کو کفایت شعاری سکھانا چاہتا ہے تو اسے گفتار کی کفایت کے

لئے کہہ یعنی اسے کم بولنے کی نصیحت کر

اولیاء را ہست قدرت از اللہ | نیز فرمایا ہے

کہہ بگنجد چو بگنجد نیش کاہ نہ سجد چوں بہ سنجائش

یعنی نفس کی خلقت یوں ہوئی ہے کہ اگرچہ بظاہر تنگ کرتا ہے لیکن اس کا حال یہ

ہے کہ اگر پہاڑ کی طرح سخت اور مضبوط ہو تو اہل اللہ کو یہ طاقت حاصل ہوتی ہے کہ اس

پر غالب آتے ہیں اس کو اولیاء کرام کی خرق عادت (کرامت) کے نام سے موسوم کیا جاتا

ہے اور اولیاء کرام جس قدر زیادہ خرق عادت سے کام لیتے ہیں ان کی طاقت میں اضافہ

ہوتا ہے جیسا کہ حدیث شریف میں آیا ہے کہ مَنْ يَتَّقِبْ اِلَى شَيْءٍ يَتَّقِبْ اِلَيْهِ

ذُرَاعًا وَمَنْ يَتَّقِبْ اِلَى ذُرَاعٍ يَتَّقِبْ اِلَيْهِ بِاَعْوَابِ مَنْ اَتَانِي بِمَشِيٍّ اَتَيْتَهُ هُوْدِيَّةً

اس حدیث کا مطلب یہ ہے کہ اگر کوئی شخص اللہ تعالیٰ کی طرف ایک باشت آتا ہے تو اللہ تعالیٰ اس کی طرف ایک ہاتھ آتا ہے اور اگر وہ ایک ہاتھ آگے آتا ہے تو اللہ تعالیٰ اس کی طرف دو ہاتھ آتا ہے اور اگر وہ چل کر آتا ہے تو اللہ تعالیٰ اس کی طرف دوڑ کر آتا ہے۔ نیز قرآن مجید میں اللہ تعالیٰ نے فرمایا ہے لَا يُغَيِّرُ قَوْمٍ حَتَّىٰ يُغَيِّرُوا مَا بِأَنفُسِهِمْ یہ آیت متشابہات میں سے ہے اللہ تعالیٰ فرماتے ہیں کہ ہم کسی قوم کی حالت نہیں بدلتے جب تک وہ خود اپنی حالت نہ بدلیں۔ چنانچہ مشہور ہے کہ میاں عبدالحکیم نے کبھی قبلہ کی جانب پشت نہ کی تھی۔ ایک دفعہ انہوں نے ایک مسجد کو جو قبلہ کی طرف صحیح نہ تھی کپڑا جھاڑنے سے قبلہ کی سمت میں صحیح کر دیا تھا۔ علیٰ ہذا القیاس۔

نیز فرمایا ہے

ترک شہوات نفس

چند زانگشت تو در عقد بیعت
مشت بہ بندار بودت میل زلیت
زانگشت در بیعت سے مراد جماع ہے اور مشت بستن سے مراد ترک جماع اور ترک شہوات ہے چنانچہ حق تعالیٰ نے فرمایا ہے وَاتَّبِعُوا مَا كَتَبَ اللَّهُ لَكُمْ (یعنی جماع سے مراد طلب فرزند ہے نہ کہ شہوت رانی)

جھٹھاں خود قربے دُری

درد مند از کوچہ یارے آئیم ما
آہ کہ دار الشفا بیمارے آئیم ما
دوست کے کوچہ سے ہم درد مند ہو کر آ رہے ہیں افسوس کہ دار الشفا سے بیمار واپس آ رہے ہیں

عشق مارا عاقبت در کوئے اوبقدر خست
یار کمے خواہد و بسیارے آئیم ما
عشق نے آخر ہمیں دوست کے کوچہ میں بے قدر کر دیا کیونکہ ہم بار بار وہاں جاتے ہیں اور دوست

پسند نہیں آتا۔

حضرت خواجہ صاحب نے یہ بھی فرمایا سے

بلبلے در برگ گل خوش رنگ منقار درشت
واندران برگ نو خوش نالہاے زار درشت

گفت مار جلوہ معشوق در این کار درشت
گفتم اندر عین وصل این نالہ و فریاد چیست

موسم بہار میں ایک بلبل خوبصورت پھول چوچ میں لئے خوش خوش پھر رہا تھا اور ساکت ہی
دلفگار نالہ بھی کر رہا تھا میں نے اس سے کہا کہ وصل میں یہ نالہ و فریاد کیا ہے کہنے لگا کہ مجھے
دوست کے جلوؤں نے اس کام پر مجبور کیا ہے۔

ان دونوں رباعیوں کا حاصل یہ ہے کہ ظہور مقتضی انخفا سے لہذا ہجر کا واقع ہونا ضروری

ہے۔ نیز رباعی اول میں کم آنے اور زیادہ آنے سے مراد خودی اور بے خودی ہے۔

علا یہ امر مسلمہ ہے کہ اکابر اولیاء قرب وصال حق میں جس قدر ترقی کرتے ہیں اس سے اوپر قرب

اور حسن و جمال کی اور منزل نظر آتی ہے جب وہاں پہنچتے ہیں تو اوپر اور منزل نظر آتی ہے اسی طرح نہ حسن و جمال اور

قرب و وصال کی منازل ختم ہوتی ہیں نہ ساک کی پیر و از ختم ہوتی ہے بقول سعدیؒ سے

رہ حسنش نمانینے دارد نہ سعدی را سخن پایاں
بمیر و نشہ مستشقی و دریا ہچناں باقی

ایک دفعہ حضرت مجدد الف ثانیؒ نے اپنے شیخ رحمۃ اللہ کی خدمت میں خط لکھا کہ اس وقت میری یہ حالت

ہے کہ میرے لئے قرب بھی بعد بن گیا ہے۔ اسی مقام کو حضرت خواجہ غلام فریدؒ نے بول بیان فرمایا سے

جتھاں خود قرب ہے دوری
اتھاں کیا وصل و مہجوری

انانیت تھئی پوری
ہے انسانوں تے رحمانوں

نیز فرمایا ہے شدہ عکس و عکس این بنا
کہ فنا بقا ہے بقا فنا

کسی نے خوب کہا ہے سے

چہ قیامتے کہ نئے رسی ز کنار ما بکتار ما

ہمہ عمر با تو قدح ز دیم و نہ رفت ریخ خماری ما

عشق اول در دل معشوق پیدا می شود | حضرت نے فرمایا یہ

جذبہ عشق و محبت از دو جانب می شود یار می خواہد دل چوں یار می خواہد دل
رائش عشق دونوں طرف سے لگتی ہے جس طرح دوست میرا دل چاہتا ہے اسی طرح میں
دوست کو چاہتا ہوں |

یار می خواہد دل میں ایک جگہ دوست فاعل ہے دوسری جگہ مفعول ہے نیز فرمایا یہ
عاشقاں ہر چند مشتاق جمال دلبر اند دلبراں بر عاشقاں عاشق تر اند
نیز فرمایا یہ

دلا چوں جلوہ بہ بینی شہید کن خود را کہ چنین موت گاہ گاہ می آید
راے دل جب تجھے دوست کا جلوہ نظر آئے تو اپنے آپ کو اس پر قربان کر دے کیونکہ ایسی
موت ہمیشہ نہیں مل سکتی کبھی ملتی ہے بعض جگہ میں نے جلوہ کی بجائے جلوہ دیکھا ہے جس
کا مطلب ذوق اور کشش دوست ہے۔ یعنی جب تجھے دوست کا ذوق اور اس کی طرف
سے کشش محسوس ہوتو بس اس میں محو ہو جا۔

(یہ مقام قافی اللہ ہے) نیز فرمایا یہ

در کوئے دوست عطا کی ہے بھیر بھار تو بھی گھس گھس کے آنجا گھسار
یہاں کوئے دوست سے مراد عدم ہے یعنی جب تک عاشق کوئے نیستی میں نہیں پہنچتا اصل
نہیں ہوتا۔

اس قسم کے اشعار نفحات الانس میں بھی آئے ہیں۔ مولانا جامیؒ

شیخ ابوسعید خرازیؒ سے نقل کرتے ہیں کہ :-

” روز گارے اورا جستم خود را یا فتم

اکنوں خود را جویم اورا یا لم

غیوب و حضور می

قول ابوسعید خرازیؒ

(ایک مدت تک میں دوست کو تلاش کرتا تھا لیکن خود کو پاتا تھا اب خود کو تلاش کرتا ہوا سے پاتا ہوں)۔ نفحات میں یہ بھی ہے :-

۱۔ ”چوں بیابی برہی و چوں برہی بیابی کد ام پیش بود او داند او داند

۲۔ چوں او پیدا شود تو نباشی چوں تو نباشی او پیدا شود

”کدام پیش بود او داند او داند“

۱۔ (جب تو اسے پالیتا ہے تو رہا ہو جاتا ہے اور جب رہا ہوتا تو پاتا ہے اس میں کونسی بات پہلے ہے وہی جانتا ہے۔ وہی جانتا ہے)۔

۲۔ جب وہ ظاہر ہوتا ہے تو گم ہو جاتا ہے جب تو ظاہر ہوتا ہے وہ گم ہوتا ہے اس میں کونسی بات پہلے ہے وہی جانتا ہے وہی جانتا ہے۔

قول بایزید بسطامی | حضرت بایزید بسطامی فرماتے ہیں

”من با او نہ پیوستم تا از خود نگستم و از خود نگستم تا با او نہ پیوستم
کدام پیش بود او داند او داند“

(میں دوست سے اس وقت پیوست ہوا یعنی واصل ہوا جب خود سے رہا ہوا۔ اور خود سے رہا نہ ہوا۔ جب تک اس سے واصل نہ ہوا۔ اس میں کونسی بات پہلے ہے وہی جانتا ہے وہی جانتا ہے۔

حضرت شیخ الاسلام فرماتے ہیں کہ

علی سیاح نے فرمایا ہے کہ اولیائے

شیخ الاسلام پیر انصار ہروہی کا قول

ماوراء النہر کا قول ہے کہ جب تک تو اپنے آپ سے الگ نہ ہوگا اس کو نہیں پائے گا اور اولیائے عراق کہتے ہیں کہ جب تک تو اسے نہیں پائے گا اپنے آپ سے الگ نہ ہوگا۔ لیکن ان دونوں کا مطلب ایک ہے خواہ چھری پھل کے اوپر ہو یا نیچے۔ لیکن میں عراقی ہوں کہ دوسرے

قول کو ترجیح دیتا ہوں کیونکہ سبقت دوست کی طرف سے ہونی چاہیے۔ چنانچہ کسی بزدل نے فرمایا ہے کہ

اے زاہدِ مردم نمانا چند ایں ورد و دعا
رُو محو آں رخسارِ شو بگزار ایں اُں را
اے زاہدِ ریال پسند تم کب تک وظائف و دعا میں مشغول رہو گے۔ جمالِ دوست میں محو ہو جا
باقی سب چھوڑ دے۔

فنائے نفس کے بعد
حصولِ فنا فی اللہ
نیز فرمایا ہے
عطا از مفلسی دو لوگ رہتی ہے۔ سمجھنے بوجھتے پہچانتے رہ

اے عطا خیز ازیں شہر بہ زودی بگریز
ورنہ ایں ہمریش تو بھٹک بھٹک کند
یہاں مفلسی سے مراد عدم ذاتی ہے یعنی اپنی ذاتی عدمیت کو کبھی نہ بھولنا اور ازیں شہر سے مراد
تمہاری وہمی ہستی اور بے معنی خودی ہے یعنی جب تو اپنی خودی میں آتا ہے تو تمام رنج و
مصائب جمع ہو جاتے ہیں۔ اس لئے اس شہر سے بھاگ کر ذاتِ حق میں پناہ لے (یعنی مقامِ
فنا فی اللہ میں)۔ نیز اسی مضمون پر فرمایا ہے

آنچه بر ماے رُو دگر بتر رفتے ز غم
مے زدند کافراں در جنت المادی علم

اس شعر میں ما سے مراد بھی اپنی وہمی خودی ہے جس کی وجہ سے تمام غم نازل ہوتے ہیں شعر کا مطلب
یہ ہے کہ اگر یہ تمام غم جو میرے خودی میں آنے کی وجہ سے مجھ پر نازل ہوتے ہیں اگر اونٹ پر
نازل ہوتے تو وہ غم و اندوہ کے مارے اس قدر لاغر ہو جاتا کہ سوئی کے سوراخ سے نکل جاتا اور
پھر تمام کافر بہشت میں چلے جاتے کیونکہ قرآن حکیم میں حق تعالیٰ نے فرمایا ہے کہ لا یدخلون
الجنة حتی یلیج الجمل فی سیم الحنیاط (کافر لوگ اس وقت تک جنت میں نہیں جائیں
گے جب تک اونٹ سوئی کے سوراخ سے نہیں نکل جاتا یعنی جس طرح اونٹ کا سوئی کے
سوراخ سے نکلنا محال ہے کافروں کا جنت میں جانا محال ہے)

ہی مضمون پر فرمایا سے

شاہراہِ عدم چہ ہموار است چشم پوشیدہ سے رود ہر کس
عدم کا راستہ یعنی نیستی اور فنا سے نفس کا طریق اس قدر ہموار یعنی آسان ہے کہ ہر شخص آنکھیں بند
کر کے منزل مقصود تک یعنی فنا فی اللہ کے مقام پر پہنچ جاتا ہے)

نیز فرمایا کہ یہ دو اشعار بہت شورش پیدا کرنے والے ہیں حضرت اقدس اکثر ٹیپا کرتے تھے

نہ شبم نہ شب پرستم کہ حدیث خواب گویم چو غلام آفتابم ہمہ ز آفتاب گویم
اگر بسوئے من آئی ز دیدہ فرسش کنم کہ بساطِ عزیزیاں ہمیں سفید و سیاہ

۱۔ نہ میں شب ہوں نہ شب پرست ہوں یعنی نہ میں غافل ہوں اور نہ غفلت کی نیند سوتا ہوں۔

کہ خواب کی باتیں کروں لیکن میں آفتاب یعنی آفتابِ حقیقت کا غلام ہوں اس لئے جو کچھ کہتا
ہوں اسی سے کہتا ہوں۔ بطریق الحق نیتق علی لسان العمر۔ یہاں آفتاب سے مراد وجودِ حقیقی ہے۔

۲۔ اے دوست اگر تو میری طرف تشریف لائے تو آنکھوں کو راستے میں بچھا دوں گا کیونکہ

میرے پاس اس سیاہ و سفید کے بغیر اور کیا ہے۔ بظاہر سیاہ و سفید سے آنکھوں کی سیاہی اور

سفیدی مراد ہے۔ لیکن درحقیقت اس سے تمام رختِ زندگی مراد ہے جیسے کہتے ہیں کہ وہ

سیاہ و سفید کا مالک ہے یا یہ مراد ہے کہ تجھے آنکھوں میں جگہ دوں گا۔ کیونکہ عشق نے میرا رخت

زندگی تباہ کر دیا ہے بمصداق آیت کریمہ "جب بادشاہ کا کسی جگہ نزول ہوتا تو تباہی مچا دیتا ہے"

چنانچہ اسی مضمون پر شیخ فرید الدین عطار نے فرمایا ہے

تا تو ہستی خدا در خواب است چوں شوی نیست او شود بیدار

اشیہ سفید و سیاہ مثنوی شریف میں حضرت مولانا نے فرمایا ہے کہ اونٹ کے سوتی کے سوراخ سے گذر جانے

سے مراد انسان کا ذاتِ حق میں فنا ہو جانا ہے جب تک مقامِ فنا میں نہیں پہنچتا جنت میں نہیں جاتے گا یعنی جنت

میں داخلہ کا انحصار فنا سے نفس پر ہے۔ اور فنا سے نفس کے بعد مقامِ فنا فی اللہ نصیب ہوتا ہے۔

جب تک تیری وہی ہستی موجود ہے قرب و وصال حق مدبر نہیں ہوگا۔ جب نیت ہوگے تو مقام فنا حاصل ہوگا۔ حضرت غوث الاعظمؒ نے فرمایا ہے :-

شاخ طباح الملك بقى العقل والنظر احرى عليه ما كان
 (جب بادشاہ کا باورچی بڈھا ہو جاتا تو چونکہ اس کا عقل و ہوش برقرار ہے وہ دوسروں کے ذریعے کام کرتا ہے)

ڈون دی لگی لچھ تر بچھا گہی چوتھے داناں
 ٹکے لگے بادشاہ دے سدودی سراں

فاعل حقیقی اللہ ہے

یہ ایک ہمیلی ہے جس کا مطلب ہے چراغ کیونکہ چراغ میں چار چیزیں ہوتی ہیں، چراغ، روٹی، تیل اور آتش۔ اس کا مطلب شاید یہ ہے کہ فاعل حقیقی اللہ تعالیٰ ہے لیکن نام دوسروں کا ہوتا ہے۔ جیسا کہ مثنوی میں آیا ہے :-

مالک الملک اورست اور خود مالک
 غیر ذاتش کل شے مالک است

مالک الملک اورست ملک اور ادھید
 ماومن جسمہ پیش ادھید

وہی مالک الملک ہے اور اسی کا ملک ہے اور اس کی ذات کے سوا ہر چیز فنا ہے بمصدق آیتہ کریمہ ^س کل شے مالک الا وجہہ۔ چونکہ وہی مالک ہے سب کچھ اس کے حوالہ کر دو اور یہ ماومن یعنی میں اور تو جس سے مراد خودی ہے اس پر قربان کہ دو) حضرت اقدس نے توفیق میں فرمایا ہے کہ یہ مت کہو کہ میں نے یہ کیا ہے یا یہ کرتا ہوں اور اپنی قدرت سے یہ کام کرتا ہوں کیونکہ جو کچھ کرتا ہے اللہ کرتا ہے۔

ترغیب کسب حلال نیز فرمایا

لکڑیاں چن لے آدھم کی صفت اور سچ کہا یہ مجرب چوٹ جینی ہے من کے درد کو
 اس سے مراد ترغیب کسب حلال ہے اور لکڑیاں جمع کرنے سے کسر نفسی یا ذلت نفس بھی حاصل

ہوتی ہے جسے حضرت اقدس نے من کے درد کی دوا کہا ہے یعنی میں کو مارنے کے لئے یہ جرب
 نسخہ ہے۔ راقم الحروف (مؤلف کتاب) نے اس حقیقت کو فارسی میں یوں کہا ہے کہ
 ۱- عیب چینی کس کن اے دل کو است مرض بد و بسا مشکل
 ۲- دین مرض را حدوث از یس است بیس از اصل کبر و نفس است
 ۳- چوب چینی دو لے او است عجیب یقلع الاحتراق بالتجرب
 ۴- چوب چینی بکن در استمال تا نگہ دو ز یس زشتت حال
 ۵- عیب چینے کہ احتراق منی است مے نگہ دو بزودی اے خوش زیست
 ۶- چوب چینی کہ عاقبت یابی و ز مضرات روئے بر تابی

ترجمہ :-

- ۱- اے دوست کسی کی عیب جوئی مت کرو کہ یہ بہت ہی برا اور مشکل مرض ہے۔
- ۲- یہ مرض خشکی سے یعنی زہد خشک سے پیدا ہوتا ہے اور زہد خشک کی وجہ تکبر ہے۔
- ۳- لیکن عیب چینی یا عیب جوئی کا علاج چوب چینی یعنی جنگل سے درویشوں کے لئے
 ایندھن جمع کرنا ہے جس سے تکبر یعنی طور پر ختم ہو جاتا ہے۔
- ۴- ایندھن جمع کرنا شروع کرو تاکہ زہد خشک سے تمہارا برا حال نہ ہو۔
- ۵- عیب جوئی جو تکبر سے پیدا ہوتی ہے زیادہ نہ ہونے پائے اے خوش نصیب۔
- ۶- ایندھن چرن تاکہ تجھے عاقبت دارین نصیب ہو اور مضرات یعنی نقصان دہ چیزوں سے
 نجات ہو۔ ایندھن جمع کرنے سے چونکہ نفس کشی ہوتی ہے اس لئے اکثر سالکین نے
 یہ کام کیا ہے۔ نیز بعض نے زنبیل بھی گھمائی ہے کیونکہ گداگری بھی نفس کشی کے لئے اکیر کا اثر
 رکھتی ہے (

فتاویٰ نفس و خودی | نیز فرمایا

باجنیدی پترے دھو وٹی سنج دساتے ہر کو پتر سو جو دستی پٹی
اس شعر سے مراد اسی موہوم ہستی اور خودی اور خود بینی کو فنا کرنا ہے۔

وحدت الوجود | نیز فرمایا ہے

چل بٹا چلتے سار تے اوتھاں گہنڑیں گھڑ بجن لاکھ
صورت آپو آپنی توں ہسکو رو پا آکھ

اس شعر سے مراد یہ ہے کہ ذات واحد مختلف صورتوں میں جلوہ نما ہے لیکن حقیقت
ایک ہے۔

سبنی نستی | نیز فرمایا ہے

ایں دل دیوانہ را گفتم کہ عاقل شو نہ شد آسے آسے طفل را میں سبنی خوانی کجا است
ایں دل دیوانہ را تعلیم کن از راہ ہوش کاندریں مکتب خلاصی بسبنی خوانی کجا است
ایں نے اپنے دل دیوانہ کو کہا عقل مند ہو جا لیکن نہ ہوا اس وجہ سے کہ بچہ مدرسے میں سبنی
پڑھنے کو کب اچھا سمجھتا ہے۔ اس دل دیوانہ کو عقل مندی سکھاؤ کیونکہ اس مکتب میں علم و
تعلیم کے بغیر کام نہیں بنتا، ان اشعار کا مطلب یہ ہے کہ میں نے اپنے نفس سے کہا کہ عقل مندی
کو ولینتی نستی و بے خودی اختیار کرو لیکن اس نے قبول نہ کیا جس طرح بچہ یعنی طفل
دنیا لہو و لب دنیا سے باز نہیں آتا۔ اس لئے فرمایا ہے

سلطنت را عزتے در عالم فانی کجا است ماگدا پانیم مارا عشق سلطانی کجا است

اس فانی دنیا میں سلطنت اور بادشاہی کی کیا وقعت ہے ہم تو دوست کے در کے گدا ہیں
ہمیں ملک عشق کی بادشاہی درکار ہے، مطلب یہ ہے کہ سلطنت ملک وجود جب اس عالم
ناسوت میں محال ہے تو پھر اپنے آپ کو نیت و نابود کر کے سلطنت جاویدانی کے

حصول کے لئے وقف کر دینا بہتر ہے۔ کیونکہ اپنی نفی کر کے حق کا اثبات کرنا ہی حقیقی سلطنت ہے جیسا کہ شیخ فرید الدین عطار فرماتے ہیں سے

شو باطن ربوبیت پرواز کن باطن عبودیت اقرار

راقلم باطن یعنی ربوبیت میں پرواز کر اور اپنی نفی کر کے اقرار عبودیت کر

کھانا کھانے کے بعد خواجہ علیہ رحمہ

تعلیم شکر

نہ مایا کرتے تھے سے

شکر گفتن کے تو انم درخور نماتے تو شکر نعمت پائے تو چند انکہ نعمت ہائے تو

رہیں تیری نعمتوں کے مطابق کب تیرا شکر بجا لا سکتا ہوں کیونکہ جس طرح تیری نعمتیں بیشمار ہیں مجھ پر بھی لا انتہا شکر واجب آتا ہے۔ نیز نہ مایا سے

بے یاد تو من قرار تو انم کرد احسان ترا شمار تو انم کرد

(اسے درست تیری یاد کے بغیر مجھے قرار نہیں اور تیرے احسانات کا شمار نہیں)

جب آپ کسی کی دعوت پر جا کر طعام تناول فرماتے تو یوں کہتے تھے سے

صاحب این طعام رایارب از بلائے زماں امانش وہ

من ندانم کہ چیت مقصود کس آنچه مقصود است امانش وہ

ربا اللہ صاحب دعوت کو بلا ہائے دنیا سے امان دے مجھے معلوم نہیں اس کی دلی

مراد کیا ہے خیر جو کچھ اس کی دلی مراد ہے عطا کر ان اشعار میں آپ حق تعالیٰ کا شکر بھی

ادا کرتے ہیں اور صاحب دعوت کے لئے دعا بھی کرتے ہیں۔

ایک دفعہ حضرت اقدس نے فرمایا کہ حضرت خواجہ

بہاؤ الدین نقشبند روایت کرتے ہیں کہ لوگوں نے

بیت پر فاتحہ خوانی کی

بجائے اشعار خوانی

حضرت شیخ ابوسعید الخیر سے پوچھا کہ آپ کے جنازہ پر قرآن مجید کی کونسی آیت پڑھی

جائے آپ نے جواب دیا کہ قرآن پڑھنا بڑی چیز ہے یہ اشعار پڑھنا سے

چیت خوب تر در ہمہ آفاق کار دوست رسد نزد دوست یار نزدیکار
 دنیا میں اس سے بہتر اور کیا کام ہے کہ دوست پہنچ جائے دوست کے آغوش میں
 چنانچہ حضرت اقدس فرمایا کرتے تھے کہ میرے جنازہ پر یہ یہ اشعار پڑھنا
 مفلسانیم آمدہ در کوئے تو شیباً اللہ از جمال روئے تو
 (یار ہم مفلس اور نادار ہیں یعنی کوئی عمل ہمارے پاس نہیں ہے بس اپنے حسن و جمال
 کے صدقے کچھ بھیک مل جائے) نیز فرمایا یہ

اتوب الیک یا دحمن مما جنیت وقد لا تکاثر الذنوب
 فاما من هوی لیلی و نترکی زیارتها فاحف کا اتوب
 (اے اللہ میں گناہوں سے توبہ کرتا ہوں لیکن جس چیز کو لوگ گناہ سمجھتے ہیں یعنی عشق و
 محبت میں اس سے توبہ نہیں کرتا اور نہ ہی ارادہ دیدار ترک کرتا ہوں۔

سنی مذہب پر
 اظہار تشکر

آپ فرمایا کرتے تھے یہ

صد شکر کہ سنی ام نیم معتزے مانند سنی نہ دارم و غلی
 بزعم روا فض و خوارج ہر دم بویکیم و عمر گویم عثمان بن علی
 (خدا کا شکر ہے کہ اس نے مجھے فرقہ اہل سنت و جماعت میں شامل فرمایا ہے۔ نہ میں
 معتزلہ ہوں نہ گالی دینے والوں کی طرح کسی سے بغض اور دشمنی رکھتا ہوں مثل روافض
 اور خوارج بلکہ میں ہر وقت یا ابوبکر رض یا عمر رض یا عثمان رض یا علی رض پکارتا ہوں) کیونکہ آنحضرت
 صلی اللہ علیہ وسلم نے فرمایا ہے المسلم من سلم المسلمون من لسانہ و یدہ
 مسلمان وہ ہے کہ جس کی زبان اور ہاتھ سے مسلمان محفوظ ہوں یعنی نہ ان کو برا کہے اور نہ
 تکلیف پہنچائے۔

حضرت خواجہ صاحب فرمایا کرتے تھے یہ

حقیقی حج

اے قوم بہ حج رفتہ کجا تید کجا تید محبوب دریں جا است بایید بایید
 (اے لوگوں تم حج کو جاتے ہو کہاں ہو یعنی کہاں جاتے ہو یہاں آؤ محبوب یہاں ہے)
 اس کا مطلب یہ ہے جو لوگ ظاہری حج کی طرف اس قدر مائل اور راغب ہیں
 ان کو آپ تلقین کر رہے ہیں کہ حج حقیقی یعنی طلب حقیقت کے لئے یہاں آؤ اور محبوب
 حقیقی جو ارباب تحقیق کا کعبہ ہے کا قرب و وصال حاصل کرو۔ یعنی جس جگہ جاؤ اس سے
 محروم نہ رہو بلکہ قرب و معیت میں رہو۔ جیسا کہ کسی نے فرمایا ہے

جلوہ بر من مفروش اے ملک الحاج کہ تو خانہ مے بینی و من صاحب خانہ بینم

(اے حاجیوں کے کاررواں سالار میرے سامنے شیخی مت کہ کیونکہ تو خانہ خدا کو

دیکھتا ہے اور میں صاحب خانہ کو یعنی خدا کو دیکھتا ہوں۔)

کسی نے خوب کہا ہے مؤلف کے خیال میں خواجہ حافظ شیرازی ہیں سے

کعبہ بن گاہ خلیل آزر است دل گزر گاہ جلیل اکبر است

(کعبہ حضرت ابراہیم خلیل اللہ کی جاتے قیام ہے لیکن دل رب العزت کی قیام گاہ ہے)

ایک اور بزرگ نے فرمایا ہے

ختر عیسے اگر بہ مکہ رود چوں بیاید ہنوز خرباشد

۱۔ یہاں روایت باری تعالیٰ کا مسئلہ چھڑ جاتا ہے۔ عرفاً کا قول یہ ہے اس دنیا میں بھی
 رویت حق حاصل ہوتی ہے لیکن چشم سر سے یہ یعنی باطنی آنکھوں سے۔ کیونکہ ظاہری
 آنکھیں محدود ہیں لا محدود کو نہیں پاسکتیں۔

۲۔ حدیث شریف میں آیا ہے کہ اللہ تعالیٰ نے فرمایا ہے کہ نہ میں اپنی زمین میں سما سکتا

ہوں نہ اپنے آسمانوں میں بلکہ اپنے بندہ مومن کے قلب میں سما سکتا ہوں۔ ایک اور

حدیث میں قلب کو عرش باری تعالیٰ کہا گیا ہے۔

اگر حضرت عیسیٰ علیہ السلام کا گدھا کہ منظمہ جاتے توجب واپس آئے گا گدھا ہی ہوگا
کسی نے خوب کہا ہے کہ

در کعبہ اگر دل سوئے غیر است ترا طاعت ہمہ فسق است و کعبہ دید است ترا
گر دل بحق است و ساکن بنگدہ خوش باش کہ عاقبت بخیر است ترا

(۱- کعبہ کے اندر اگر تیرا دل غیر اللہ کی طرف مائل ہے تو تیری عبادت فسق ہے اور کعبہ تیرے
لئے بت خانہ ہے کیونکہ بت خانہ میں بھی دل میں غیر اللہ کی محبت غالب ہوتی ہے۔ ۲- لیکن
اگر بت خانہ میں تیرا دل حق کے ساتھ پیوستہ ہے تو مبارک باد کہ تیری عاقبت بالخیر ہے)۔
مؤلف کا خیال ہے کہ یہ اشعار سعدی کے ہیں۔

حضرت اقدس یہ بھی فرمایا کرتے تھے کہ

جاہلان تعظیم مسجد مے کنند در جفائے اہل دل حد مے کنند

اں مجاز است این حقیقت اے خراں نیست مسجد جز درون سرور اں رومیؒ

(جاہل مسجد کی تعظیم کرتے ہیں لیکن اہل دل کو تکلیف دیتے ہیں۔ اُن گدھوں کو یہ معلوم نہیں
کہ مسجد مجاز ہے اور اہل اللہ کے قلوب حقیقت ہیں کیونکہ حقیقی مسجد ولی اللہ کا قلب
ہے کیونکہ حدیث مذکور کے مطابق مومن کا قلب اللہ تعالیٰ کا عرش ہے) مشنوی میں لکھا ہے
کہ ایک بزرگ نے حضرت بایزید بسطامیؒ سے مندرجہ ذیل نصیحت کی اور آپ نے اس
پر عمل کیا۔ نصیحت یہ ہے کہ

گفت طوفی کن بگردم ہفت بار و آن نکو تر از حج شمار

و اں در اہم پیش ما نلے جواد و اں کہ حج کردی و حاصل شد مراد

حضرت بایزید بسطامیؒ نے پوچھا ہے تھے کہ ایک بزرگ نے ان سے کہا کہ حج پر مت جاؤ
بلکہ سات مرتبہ میرا طواف کرو حج ہو جائے گا اور یہ رقم جو زاد راہ کے لئے جا رہے ہو
مجھے دے دو میں فقرا میں تقسیم کر دوں گا چنانچہ انہوں نے ایسا ہی کیا اور ان کی مراد

حاصل ہوگئی۔ رقم شیخ کے حوالے کی اہول نے اسے فوراً فقرا میں تقسیم کر
یہ کہ توجہ فرض ہے اور اس کے بغیر کوئی فرض درست نہیں ہوتا۔

ایک دفعہ حضرت اقدس نے

فرمایا

خود بینی اور عیب جوئی سے پرہیز

دو انداز فرمود بر روئے آب

مرا پیر دانائے مرشد شہاب

دگر آنکہ بر خویش خود ہیں مباحش

یکے آنکہ بر غیر بد ہیں مباحش

شیخ سعدی فرماتے ہیں کہ ایک دن میرے پیر حضرت شیخ شہاب الدین سہروردی قدس
سره نے دریائی سفر کے دوران مجھے دو نصیحتیں کیں۔ ایک یہ کہ دوسروں کی عیب جوئی نہ کرو
دوسری یہ کہ خود بینی سے پرہیز کرو یعنی اپنے آپ کو بزرگ مت خیال کرو۔

ان دونوں باتوں کا مقصد فتنے نفس اور دوئی کو مٹانا ہے۔ جب دوئی مٹ جاتی
ہے۔ محبت الہی حاصل ہوتی ہے اور اپنے آپ کو دیکھنا اور غیر کو دیکھنا سب ختم ہو جاتا ہے
سب حق کا دیکھنا بن جاتا ہے۔ چنانچہ برائی کا صادر ہونا حق تعالیٰ کی طرف نہیں ہوتا کیونکہ
حق تعالیٰ سے سب نیکی کا صدور ہوتا ہے۔ اگرچہ شریعت اور طریقت میں نیکی اور بدی ثابت
ہوتی ہے لیکن بدی ایک نقطہ نگاہ بدی بن جاتی ہے۔ بدی کا وجود حقیقت میں نہیں ہے۔
چنانچہ چوری، زنا، دوسروں کے حال معلوم کرنا۔ تکبر وغیرہ گناہ کے کام ہیں (لیکن ایک
خاص حالت میں گناہ نیکی بن جاتا ہے)

علا مثلًا آگ کو لیجیے آگ کو اگر ہانڈی کے نیچے رکھا جائے تو خیر ہے۔ اگر چھپرے کے اوپر رکھا جائے تو شر
ہے۔ اسی طرح زنا اگر غیر محرم سے کیا جائے تو شر ہے اپنی بیوی کے ساتھ یہ فعل خیر ہے۔ علیٰ ہذا القیاس۔
ہذا عارفین کا قول ہے کہ شر محض یعنی خالص شر (UNMIXED EVIL) کا وجود نہیں ہے بلکہ ہر چیز کا
استعمال اسے خیر و شریانیگی اور بدی میں تبدیل کر دیتا ہے۔ حدیث میں تکبر کے سامنے تکبر کرنے کا حکم بھی آیا ہے۔

اس سلسلے میں فرمایا کہ تین شخص ہیں ایک وہ اندھا جو اندھا ہونے
تین عجیب آدمی کے باوجود چھوٹی چیزیں دیکھ لیتا ہے۔ دوسرا بہرہ ہے لیکن پھر
کم آواز سن لیتا ہے تیسرا وہ ننگا جو اس فکر میں ہے کہ میرے کپڑے چور لے جاتے گا۔ پہلا وہ شخص ہے
جو اپنے عیب دیکھنے میں اندھا ہے یعنی لوگوں کے عیب خوب دیکھتا ہے۔ دوسرا وہ جس کو اپنے ایمان
کی خبر نہیں لیکن دوسروں کے ایمان پر کھنے کی فکر میں ہے تیسرا وہ شخص ہے جسے یہ یقین نہیں ہے
کہ موت کے وقت کفن بھی ملے گا یا نہیں لیکن زندگی میں ہر وقت اپنے کپڑے اور مال و متاع کو چورل
سے محفوظ کرنے کی فکر میں ہے۔

فرمایا مجھے شادی سے پرہیز تھا۔ رات کو خواب میں دیکھا کہ سرخ کپڑے
شادی سے پرہیز پہنے ہوئے تھوں۔ یہ دیکھ کر مجھے افسوس ہوا۔ جب بیدار ہوا تو خوش
ہوا کہ یہ خواب تھا بیداری نہ تھی۔

ایک دن فرمایا کہ نیکیوں سے نیکی کرنا گدھے کا کام
بروں سے نیکی کرنا جو امر وی ہے ہے (یعنی گدھے کو جو گھاس کھلاتا ہے اس کا رمان
اٹھاتا ہے)۔ بروں سے برائی کرنا کتے کا کام ہے (یعنی جو شخص اس کو مارتا ہے وہ اسے کاٹتا ہے)۔
لیکن جو ان مرد وہ ہے جو بروں سے نیکی کرے جیسا کہ سعدیؒ نے کہا ہے سہ

اگر مردی احسن الی من اساء

(اگر تو مرد ہے تو نیکی کر اس کے ساتھ جس نے برائی کی تیرے ساتھ)

آپ نے فرمایا کہ ایام بیض کے روزے ماہ شعبان میں دس روزے
تاکید روزہ نفل اور ماہ شوال میں چھ روزے بہت اعلیٰ چیز ہے۔
طبیعت میں گرمی و خشکی کا علاج فرمایا ایک دن میرے جسم میں گرمی اور خشکی کا زور تھا۔

۱۔ یہ دراصل حدیث ہے کہ جو شخص تیرے ساتھ برائی کرے تو اس کے ساتھ نیکی کر۔

میں مولوی نور اللہ کا مہمان تھا۔ انہوں نے میرے لئے پراٹھا تیار کر آیا اور اس پر کافی مکھن رکھا۔ اور دودھ کے پیالے کے ساتھ میرے سامنے لاکر رکھ دیا۔ میں نے وہ مکھن جو پگھل کر گھی بن چکا تھا دودھ میں ڈالا اور پی لیا۔ اس سے میری تکلیف جاتی رہی۔ آپ ہر بات اشاروں میں کرتے تھے۔ پہلی بار لوگ نہیں سمجھتے تھے جب آپ صراحت فرماتے تو سمجھ میں آتا کہ کیا فرما گئے ہیں۔

اجازتِ شیخ کے بغیر
انکی کوئی چیز لینا

فرمایا ایک دفعہ اس مسکین نے حضرت قبلہ عالم مہاروی قدس سرہ کی خدمت میں ایک قرآن مجید محشی (حاشیہ دار) اور قرآن القرآن بطور ہدیہ دیا۔ اس روز حضرت شیخ کلیم اللہ جہان آبادی قدس سرہ کی اولاد میں سے ایک صاحب زادہ موجود تھے۔ انہوں نے حضرت اقدس کی اجازت لئے بغیر قرآن مجید اٹھایا اور چلے گئے۔ حضرت اقدس نے فرمایا کاش کہ مجھ سے اجازت لے کر اٹھاتے۔

قوتِ مردمی کا نسخہ

فرمایا ایک شخص جو نامرد تھا میرے پاس آیا اور اپنی بیوی کو طلاق دینے کی باتیں کر رہا تھا۔ اتفاق سے مولوی امام الدین ابن مولوی صالح محمد واٹرہ والے آگئے اور انہوں نے نسخہ مفوی باہ بنا یا۔ وہ نسخہ یہ ہے۔

شکرہ ایک تولہ۔ سیاب (پارہ) ایک تولہ۔ زریج زرد ایک تولہ۔ سکھیا سفید نصف تولہ۔ سکھیا زرد نصف تولہ۔ منچہل سرخ ایک تولہ۔ پہلے تمام ادویات کو بغیر سیاب ملا کر محق (کوفتہ بچنتہ) کیا جائے۔ جب بارہک ہو جائے شیر ذہوک بمقدار ایک سیب اس میں ملائے۔ اس کے بعد پارہ ملا دے۔ جب خشک ہو جائے مزید دودھ ڈالے اسی طرح شیر ذہوک سات تولہ ڈالکر چوبیس پہر سحق کرے اور سایہ میں رکھ کر خشک کر لے تاکہ منجمد ہو جائے۔ اس سے عضو تناسل پر اس طریقے سے ظلا کرے کہ عضو تناسل کے نیچے والی رگیں جو خصیہ کے محاذی ہیں انکو ظلانہ کرے۔ اس کے بعد حشفہ کے ساتھ گرم پانی سے دھو ڈالے اور جامہ تک سے مالش کرے اور ظلا کرے اس کے بعد ہر لولی کا پتلا اور باندھ دے۔ دوسرے دن بھی مذکورہ بالا پانی سے دھو کر ظلا کرے۔ یہ عمل تین دن تک کرے۔

حضرت اقدس نے فرمایا کہ حق تعالیٰ کے فرمان **وَلَا تَقْلُ لِهٰمًا اُفِّ** والدین کو اُف تک نہ کہو، کا مطلب یہ ہے کہ والدین کو گالی گلوچ اور مار پیٹ بھی نہیں کرنا چاہیے۔ یہ معنی بطریق اشارہ ہے نہ کہ بطور صراحت۔ جس طرح قرآن مجید کی آیت **لِلذَّكَوٰحِ اَنْثٰیٰنِ** (لڑکے کا وراثت میں دو لڑکیوں کے برابر حصہ ہے) میں صرف دو لڑکیوں کے لیے ثلث کا حکم اشارۃً نکلتا ہے نہ کہ صراحتاً۔ ویسے تو اس آیت کی رُو سے ایک لڑکے کو دو لڑکیوں کے برابر حصہ ملتا ہے لیکن اگر والدین کی وارث صرف دو لڑکیاں ہوں تو فقہار نے اس آیت کی رُو سے اشارۃً ان کے لیے ایک ثلث حصہ اخذ کیا ہے۔ مثلاً ایک شخص کتاب ہے اعتقد عنی بالف پس ملکیت وہ ہے جس میں حق اثرت ثابت ہو اس وجہ سے کہ اعتقاد بغیر ملکیت محال ہے۔

حضرت حافظ جمال اللہ کے تھکا ایک سفر | ایک دن فرمایا کہ میرے مرشد علیہ رحمۃ

کا دستور تھا کہ جب کسی طرف جاتے تو مجھے بھی ہمراہ لے جاتے تھے۔ ایک دن میں مسجد میں حضرت شیخ کی خدمت بیٹھا تھا جب آپ مسجد سے باہر تشریف لائے۔ تو میں بھی ساتھ آیا۔ اس وقت میرا لباس ایک پاجامہ، چادر اور ٹوپی پر مشتمل تھا۔ مسجد سے نکل کر آپ ایک طرف روانہ ہو گئے۔ میں بھی ساتھ چلا گیا۔ راستے میں ایک شخص ملا۔ آپ نے اس سے فرمایا کہ اس کے یعنی میرے گھر پر جا کر اطلاع دے دینا کہ اس کا انتظار نہ کریں ہم کوٹ شجاع آباد تک جا رہے ہیں۔ جب کچھ سفر طے ہو گیا تو آپ نے حضرت خواجہ اویس قرنی رضی اللہ عنہ کے فاتحہ کی روٹی جو آپ کے ساتھ تھی، نکال کر تناول فرمائی اور مجھے بھی عنایت فرمائی۔ اس روز شدت کی گرمی تھی۔ آپ کے پاس ایک گلیم تھی جو آپ کو اپنے شیخ حضرت خواجہ نور محمد مہاروی

قدس سرہ سے ملی تھی اور آپ کو حضرت محبت البنی مولانا فخر دہلوی قدس سرہ سے ایک حالت خاص میں حاصل ہوئی تھی۔ یہ گلیم میرے شیخ علیہ الرحمۃ یعنی حضرت حافظ جمال اللہ نے اپنی شادی کے دن زیب تن فرمائی تھی۔ اس روز حضرت شیخ نے وہ گلیم مجھے عنایت فرمائی تاکہ گرمی سے بچ سکوں۔ میں نے اس گلیم کو اپنے اوپر لپیٹ لیا تھا۔ جب ہم حضرت مولانا علی محمد لاہری کے مکان پر پہنچے تو انہوں نے کھانا تیار کرانے کی خواہش ظاہر کی لیکن حضرت شیخ نے فرمایا کہ ہم نے کھا لیا ہے۔ اس کے بعد وہاں سے روانہ ہو کر ہم عصر کے وقت کوٹ شجاع آباد پہنچے۔ حضرت شیخ کے اس سفر کی عرض و عنایت ایک رئیس کو ملنے کی تھی جو کوٹ شجاع آباد کے قریب رہتا تھا۔ ہم نے ایک مسجد میں رات بسر کی جو کوٹ شجاع آباد کے اندر تھی۔ وہاں کچھ لوگ آئے اور حضرت شیخ کی ٹانگیں دبانا شروع کیں۔ آپ نے فرمایا کہ خدا بخش کی ٹانگیں بھی دباؤ۔ چنانچہ ایک شخص نے آکر میری ٹانگوں کو دبانا شروع کیا جس سے میرے جسم میں درد ہونے لگا۔ لیکن حضرت شیخ کے ادب کی وجہ سے کچھ کہہ بھی نہیں سکتا تھا۔ اس وقت ایک شخص آیا جس کے لیے حضرت کھڑے ہو گئے۔ میں بھی حضرت اقدس کی متابعت میں کھڑا ہو گیا لیکن نہ پھر سویا۔

حضرت شیخ نے فرمایا کہ ایک دن حضرت قبلہ عالم مہاوری قدس سرہ قصبہ ماڑی سے جو مہارن سے پاکپتن شریف کے راستے میں بیس کوس کے فاصلہ پر ہے واپس آرہے تھے۔ میرے دل میں خیال آیا کہ اگر حضرت اقدس نے مجھے تیز گھوڑا عنایت فرمایا تو کس طرح آپ کے گھوڑے کے پیچھے رہ سکوں گا۔ چنانچہ آپ نے مجھے ایک تیز گھوڑا عنایت فرمایا اور خود اس سے زیادہ تیز گھوڑے پر سوار ہوئے۔ راستے میں ایک شخص سے ملاقات ہوئی جس کا نام مولوی الیاکس تھا۔ وہ بہت ظریف آدمی تھے آپ نے اس کے گھر جانے کا قصد فرمایا تو اس نے

خوش طبعی سے عرض کیا کہ راستہ یہی ہے حضرت اقدس نے فرمایا۔

ہزار خویش کہ بیگانہ از خدا باشد فدائے یک تن بیگانہ کا شنا باشد
(ہزار وہ رشتہ دار جو خدا سے بیگانہ ہوں ایک ایسے بیگانہ پر قربان جو خدا کا
دوست ہے۔) میں نے کہا جس شخص پر نظر کرم ہو جائے خوش قسمت وہی ہے۔

حضرت اقدس نے فرمایا کہ ایک دن نواب صاحب
بارش برسانے کا نیا طریقہ وزیر کی حیثیت سے بادشاہ کے پاس بیٹھے تھے۔

لوگوں نے آکر خشک سالی اور بارش نہ ہونے کی شکایت کی۔ نواب صاحب نے
کہا کہ کل بارش ہوگی۔ یہ سن کر لوگ حیران ہوئے کہ کس طرح عیب کی خبر دے رہے
ہیں۔ دوسرے دن نواب صاحب نے تمام علماء اور فقراء کو دعوت دی اور مکلف
کھانے تیار کرائے۔ اس کے بعد تمام کھانے لے کر صحرا کی طرف چلے گئے جہاں پانی
کا نام و نشان نہ تھا۔ جب تمام علماء اور فقراء نے کھانا کھایا تو پانی طلب کیا۔
نواب صاحب نے کہا یہاں پانی تو نہیں ہے پانی خدا تعالیٰ سے طلب کریں۔ یہ
کہنا تھا کہ بارش ہونے لگی اور تمام مخلوقات سیر ہو گئی۔

نیز فرمایا کہ ایک واعظ و عووظ میں کہہ رہا تھا کہ جو شخص جمعہ کے دن مر جائے
اس کو اس قدر ثواب ملتا ہے کہ بے حساب جنت میں جاتا ہے۔ یہ سن کر ایک شخص
نے گھڑے میں ریت بھر کر اپنے گلے سے باندھ لیا اور گہرے پانی میں کود پڑا۔
حضرت اقدس کے ایک خادم میاں محمد یار کو جب اس بات کا علم ہوا تو اسے باہر
نکال لیا۔

نیز فرمایا کہ ایک دفعہ نواب صاحب نے ایک غزل تیار کی اور حضرت قبلہ عالم
ہاروی کی خدمت میں پیش کرنے کی خاطر حاضر خدمت ہوئے۔ جب حضرت اقدس
مجلس سے اٹھنے والے تھے تو انہوں نے یہ مصرعہ لکھ کر پیش کیا۔

خدا راسوئے مشتاقان نگاہ ہے

(خدا کے لیے مشتاقان دیدار کی طرف ایک نگاہ کرم ہو۔)
اس وقت حضرت اقدس اپنی لنگی سے مکر بستہ تھے۔ آپ نے کاغذ کا وہ ٹکڑا لے کر مجھے دیا۔ اس سے میں سمجھ گیا کہ مجھے ساتھ لے جانے کا ارادہ رکھتے ہیں چنانچہ اہقر نے حضرت اقدس کا جوتا سیدھا کیا اور حضرت وہاں سے روانہ ہو کر نواب صاحب کے مکان پر تشریف لے گئے۔ اس وقت حضرت اقدس، نواب صاحب اور اس غلام کے سوا کوئی نہیں تھا۔ نواب صاحب کے قالوں نے قوالی کی اور خوب مجلس گرم رہی اس کے بعد کسی نے آکر اطلاع دی کہ کوئی امیر آدمی زیارت کے لیے آیا ہوا ہے اور باہر انتظار کر رہا ہے۔ حضرت اقدس نے فرمایا کہ ابھی وقت نہیں ہے۔

نیز فرمایا کہ ایک دفعہ حضرت قبلہ عالم نے میرے شیخ علیہ الرحمۃ کے کمال ادب پاس تین طالب علم بھیجے کہ اس دعا گو (خواجہ خدا بخش) کے سپرد کیے جائیں اور ان کی تعلیم میں کوتاہی نہ کی جائے۔ جب مجھے اس بات کا علم ہوا تو قبل اس کے کہ حضرت اقدس مسجد میں تشریف لاتے ہیں نے حاضر خدمت ہو کر تسلی دی کہ ان کی تعلیم کی طرف پوری توجہ دی جائے گی۔ اس کے بعد حضرت اقدس (حافظ جمال اللہ) نے حضرت قبلہ عالم مہاروی قدس سرہ کی خدمت میں خط لکھا کہ میں نے خدا بخش کو طالب علموں کے حوالہ کر دیا ہے۔ جب یہ خط حضرت قبلہ عالم قدس سرہ کی خدمت میں پہنچا تو آپ اور دیگر حاضرین مجلس حیران ہو کر کہنے لگے کہ خوب ہے استاد کو شاگردی کے حوالے کر دیا گیا ہے۔ غرضیکہ حضرت قبلہ عالم بہت خوش ہوئے۔

لے چونکہ طالب علم حضرت قبلہ عالم مہاروی کی طرف سے آئے ہوئے تھے اس لیے کمال ادب حضرت حافظ جمال اللہ نے اپنے شیخ کی خدمت میں یہ اطلاع دینے کی بجائے کہ طالب علموں کو استاد (خواجہ خدا بخش) کے حوالہ کر دیا ہے یہ لکھا کہ استاد کو طالب علموں کے سپرد کر دیا ہے۔ سبحان اللہ! کس قدر ادب ہے۔

نیز فرمایا کہ حضرت مخدوم شریف الدین حسین عالم تھے اور علم حدیث بہت پڑھتے تھے۔ چنانچہ بہت سے مولوی صاحبان آپ کے پاس آتے تھے۔ بظاہر یہ معلوم ہوتا تھا کہ مخدوم صاحب سبق پڑھتے ہیں اور مولوی صاحبان پڑھاتے ہیں لیکن معاملہ برعکس تھا حضرت مخدوم صاحب پڑھاتے تھے اور وہ لوگ پڑھتے تھے۔ نیز ان کو دنیاوی مفاد بھی ہوتا تھا۔ آپ کسی کو پانچ روپے ماہوار دیتے تھے کسی کو تین روپے اور کسی کو دو روپے ماہوار دیتے تھے۔

روایت ہے کہ ایک دفعہ حضرت قبلہ عالم مہاروی قدس سرہ کے مجاور میاں غلام رسول نے حضرت قبلہ حافظ جمال اللہ کی خدمت میں عرض کیا کہ آپ ضعیف ہو گئے طاقت کی دوائی کیوں نہیں استعمال فرماتے۔ آپ نے فرمایا کہ اگر کوئی شخص مجھے یہ لکھ کر دے دے کہ تجھے اس دوائی سے صحت ہو جائے گی تو میں وہ دوائی استعمال کروں گا۔ فرمایا کہ میری خواہش یہ ہوتی ہے کہ بھوک کم لگے نہ کہ زیادہ لگے۔ ایک دفعہ فرمایا کہ ایک شخص نے کہا کہ میرے پاس ایک دوائی ہے جو بہت مقوی ہے اور ایک روپے کے برابر تول کر دیتا ہوں۔ آپ پسند فرمائیں تو لے لیں اور ایک تنکے پر دوائی اٹھا کر پتاشے میں رکھیں اور روزانہ ایک تنکے بھر دوائی کھا لیا کریں بہت طاقت دے گی۔ یہ سنتے ہی ایک شخص اٹھا اور بازار سے پنج قیصرہ کے پتاشے لایا۔ میں نے وہ ساری دوائی ایک پتاشے میں ڈال کر یکبارگی کھالی۔ اس وجہ سے کہ کون روزانہ تکلیف کرے۔ بعد میں کسی نے پوچھا کہ اس سے کوئی فائدہ بھی ہوا یا نہیں۔ آپ نے فرمایا کچھ نہیں۔

تمام امراض کا علاج | ایک دن اس غلام نے حضرت اقدس کی خدمت میں عرض کیا کہ حضور کو خشکی لاحق ہو گئی ہے لعاب ہی دانہ اس کیلئے

مفید ہے۔ یہ سن کر آپ نے یہ شعر پڑھا

بعض اوقات لوگوں کو شکایت ہوتی ہے کہ بھوک کم لگتی ہے اس وجہ سے کہ وہ کھانے کا شوق رکھتے ہیں۔

اے دو اے نخت و ناموس ما اے تو افلاطون و جالینوس ما
 (مولانا روم عشق کو مخاطب کر کے فرماتے ہیں کہ اے عشق تو ہماری امراض کا علاج
 ہے اس لیے تو ہمارے لیے حکیم افلاطون اور جالینوس ہے ما
 مطلب یہ کہ عشق الہی ہماری تمام امراض و شکایات کے لیے کافی ہے۔ نیز فرمایا
 کہ میں نے بھوک بڑھانے کے لیے کوئی دوا استعمال نہیں کی اور نہ قوت باہ کے لیے۔
 جب کوئی دوائی کہیں سے مل جاتی تھی تو دوسروں کو دے دیتا تھا۔ اس کے بعد خواجہ
 عبداللہ نے عرض کیا کہ حضور آپ نے فرمایا تھا کہ جب خدا تعالیٰ کسی کو دولت دیتا
 ہے تو وہ تعمیر مکانات پر، عمدہ غذا پر اور قوت باہ کے حصول کے لیے خرچ کرتا ہے
 آپ نے فرمایا مجھے یہ علت ہے کہ جو رقم آتی ہے میں تعمیر مکانات پر خرچ کرتا ہوں
 اس پر اس احقر نے عرض کیا کہ حضور یہ بھی آپ کا بے حساب فیض ہے کیونکہ آپ جو
 مکانات تعمیر کراتے ہیں وہ مہمانوں کی خاطر ہوتے ہیں یا آپ مساجد تعمیر کراتے ہیں۔
 یا کنوئیں بنواتے ہیں جس سے لوگوں کو فائدہ پہنچتا ہے۔ نیز آپ تعمیر کے کاموں میں
 اسراف بھی نہیں فرماتے ہیں۔ اور نہ زیبائش کا خیال رکھتے ہیں نہ بے فائدہ کوئی
 چیز بنواتے ہیں۔ اس میں کیا ہرج ہے۔

ایک دفعہ فرمایا کہ حضرت قبلہ عالم کے خلیفہ کلاں حضرت
 چور کو نامراد نہ کیا | خواجہ نور محمد نارووالہ اپنے بیٹے کی شادی کرنا چاہتے تھے۔
 آپ نے تمام سامان جمع کیا لیکن رات کے وقت بلوچ لوگ جو چوری پیشہ تھے آئے
 اور سارا سامان چرا کر لے گئے۔ ایک چور حضرت شیخ کے حجرہ میں داخل ہوا لیکن کچھ
 نہ پایا اور خالی باہر جا رہا تھا کہ حضرت اقدس نے اس کو بلا کر فرمایا کہ اس گھر سے
 کے اندر ایک لنگی رکھی ہے اسے لے جاؤ۔ وہ لنگی رات کو خادم نے سنبھال کر گھر سے
 میں رکھی تھی۔ چنانچہ چور لنگی اٹھا کر چلا گیا۔ لیکن خدا کا ساز سہ ہے شادی وقت مقررہ پر

ہوئی اور سب سامان پہلے سے بھی زیادہ میسر ہو گیا۔

ایک دن اہقر راقم الحروف اور مخدوم سید حامد صاحب کو حضرت اقدس نے رخصت کیا اور خود کسی شخص کی دعوت پر تشریف لے گئے۔ اہقر نے عرض کیا کہ حضور یہ رخصت جسمانی ہو روحانی نہ ہو۔ آپ نے فرمایا

قرب روحی بشتادارم و تقدیر بدنی
پہچو در وقت نبی خواجہ اویس قرنی
تمہارے ساتھ مجھے روحانی قرب ہے خواہ جسمانی فقدان (ہجر) ہو جس طرح حضرت
خواجہ اویس قرنی کو رسول خدا صلی اللہ علیہ وسلم کے ساتھ تھا۔

ایک دن حضرت اقدس نے اپنی خانقاہ میں اہقر سے فرمایا کہ مجھے کہاں تک پہنچاؤ گے۔ عرض کیا کہ جو حضور کی مرضی ہو۔ یہ سن کر آپ نے یہ مصرعہ پڑھا ہے
نہ مثل زبیل است ہر بیوہ

(ہر بیوہ زبیدہ کی طرح نہیں ہے)۔ غالباً اس مصرع سے آپ کا اشارہ اس
حدیث کی طرف تھا۔ علیکم بدین عجائز (تم لوگ مدینہ کی بوڑھی عورتوں کا
سامندہب یعنی عقائد رکھو)۔ واللہ اعلم۔

نیز فرمایا ایک دن حضرت مولانا فخر الدین دہلوی قدس سرہ کی خدمت میں کسی
شخص نے ایک آدمی کے منہ پر پتھر مارا جس سے آپ بہت ناراض ہوئے۔ نیز فرمایا
کہ اسلم ذات اس طرح پر لکھا ہوا ^{اللہ} ^{اللہ} ^{اللہ} حضرت خواجہ قطب الدین بختیار اوشی کا کی
قدس سرہ کی طرف سے حضرت خواجہ فرید الدین گنج شکر قدس سرہ کو بطور تعویذ ملا تھا

لے اس حدیث میں مدینہ کی سی بوڑھی عورتوں کے عقائد رکھنے کی تاکید آئی ہے کیونکہ مدینہ کی
بوڑھی عورتیں اللہ تعالیٰ، رسول اللہ صلی اللہ علیہ وسلم، قیامت، حشر نثر، دوزخ و بہشت پر ایمان رکھتی
تھیں اور غار، روزہ پابندی سے ادا کرتی تھیں۔ مطلب یہ ہے کہ عام لوگوں کیلئے یہی کافی ہے۔ البتہ
خواص کے لیے بلند مراتب اور زیادہ مجاہدات ہیں۔

نیز فرمایا کہ ایک دفعہ حضرت قبلہ عالم خواجہ نور محمد ملتان تشریف لے گئے آپ کے ہمراہ تمام خلفاء تھے اور قدرے بارش ہو رہی تھی۔ جب ملتان سے روانگی ہوئی تو یہ فقیر (خواجہ خدائش) حضرت اقدس کے پیچھے جا رہا تھا۔ جب شیرخان کے باغ پر پہنچے تو آپ نے اپنا گھوڑا روک لیا۔ سب لوگ منتظر تھے کہ کس وجہ سے آپ یہاں رک گئے ہیں اس کے بعد اس فقیر کو بلا کر رخصت فرمایا اور دو روپے بطور انعام مرحمت فرمائے۔ بات یہ ہے کہ میرا چھوٹا بھائی بیمار تھا اور میرا ملتان میں رہنا ضروری تھا۔

نیز فرمایا کہ یہ اکثر لوگ جو کہتے ہیں ”ابان ما حوالہ خدا تعالیٰ“ (ہم خدا تعالیٰ کے سپرد ہیں) یہ بہت اچھے الفاظ ہیں اور اس حدیث پاک کے مطابق ہیں۔
 وَأَنَا أَشْهَدُ بِمَا أَشْهَدُ اللَّهُ بِهِ وَأَسْتَوْدِعُ اللَّهَ هَذِهِ الشَّهَادَةَ
 وَهِيَ لِي عِنْدَهُ وَدَلِيلَةٌ بَعْدَهُ شَهِدَ اللَّهُ تَاعِزِينَ أَلْحَكِيهِ -
 یہ رات کو پڑھ کر سونا چاہیے۔

اور اسی بنا پر آپ نے ایک قصہ بیان فرمایا۔ جو
کرم قدرت عوارف المعارف (مصنفہ حضرت شیخ شہاب الدین سہری
 قدس سرہ) میں درج ہے۔ فرمایا کہ ایک دفعہ حضرت عمر رضی اللہ عنہ کی خدمت میں ایک باپ بیٹا حاضر ہوئے وہ دونوں ہم شکل تھے۔ باپ نے عرض کیا کہ میں تجارت کا کام کرتا ہوں۔ ایک دفعہ میں تجارت کے لیے سفر پر جا رہا تھا میری بیوی حاملہ تھی اور یہ بچہ پیٹ میں تھا۔ جاتے وقت میں نے کہا کہ یہ حمل خدا تعالیٰ کے حوالے ہے۔ جب میں سفر سے واپس آیا تو میری بیوی مرچکی تھی میں نے لوگوں سے دریافت کیا کہ اس کے حمل کا کیا ہوا۔ لوگوں نے کہا حاملہ فوت ہو گئی تھی۔ جب میں اس کی قبر پر گیا تو مجھے قبر میں سے بچے کی آواز آئی جو دوسرے لوگوں نے بھی سنی۔ میں نے

قبر کھدوائی تو اندر سے لڑکا برآمد ہوا۔ عیب سے آواز آئی کہ تم نے اس عورت کا
جمل ہمارے حوالہ کیا تھا اگر عورت کو بھی ہمارے حوالہ کرتے تو وہ بھی محفوظ رہتی۔ یہ
وہی میرا لڑکا ہے۔

کمال انکسار | نیز فرمایا کہ میرا حال حجرِ اسود کا سا ہے لوگ حجرِ اسود کو بوسہ دیتے ہیں
اور وہ سیاہ ہے۔ رستم الحروف (حضرت مولانا عبید اللہ) کہتا ہے
کہ حضرت اقدس کا یہ فرمانا حضرت شیخ ابو مدین قدس سرہ کے فرمان کے مطابق ہے
آپ فرمایا کرتے تھے کہ میرا حال حجرِ اسود کی طرح ہے یعنی جو کچھ میرے پاس ہے میرا
اپنا نہیں ہے بلکہ جس طرح حجرِ اسود کی سیاہی چومنے والے لوگوں کے اعمال کی
وجہ سے ہے اسی طرح مجھے جو کچھ ملا ہے لوگوں کی خوش فہمی اور میرے ساتھ
خوش عقیدگی سے ملا ہے۔

کمال ایثار | نیز فرمایا کہ میرا حال اس شخص کی طرح ہے جو خدا تعالیٰ سے یہ
تین دعائیں مانگتا ہے کہ یا الہی شیطان کو موت دے، دوزخ
کو بجا دے اور میرے جسم کو اتنا بڑا کر دے کہ دوزخ اس سے پڑ ہو جائے اور
کسی دوسرے کے لیے اس کے اندر جگہ نہ بچے۔ مطلب یہ ہے کہ میں حضرت حق تعالیٰ
سے ہمیشہ یہی چاہتا ہوں کہ سب لوگ دوزخ کے عذاب سے بچ جائیں اور جو عذاب
ہونا ہے مجھ پر نازل ہو۔

نیز فرمایا کہ ایک شخص نے یہ شعر پڑھا ہے

شد رخ یاربِ حجابِ صلی علی محمد

اے آپ نے یہ ازراہ کبرِ نفسی فرمایا کہ لوگ میرے ہاتھ چومتے ہیں لیکن میرا دل سیاہ ہے، حالانکہ آپ
کا دل منور تھا۔ اے حضرت شیخ ابو مدین کا مزار مبارک الجزائر میں ہے آپ دیارِ مغرب کے شیخِ اعظم
ہیں اور شیخِ اکبر محی الدین ابن عربی کے پیر و مرشد ہیں۔

دوست یعنی اللہ تعالیٰ کا چہرہ بے نقاب ہو گیا۔ درود و سلام ہو محمد پر۔
 مطلب یہ کہ محمد صلی اللہ علیہ وسلم کا ظہور ظہورِ حق ہے، اس شعر پر کسی نے اعتراض
 کیا تو میں نے اس سے کہا کہ تم نے اس کے معنی بھی سمجھے ہیں یا خواہ مخواہ اعتراض
 کر رہے ہو۔ مجھے حضرت خواجہ نور محمد نارووالہ نے اس بارے میں گفتگو کرنے سے
 فرمایا تھا۔ آپ نے مجھے اس وقت منع فرمایا تھا جب حضرت قبلہ عالم ہماروی
 کے مزار پر مولوی احمد یار ساکن فتح آباد اور مولوی غلام محمد کے درمیان وحدت الوجود
 پر بحث ہو رہی تھی اور میں نے اس بحث میں حصہ لینا چاہا لیکن حضرت صاحب
 نارووالہ نے مجھے اس قسم کی گفتگو سے منع فرما دیا۔ اور فرمایا لکھو دینکم ولی
 دین (تمہارے لیے تمہارا دین ہے ہمارے لیے ہمارا) اسی طرح جب مولوی قائم
 اور مولوی عبد الرحمن بھڈیرا نے آپس میں مسئلہ وحدت الوجود پر بحث شروع کی
 اور اس اہقر نے بطور تماشائی پاس آنے کا قصد کیا تو حضرت اقدس نے مجھے منع
 کر دیا۔

کشف کرات سے اجتناب | نیز فرمایا کہ ایک دفعہ حضرت مولوی فخر الدین دہلوی
 قدس سرہ کا ایک مرید جن کا نام مولوی محمد صالح
 تھا اور صاحب کشف تھا حضرت قبلہ عالم ہماروی کی خدمت میں اپنے کشف کرات
 کا حال بیان کر رہا تھا کہ میں نے یہ کیا اور وہ کیا حضرت قبلہ عالم نے فرمایا اب تک
 تم اسی مقام میں ہو۔ یہ سن کر انہوں نے حضرت اقدس کا شکر یہ ادا کیا اور اپنی
 خطا کا اعتراف کیا۔

نیز فرمایا کہ حضرت قبلہ عالم کا ایک مرید تھا جو چوبیس گھنٹے میں ایک دفعہ
 کھانا کھاتا تھا۔ ایک دن ایک ایسا شخص ان کے پاس آیا جس نے کئی روز سے کچھ
 نہیں کھایا تھا انہوں نے اپنا کھانا اس کو دے دیا اور اس طرح سولہ پہر گزر گئے

سولہ پہر کے بعد جب کھانا آیا تو ایک اور سوالی آگیا اور اس کو دے دیا۔ اس طرح کرتے کرتے آٹھ دن گزر گئے اور اس نے کچھ نہ کھایا لیکن اس کی طاقت بحال تھی۔ اس کے بعد وہ حضرت قبلہ عالم کی خدمت میں حاضر ہوا۔ آپ نے فوراً اس کے لیے کھانا منگوایا اور فرمایا کہ اتنے دن بھوکا رہتا گناہ ہے۔ کیونکہ اس سے دل میں فخر پیدا ہوتا ہے اور نفس موٹا ہوتا ہے۔

ملتان کی غارتگری کے وقت ثابت قدمی اور توکل | قاضی سلطان اعظم جو حضرت شیخ علی حیدر کے رشتہ داروں

میں سے تھے۔ فرماتے ہیں کہ جس زمانے میں قلعہ ملتان غارت ہوا حضرت خواجہ خدا بخش بمع جملہ متعلقین نہایت خستہ حالی میں حضرت حافظ محمد جمال کی خانقاہ کے قریب ایک حویلی میں مقیم ہوئے اور بہاول پور جانے کا ارادہ کر رہے تھے تمام آدمیوں کا کھانا قطب الدین خان قصوریہ کے ہاں سے آتا تھا۔ قطب الدین خان کی خواہش یہ تھی کہ حضرت اقدس قصور یا لاہور تشریف لے چلیں۔ لیکن حضرت اقدس نے ان کی دعوت قبول نہ فرمائی اور فرمایا کہ ہم بہاول پور جانے والے ہیں۔ ایک دن عبدالصمد خان نے آدمی بھیج کر کہلا بھیجا کہ آپ ہمارے پاس آجائیں لیکن حضرت اقدس نے ان کی دعوت بھی قبول نہ فرمائی۔ جب قاصد چلا گیا تو آپ نے اپنے اجباب سے فرمایا کہ بے کسی کی حالت میں جانا مناسب نہیں ہے۔ اس پر یہ شعر فرمایا

گر گدا پیش رو لشکر اسلام کافر از بیم توقع برد تا در چین
 (اگر ایک درویش لشکر اسلام کے آگے جائے تو کافر ڈر کے مارے چین تک
 بھاگتا جائے گا۔)

ایک عجیب سئلہ درشت اور آپ کی ذہانت | روایت ہے کہ جس زمانے میں حضرت حافظ محمد جمال

حضرت قبلہ عالم مہاروی قدس سرہ کی خدمت میں آیا جایا کرتے تھے حضرت خواجہ
 خدابخش نے آپ کے ہمراہ جانے کا مصمم ارادہ کر لیا۔ ان دنوں ایک افغان مولوی
 ساکن اندر کوٹ جو اخوند کے نام سے مشہور تھے اور حضرت اقدس سے کتاب خلاصۃ الحساب
 پڑھی تھی اس نے حضرت اقدس سے عرض کیا کہ فتادی کی کتاب میں ایک عجیب
 مسئلہ دیکھا ہے وہ یہ کہ ایک آدمی مر گیا اور پیچھے ایک حقیقی بھائی اور ایک بیوی کا
 بھائی چھوڑ گیا۔ فتویٰ یہ ہے کہ اس کا حقیقی بھائی محروم ہے اور سارا مال اس کی
 بیوی کے بھائی کا ہے لیکن قبل اس کے کہ حضرت اقدس اس کا جواب دیتے آپ
 ملتان سے میاں صاحب مولانا عبدالرزاق ساکن قلعہ میلسیاں کے ہمراہ مہار شریف
 روانہ ہو گئے اور حضرت قبلہ عالم مہاروی قدس سرہ کی زیارت سے مشرف ہو کر
 واپس آ رہے تھے کہ راستے میں بستی دبیل میں جو موضع چھومن کے قریب حاصل پور
 کے نواح میں ہے فرودکش ہوئے اور چار پائیوں پر لیٹ گئے۔ اس وقت مسجد کا
 مؤذن آیا اور میاں صاحب مولوی عبدالرزاق کے پاؤں کی طرف بٹھ کر پاؤں دبانے
 لگا۔ وہ بڑے ذوق و شوق سے پاؤں دبارہا تھا اور ان سرائیکی ابیات میں ایک
 معنی بیان کر رہا تھا۔

اے ماما ہوں چاچا تیرا	تیکوں سڈے بابا میرا
سوئی ہووے ڈاڈا تیرا	ایہھی سٹو بھائی بکو سوہرا بکو جوانی
ایہہ عجائب سمجھ نہ آئی	سکی نانی سکی بھبر جانی
ایہہ عجائب سن تو بھیتا	سکا ڈاڈا سکا بھنڑ دیا
سٹو لوکو ایہہ معسما	دہی سس تے نوہ سکی اماں
جیکوئی ملاں کرے بیان	ودھی عامتل کھڑا پہچان

وہ آدمی یہ اشعار پڑھ رہا تھا اور بڑے فخر سے کہہ رہا تھا کہ دیکھیں کون اس

کا جواب دیتا ہے۔ میاں صاحب ساکن میلسیاں یہ اشعار سن کر حیران تھے جب
 حضرت خواجہ خدابخش نے یہ اشعار سنے تو فرمانے لگے کہ اس سے زیادہ مشکل یہ
 مسئلہ ہے کہ ایک شخص فوت ہو گیا۔ اس نے ایک حقیقی بھائی اور بیوی کا بھائی
 پیچھے چھوڑا۔ حقیقی بھائی محروم ہے اور اس کا سارا مال بیوی کے بھائی کو ملتا ہے۔
 جب مسجد کے مؤذن نے یہ بات سنی تو اس نے آہ سرد لے کر ران پر ہاتھ مارا اور کہنے
 لگا کہ ہائے ہائے ان اشعار میں یہی صورت حال بیان کی گئی ہے۔ جب حضرت اقدس
 نے اس کی بات پر غور فرمایا تو فوراً آپ کے ذہن میں بات آگئی اور اپنے بیان کردہ
 مسئلہ کو ان اشعار کے ساتھ منطبق کر دیا۔ آپ نے فرمایا مثلاً ایک شخص ہے جس کا
 نام بخشو ہے اور اس کی لڑکی گاماں ہے۔ دونوں باپ بیٹی لاہور سے آئے ہیں۔
 ملتان میں دو اور باپ بیٹی رہتے ہیں باپ کا نام ولایت ہے اور بیٹی کا نام عظمت
 ہے۔ اب بخشو نے عظمت سے نکاح کر لیا اور عیسیٰ پیدا ہوا اور گاماں نے ولایت
 سے نکاح کر لیا جس سے موسیٰ پیدا ہوا۔ اس صورت حال میں بخشو کا حقیقی بھائی عمر
 اس کا وارث نہیں ہوگا بلکہ اس کی زوجہ کا بھائی موسیٰ وارث ہوگا اس کی وجہ یہ
 ہے کہ وہ ابن الابن یعنی پوتا ہے اور عیسیٰ موسیٰ کو کہتا ہے کہ تو میرا حال یعنی ماموں
 ہے اور میں تمہارا عم یعنی چچا ہوں اور میرا باپ تمہارا دادا ہے اور یہی دادا ولایت
 کی بیوی کا باپ ہے اور داماد بھی ہے اور موسیٰ کی بہن کا خاوند بھی ہے جس کا نام
 عظمت ہے اور ولایت عیسیٰ کی ماں کا باپ ہے نیز وہ موسیٰ کی ماں گاماں کا
 خاوند بھی ہے اور عظمت جو ولایت کی بیٹی ہے ولایت کی بیوی کی ماں بھی ہے نیز
 عظمت ولایت کی بیوی کی ماں بھی ہے یعنی (سوٹیلی ماں) اور ولایت کی بیوی جو
 عظمت کی ماں (سوٹیلی ماں) ہے وہ اس کے بیٹے کی زوجہ بھی ہے۔

نیز فرمایا کہ ہمارا ایک ہمسایہ تھا جو نماز کا بہت پابند تھا جب وہ ضعیف

ہو گیا اور چلنے پھرنے کی طاقت نہ رہی تو مسجد میں مقیم ہو گیا۔ ایک دفعہ عشا کی نماز ہونے والی تھی اور وہ آدمی بھوک کے مارے یہ الفاظ کہہ رہا تھا، کچھ دو کچھ نماز دو نماز، یعنی نماز بھی پڑھنی ہے اور بھوک بھی سخت لگی ہے۔ میں پیالہ اٹھا کر مہسایوں کے گھر گیا اور کچھ بھت (بھات) لا کر اس کے سامنے رکھا۔ اس نے بھت کھایا اور نماز پڑھنے کے قابل ہو گیا۔ یہ قصہ حضرت اقدس نے اس وقت بیان فرمایا جب خود نہایت ضعیف ہو چکے تھے اور کھانا کھانے کی طاقت بھی نہیں تھی۔ گویا یہ اشارہ تھا اس جانب کہ کوئی آپ کی خبر گیری کرے۔ لیکن اس زمانے میں کوئی کسی کی خبر گیری نہیں کرتا تھا اور ہر شخص اپنے کاروبار میں مصروف تھا۔

انیز فرمایا کہ دو شخص سفر پر روانہ ہوئے۔ ایک کے پاس

ایک عجیب فیصلہ

پانچ روٹیاں تھیں اور دوسرے کے پاس تین۔ جب کھانا کھانے بیٹھے تو ایک تیسرا آدمی بھی شریک ہو گیا۔ کھانے سے فارغ ہو کر اس تیسرے آدمی نے آٹھ آنے دسترخوان پر رکھے اور چلا گیا اب ان دونوں کے درمیان آٹھ آنے کی تقسیم پر تنازعہ ہو گیا۔ جس شخص کے پاس پانچ روٹیاں تھیں اس نے کہا کہ پانچ آنے میرے ہیں اور تین آنے تمہارے ہیں لیکن دوسرے آدمی نے یہ بات قبول نہ کی اور نصف کا طلبگار ہوا۔ لیکن نصف پر اس کا ساتھی رضا مند نہ ہوا اس لیے معاملہ قاضی تک پہنچ گیا۔ قاضی نے یہ فیصلہ سنایا کہ جس شخص کے پاس تین روٹیاں تھیں وہ ایک آنہ کا حقدار ہے اور باقی سات آنے پانچ روٹی والے کے ہیں۔ اس کی وجہ یہ ہے کہ جب تین آدمیوں نے آٹھ روٹیاں کھائیں تو گویا ہر ایک نے دو دو روٹیاں اور ایک روٹی کا دو تہائی حصہ کھایا (یعنی ۲ روٹی)۔ پس جس شخص کے پاس تین روٹیاں تھیں اس نے سوائے ایک تہائی روٹی کے اپنی تمام روٹیاں خود کھائیں اور اس کی ایک تہائی روٹی مہمان نے کھائی۔ اب اگر ان آٹھ روٹیوں میں سے ہر ایک کے تین تین ٹکڑے

کیے جائیں تو کل چوبیس ٹکڑے ہوئے اور ہر ایک شخص نے آٹھ آٹھ ٹکڑے کھائے۔
 مہمان نے بھی آٹھ ٹکڑے کھائے اور آٹھ آنے ادا کیے۔ چونکہ مہمان نے دوسرے شخص کی
 روٹی میں صرف ایک ٹکڑا کھایا تھا اس لیے وہ شخص ایک آنہ کا حقدار ہوا اور باقی سات
 آنے صحیح طور پر پہلے آدمی کو ملے۔

نیز فرمایا کہ تعلیم کے زمانے میں ہم سبق سے پہلے کتاب کا اس قدر مکمل مطالعہ کرتے
 تھے کہ استاد واہ واہ کرتے تھے اور درس کے بعد دوبارہ کتاب کو ہاتھ نہیں لگاتے
 تھے۔ فرمایا ایک دن ہم ملتان سے تیرپور جا رہے تھے اور مجھے بخار اور اسہال کی شکایت
 تھی۔ راستے میں ایک سید صاحب کے مکان پر پہنچے وہ مجھ سے کتابیں پڑھا کرتے تھے۔
 انہوں نے مجھے دیکھتے ہی کہا کہ چائے نوش فرمائیں گے۔ میں نے کہا کیوں نہیں۔ وہ
 چائے تیار کر کے لائے۔ جب ہم نے چائے پی تو میری بیماری جاتی رہی۔

حضرت اقدس کا تحمل | ایک دن حضرت اقدس مجلس میں بیٹھے تھے کہ ایک شخص
 آیا جو اپنے آپ کو سید کہتا تھا۔ حضرت اقدس نے اس کی
 تعظیم کی اور پاس بٹھایا۔ لیکن اس نے بیٹھتے ہی بے ادبانہ رویہ اختیار کیا۔ ایک تو
 اپنا زانو حضرت اقدس کے زانو پر رکھا دوسرے ڈبی نکال کر نسوار لینا شروع کیا جس
 کی بوساری مجلس میں پھیل گئی اور حضرت اقدس کو اس سے تکلیف ہوئی لیکن ہم لوگوں
 کو حضرت اقدس کی وجہ سے بات کرنے کی مجال نہ تھی اس خیال سے کہ حضرت اقدس
 خفا ہوں۔ آپ کا حوصلہ اور حلم اس قدر تھا کہ آپ سب کچھ برداشت کر لیتے تھے لیکن
 کسی کو کچھ نہیں کہتے تھے۔

ایک دن میں حضرت اقدس کے ہاں آیا ہوا تھا اور آپ اندرون خانہ تشریف
 رکھتے تھے۔ میرے دل میں خیال آیا کہ اگر آج اپنے گھر پر ہوتا تو میوے کھاتا۔ آپ
 نے اسی وقت اندر سے آواز دی کہ عبید اللہ! جب میں دروازے پر گیا تو آپ نے

سیولوں سے بھرا ہوا تھا مجھے عنایت فرمایا اور فرمایا کھاؤ۔ میں نے خوش ہو کر کھایا۔
 نقل ہے کہ خیرپور کے غزب میں قصبہ جوہریا باندی میں لوگوں نے ایک کنواں
 کھودا لیکن اس کا پانی کڑوا نکلا۔ وہ لوگ آئے اور حضرت اقدس کو لے گئے۔ آپ نے
 وہاں پہنچ کر ادھر ادھر نگاہ دوڑائی اور فرمایا یہاں ایک کنواں کھودو۔ جب لوگوں
 نے کنواں کھودا تو اس کا پانی اچھا نکلا۔ ایک دفعہ دریائے گھاڑی میں طغیانی آئی اور
 درپور کا علاقہ تباہ ہو گیا۔ فصل خراب ہو گئی اور درخت گر گئے۔ وہاں کے لوگ حضرت
 اقدس کو موقع پر لے گئے۔ آپ نے فاتحہ پڑھا اور دعا مانگی۔ پس دریا اس جگہ سے
 آگے نہ آیا جہاں آپ کی چار پائی رکھی گئی تھی۔

پہلی بار جب کاتب الحروف حضرت اقدس کی زیارت کے لیے
سادگی کا کمال احمد پور سے خیرپور گیا تو مغرب کا وقت تھا حضرت اقدس اندر سے
 ایک چار پائی لائے جس کا بان کہنہ اور ٹوٹا ہوا تھا۔ آپ دوبارہ اندر تشریف لے گئے
 اور دوسری چار پائی لائے اس کی بھی وہی حالت تھی۔ اس کے بعد اندر جا کر میرے لیے
 کھانا لائے جو روٹی اور شلغم خشک پر مشتمل تھا یا شاید کوئی اور سبزی تھی بغرضیکہ آپ
 سب کام خود کرتے تھے حالانکہ اس وقت آپ پر ضعیفی غالب آچکی تھی اور کمزوری کی
 وجہ سے آپ کے منہ سے نقاہت کی آواز نکل جاتی تھی۔

حکیم خدابخش فرماتے ہیں کہ ایک دن میرے گھر سے حضرت خواجہ صاحب کی
 خدمت میں روٹی اور ٹھنڈی چائے کا سالن بھیجا گیا۔ جب حضرت اقدس اور اہلیہ صاحبہ نے
 مل کر کھانا کھایا تو بی بی صاحبہ نے فرمایا کہ مصالحہ خوب ڈالا ہے۔ یہ سن کر حضرت
 خواجہ نے فرمایا کہ تمہارے کہنے پر مجھے مصالحہ کا احساس ہوا۔ بیشک، خوب ہے۔ نیز
 حکیم صاحب نے فرمایا کہ حضرت خواجہ صاحب کو کشف بہت ہوتا تھا۔ لیکن بہت

احتیاط کرتے تھے کہ ظاہر نہ ہو۔ آپ عوام کی طرح زندگی بسر فرماتے تھے۔

کشف و شلوب | ایک دن ملتان میں آپ اپنے بھانجے مولوی غلام محمد کو درس دے رہے تھے لیکن وہ کسی خیال میں لگے ہوئے تھے۔ آپ نے ان کا ہاتھ پکڑ کر فرمایا کہ لنگی کا خیال چھوڑ دو وہ بھی مل جائے گی۔ اور اس وقت سبق کا خیال کرو۔ لیکن اس کے فوراً بعد آپ خود حیران ہوئے کہ یہ بات کس طرح بے ساختہ میری زبان سے نکل گئی۔ نیز مولوی غلام محمد صاحب بھی حیران ہوئے کہ کشف سے اجتناب کرنے والے آج کس طرح یہ بات کہہ بیٹھے۔ لنگی کا معاملہ یہ تھا کہ مولوی غلام محمد صاحب کو حضرت حافظ محمد جمال سے نسبت دامادی حاصل ہو چکی تھی۔ چنانچہ ایک شخص نے حضرت حافظ محمد جمال کی خدمت میں دو بیش قیمت لنگیاں پیش کیں تو آپ نے انہیں ایک حافظ صاحب کے پاس بطور امانت رکھ دیا کہ ایک لنگی مولوی غلام محمد کو دینا اور ایک کسی اور کو دینے کے لیے فرمایا۔ حافظ صاحب نے ایک لنگی مولوی غلام محمد کو دے دی۔ لیکن گھرا کر ان کو معلوم ہوا کہ دوسری لنگی زیادہ قیمتی تھی کیونکہ اس میں ریشم تھا۔ اس لیے ان کو یہ فکر لاحق ہوئی کہ حضرت شیخ کے داماد ہونے کا شرف تو مجھے حاصل ہے لیکن اچھی لنگی دوسرے شخص کو مل گئی ہے۔ اس لیے درس کے وقت وہ دل میں خیال کر رہے تھے کہ حضرت حافظ محمد جمال سے اس کے متعلق عرض کروں گا۔ چنانچہ اب وہ حیران تھے کہ جو بات میرے دل میں تھی حضرت اقدس کو کیسے معلوم ہو گئی۔

۱۔ اولیا کرام فرماتے ہیں کہ کشف و کرامات میں کئی آفات ہیں ایک تو اس سے ترقی رک جاتی ہے دوسرے نفس میں عجب و تکبر پیدا ہوتا ہے۔ حجابات پیدا ہوتے ہیں اور شہرت ہوتی ہے ابن العربی آخر عمر میں حضرت سے فرمایا کرتے تھے کہ اگر مجھے معلوم ہوتا کہ کشف و کرامات میں اتنی آفت ہے تو ہرگز کشف نہ کرتا۔ خواجہ غلام فرید فرماتے ہیں کہ اکثر چھوٹے مرتبہ کے اولیا کرام سے کشف و کرامات زیادہ صادر ہوتے ہیں۔

دروغ بیانی سے اجتناب | حکیم خدا بخش صاحب فرماتے ہیں کہ حضرت خواجہ صاحب

نماز مغرب جب بندہ حاضر خدمت ہوا تو حافظ دائم بازار سے حضرت اقدس کے حساب میں ایک آنے کی شیرینی لائے۔ جب اس نے شیرینی حضرت اقدس کے پیش کی تو آپ نے فرمایا کہ یہ شیرینی میں نے تمہارے ہلک کی۔ آپ نے یہ کلمات دو مرتبہ فرمائے۔ یہ دیکھ کر حافظ دائم حیران رہ گئے۔ آپ نے فرمایا کہ تم کہو میں نے قبول کیا حافظ دائم نے کہا میں نے قبول کیا۔ اس کے بعد آپ نے لتگی کا دامن پھیلا کر فرمایا کہ اب یہ شیرینی تم مجھے دے دو۔ انہوں نے فوراً دے دی۔ آپ شیرینی لیکر اندرون خانہ تشریف لے گئے اور بی بی صاحبہ سے فرمایا کہ حافظ دائم نے شیرینی دی ہے تم کھاؤ۔ اس کی وجہ یہ ہے کہ جب آپ کوئی چیز گھر لے جاتے تھے تو بی بی صاحبہ فرماتی تھیں کہ آپ خواہ مخواہ رستم خرچ کرتے ہیں اس لیے وہ اس میں سے کچھ نہیں کھاتی تھیں۔ اب اس واقعہ سے دو باتیں ظاہر ہوتی ہیں ایک یہ کہ آپ کو معلوم تھا کہ بی بی صاحبہ کھانے سے انکار کریں گی۔ دوسرے یہ کہ آپ نے دروغ بیانی سے بچنے کے لیے حافظ دائم کے ہتھ تملیک کا معاملہ کیا۔

حکیم خدا بخش صاحب فرماتے ہیں کہ آخر عمر میں حضرت خواجہ صاحب کا استخراق اس قدر تھا گیا تھا کہ آپ اکثر اوقات نماز کی دو رکعت یا کبھی ایک رکعت پڑھ کر سلام پھیر دیتے تھے۔ اسی طرح آپ کے مقتدی بھی سلام پھیر دیتے تھے عام لوگ سمجھتے کہ آپ پر ضعیفی اور نسیان غالب ہے لیکن معاملہ کچھ اور تھا۔ ایک دفعہ مولوی عبدالغفار آپ کی دائیں طرف اور میں (حکیم خدا بخش) بائیں کھڑے کھڑے نماز پڑھ رہے تھے کہ آپ نماز سے باہر آگئے اور ضعیفی کی وجہ سے آہ آہ کرنے لگے۔ مولوی عبدالغفار کو یاد آیا کہ جو ڈوہر آپ کے نیچے تھی ناپاک تھی۔ اس لیے آپ نے نماز ترک کر دی۔

اس کے بعد ڈوہر بدلی گئی اور آپ نے دوبارہ نماز ادا کی۔

حکیم خدا بخش نے یہ بھی روایت کی ہے کہ حضرت اقدس فرمایا کرتے تھے کہ میں نے ساری عمر کھیل کود یعنی لہو و لعب میں حصہ نہیں لیا۔ حتیٰ کہ ایام طفلی میں ڈیٹا ڈنڈا بھی کبھی نہ کھیلا۔ اور آج تک مجھے ڈیٹا ڈنڈا کھیلنا نہیں آتا۔ حکیم خدا بخش فرماتے ہیں کہ ایک دن آپ نے فرمایا کہ ایک دن میں نے مغرب کی نماز کے بعد سنت کی نیت باندھی تو ایسا معلوم ہوا کہ مولوی عبدالحکیم کے والد میاں بہاوالدین میرے پیچھے کھڑے ہیں اور میں ان کے آگے کھڑا نماز پڑھ رہا ہوں۔ چنانچہ نماز ہی میں میں سرک کر دوسری جگہ جا کر کھڑا ہو گیا۔ نماز سے فراغت کے بعد میاں بہاوالدین نے مجھے دعا دی کہ آپ نے میری سفید ریش کا ادب کیا خدا تعالیٰ آپ کو جزائے خیر دے اور عاقبت دارین عطا فرمائے۔

حضرت اقدس فرماتے ہیں کہ ایک دفعہ ہمارے ایک ہمسایہ نے اپنی بیوی کو فریب دے کر حق الملہر بخشوا لیا اور چند فقراء کو دعوت دے کر گواہ بھی بنا لیا۔ دوسرے دن اس نے بیوی کو طلاق دے دی۔ اس کی بیوی نے صبر سے کام لیا اور اٹھ کر ہمارے گھر چلی آئی۔ دو دن نہیں گزرے تھے کہ امراہی سے اس کے گھر میں آگ لگ گئی اور آدمی اپنے بال بچوں اور مال و متاع سمیت جل کر خاکستر ہو گیا۔

ایک دفعہ حضرت اقدس بیٹھے ہوئے تھے کہ خیر پور کے چند لوگ آپس میں لڑتے بھگڑتے

آپ کی خدمت میں حاضر ہوئے۔ ان کو دُور سے دیکھتے ہی آپ نے جیب سے تسبیح نکالی اور کچھ پڑھنے لگے۔ نیز ان لوگوں کو ہاتھ کے اشارہ سے معلوم کرایا کہ فی الحال میں وظیفہ پڑھ رہا ہوں بعد میں آنا۔ وہ لوگ اشارہ سمجھ کر فوراً چلے گئے اور بعد میں نہ آئے۔ ان کے چلے جانے کے بعد حضرت اقدس نے تبسم سے فرمایا کہ اگر میں یہ

نمائش نہ کرتا تو ان کا جھگڑا لمبا ہو جاتا۔

حضرت اقدس کی عادت تھی کہ قوالی یا ابیات سماع کبھی خواہشاً نہ سننا

دیگرہ ہمیشہ دن کے وقت سنتے تھے (کیونکہ رات شب بیداری و مراقبات کے لیے مخصوص تھی) لیکن پھر بھی آپ نے کبھی سماع سننے کی خواہش کا اظہار نہیں فرمایا تھا۔ جو کوئی ابیات سنوانے کی پیش کش کرتا تو آپ سن لیتے تھے۔ یا اگر کوئی شخص کسی قوال کو لے آتا تو آپ اس کا گانا سن لیتے تھے لیکن دوران سفر آپ رات کے وقت قوالی سن لیتے تھے۔ ایک رات آپ اپنے گھر پر تھے کہ کسی نے گھر سے باہر سرود کے ساتھ اشعار پڑھنا شروع کیا۔ یہ سنتے ہی آپ بغیر پیراہن باہر تشریف لے آئے اور غصہ ہوئے جس سے تمام لوگ بھاگ گئے۔

جب راقم الحروف نے آپ کی کتاب توفیقہ شریف کا کمال عجز و انکسار

ہندی میں منظوم ترجمہ کیا اور پڑھ کر آپ کو سنایا تو آپ نے فرمایا کہ تم نے اسے مشکل بنا دیا ہے۔ جب حضرت اقدس نے راقم الحروف کو بیعت کا مجاز فرمایا اور لوگوں کو بیعت کرنے کا حکم دیا تو اس کے بعد خود بیعت کرنا بند کر دیا۔ آپ فرمایا کرتے تھے کہ جب تم موجود ہو مجھے بیعت کرنے یا وظائف بتانے کی کیا ضرورت ہے۔ نیز فرمایا کہ

باطل است آنچه مدعی گوید خفتہ را خفتہ کے کند بیدار

(جھوٹا دعویٰ بیدار جو کچھ کہتا ہے غلط کہتا ہے کیونکہ سویا ہوا دوسرے سوئے ہوئے کو کس طرح بیدار

کر سکتا ہے) آپ نے فرمایا کہ ہدایت کیلئے یہ شرط نہیں ہے کہ ہادی ولی کامل ہو اور گناہوں سے پاک ہو۔

یہ آپ کی کس نفسی ہے۔ آپ چونکہ اپنے آپ کو گنہگار بھی سمجھتے تھے اور بعد خلافت ہدایت خلق پر مامور بھی تھے

اس لیے تضاد رفع کرنے کی خاطر فرمایا کرتے تھے کہ مجھ جیسا گنہگار بھی نیک کاموں کی تلقین کر سکتا ہے جیسے ایک

دفعہ فرمایا کہ میرا حال حجر اسود کا سا ہے۔ لوگ اسے چومتے ہیں اور وہ خود سیاہ ہے میری طرح۔

بلکہ اگر کوئی شخص ہادی مطلق حق تعالیٰ کو سمجھتا ہے اور خود کو گنہگار سمجھتا ہے اور خودی اور خود بینی سے اجتناب کرتا ہے اور اپنے پیر کامل کے حکم کے مطابق لوگوں کو محض خیر خواہی کی بنا پر داخل سلسلہ کرتا ہے تو اسے گناہ نہ ہوگا اور آخر لوگ ہدایت پالیں گے۔ اس سے ظاہر ہے کہ سویا ہوا سونے ہوئے کو بیدار کر سکتا ہے۔ کیونکہ جب ایک سونے والے کی لات دوسرے کو لگ جاتی ہے تو وہ بیدار ہو جاتا ہے۔ اور خواب غفلت ترک کر دیتا ہے حالانکہ لات مارنے والا غافل پڑا سو رہا ہے۔

روایت ہے کہ ایک دن آپ نے گھر جا کر بی بی صاحبہ سے دریافت کیا کہ کوئی کھانے کی چیز ہے۔ انہوں نے فرمایا تھال (پاٹری) کے نیچے چاول پکے ہوئے رکھے ہیں جب آپ نے بیگن اٹھا کر تناول فرمائے تو بی بی صاحبہ سے فرمایا کہ ایسا معلوم ہوتا ہے کہ خوب گلا ہوا گوشت کھایا ہے۔ آج تک اس طرح کوئی چیز نہیں کھائی۔ مائی صاحبہ نے فرمایا کہ شاید آپ نے خمیر کھایا ہوگا۔ آپ نے فرمایا مجھے معلوم نہیں ہے۔ اس فقیر نے اکثر دیکھا ہے کہ حضرت خواجہ صاحب کر نیر کے ڈیلے خرید کر کھایا کرتے تھے۔ تاکہ حضرت شیخ فرید الدین گنجشکر قدس سرہ کی سنت پوری ہو جائے۔ کیونکہ آپ کو اپنے مشائخ عظام سے بہت محبت تھی۔

نقل ہے کہ جب حضرت اقدس اپنے پیر و مرشد کے عرس پر نلسان تشریف لے گئے تو حضرت مولانا مولوی غلام مصطفیٰ جو اس فقیر کے پیر بھائی اور حضرت خواجہ

سے کس قدر انکسار ہے کہ حضرت اقدس اپنے جملہ کمالات ولایت کے باوجود اپنی قوت استعداد ہدایت کو سونے والے آدمی کی لات سے تشبیہ دیتے ہیں اور خود کو وہی سونے والا غافل قرار دیتے ہیں یہ شان بقا باللہ اور عبدیت ہے جس کا ہم نے مختصر ذکر مقدمہ کتاب میں کیا ہے۔

لے یہ کمال استغراق کی وجہ سے تھا کہ یہ بھی معلوم نہ ہوا کہ کیا کھایا ہے۔

کی طرف خلیفہ مجاز تھے۔ اپنے گھر سے دودھ کا ایک پیالہ لائے جس میں بادام، ناریل اور دیگر میوہ جات ملے ہوئے تھے۔ آپ نے حسب معمول تمام اجباب کے ساتھ مل کر اسے نوش جان فرمایا۔ اس کے بعد حضرت حافظ محمد جمال قدس سرہ کی اہلیہ نے کھلا بھیجا کہ کھانا بھجواؤں۔ آپ نے کھلا بھیجا کہ ہم نے چاول کھالیے ہیں۔ یہ روایت ہے کہ حضرت اقدس کسی جگہ مہمان تھے۔ رات کا وقت تھا میزبان نے خوشی خوشی کٹورے میں دودھ بھرا اور اس میں پتاشے حل کر کے حضرت اقدس کے سامنے رکھ دیا۔ حالانکہ اس کٹورے میں رسوت حبی پڑی تھی۔ آپ نے نصفت کے قریب دودھ پی کر باقی اپنے خلیفہ مجاز مولوی عبدالغفار کو دے دیا۔ جو نہی مولوی صاحب نے ایک گھونٹ لیا اخ اخ کر کے مٹوک دیا۔ یہ بھی کمال استغراق کی وجہ سے تھا جیسا کہ آنحضرت صلی اللہ علیہ وسلم نے فرمایا ہے۔ لَا يُدَمُّ ذَوَاقًا۔ نیز اس واقعہ سے حضرت اقدس کا اخلاق حسنہ بھی ظاہر ہوتا ہے۔ شیخ سعدی شیرازی نے خوب نسر مایا ہے سے

ایں مدعیان در طلبش بے خبر اند کال را کہ خبر شد خبرش باز نیاند
(یہ تھوٹے دعویٰ دار حق تعالیٰ سے بے خبر ہیں جن کو خبر ہے ان کی خبر واپس نہیں آئی کہ کہاں گئے) نیز سعدی فرماتے ہیں سے

یکے باز را دین بروخت دگر دید با باز و پر سوختہ
(ایک باز وہ ہے جس کے مالک نے اس کی آنکھیں سی کر بند کر دی ہیں۔
دوسرا باز وہ ہے جس کی آنکھیں کھلی ہیں لیکن پر جل گئے ہیں۔ یعنی ایک میں اڑنے کی طاقت ہے لیکن آنکھیں بند ہیں دوسرے کی آنکھیں کھلی ہیں لیکن طاقت پرواز نہیں

یہ بھی کمال استغراق کی وجہ سے تھا کہ کھانا کھاتے وقت آپ کو معلوم نہ ہوتا تھا کہ کیا کھایا ہے۔
باز کی آنکھیں کچھ عرصہ کے لیے سی کر بند کر دی جاتی ہیں تاکہ اس کے اشتیاق پرواز میں اضافہ ہو۔

یہ قدرت کے کوششے ہیں) من لم یذق لم یدر۔ یعنی جس کا ذائقہ نہیں چکھا اس کا علم کیسے ہو سکتا ہے۔

ایک دفعہ اہل خانہ نے آپ ایک کپڑا فروخت کرنے کے لیے دیار آپ نے وہ کپڑا فقرار میں تقسیم کر دیا۔ جب مافی صاحبہ نے قیمت طلب کی تو فرمایا مل جائے گی۔ اس کے بعد جب کچھ رقم بطور فتوح حاصل ہوئی تو آپ نے اہل خانہ کے حوالہ کر دی فرمایا کہ ایک دن مجھ سے عصر کی نماز قضا ہو گئی۔ اس کی وجہ یہ تھی کہ بار بار مسجد سے گھر اور گھر سے مسجد جانے کے باعث نماز فوت ہو گئی۔ چنانچہ میں نے وہ نماز بطور قضا ادا کی۔ ایک دن فرمایا کہ ایک شخص میرے لیے پتاشے لایا۔ میں نے کہا کہ مجھے تو ایندھن کی ضرورت ہے تم پتاشے لائے ہو۔ اس نے واپس جا کر پتاشے واپس کیے اور ایندھن خریدیا اور ہمیں دیا۔

کمال استغنیٰ | جب ملتان غارت ہوا تو آپ نے چیلہ میں سکونت اختیار کر لی جب نواب صاحب بہاول پور خان صادق محمد خان مرحوم کو علم ہوا تو انہوں نے اس علاقے کے حاکم کو حکم دیا کہ آپ کے لیے وظیفہ مقرر کیا جائے چنانچہ حاکم نے آکر گھر کے افراد کی تفصیل طلب کی آپ نے ہر فرد کے لیے ایک پاؤ آٹا صبح اور ایک پاؤ آٹا شام درج کرایا جس کی قیمت چھ آنے یومیہ ہوئی۔ اگر کوئی اور ہوتا چار پانچ روپے روزانہ مقرر کر دالیتا۔ عرضیکہ آپ کی حالت وہی تھی جو حضرت شیخ عبدالقادر جیلانی قدس سرہ نے ایک صحابی کے متعلق بیان فرمائی ہے۔ آپ نے ایک دفعہ وعظ میں فرمایا کہ اگر کوئی صحابی تم لوگوں کو دیکھے تو وہ تم کو کافر کہے گا اور تم اس کو مجنوں کہو گے۔

مسئلہ سماع :- روایت ہے کہ جب قبلہ محب اللہ بالکمال حافظ محمد جمال کا لے مطلب یہ کہ حضرت خواجہ صاحب بھی صحابہ کرام کی طرح مجنون تھے اور اپنے مفاد کی بات نہیں سوچتے تھے۔

پہلا عرس آیا تو حضرت اقدس ملتان تشریف لے گئے۔ قبلہ المریدین و رئیس المتوکلین حضرت خواجہ محمد سلیمان تونسوی قدس سرہ نے بھی عرس میں شرکت فرمائی اور سماع بالمزامیر کی مجلس شروع ہوئی۔ لیکن حضرت خواجہ خدابخش اور یہ فقیر آلات سماع کی وجہ سے شریک مجلس نہ ہوئے۔ حضرت خواجہ محمد سلیمان نے کہلوا بھیجا کہ میں آج کے بعد اس عرس میں کبھی شریک نہیں ہوں گا۔ چنانچہ آپ اس کے بعد کبھی تشریف نہ لائے۔ اس کے بعد جب حضرت شیخ کے خلفاء مثل حضرت منشی غلام حسن وغیرہ نے آلات کے ساتھ سماع شروع کیا تو حضرت اقدس نے ملتان کے غارت ہونے سے لے کر اپنی اہلیہ صاحبہ کی وفات تک کبھی اپنے شیخ علیہ الرحمۃ کے عرس میں شرکت نہ فرمائی۔ اس کے بعد جب عرس میں شریک ہونا شروع کیا تو ایک پر بھر دین چار گھنٹے کے لیے مجلس سماع میں شریک ہوتے تھے۔ لیکن رات کے وقت قطعاً خانقاہ مبارک میں سرود نہیں سنتے تھے۔

روایت ہے کہ جب آپ کے بھائی حضرت مولوی قادر بخش کا **غلبہ استغراق** وصال ہوا تو جنازہ پر بہت لوگ تھے لیکن آپ کسی وجہ سے انتظار فرما رہے تھے۔ جب لوگوں نے انتظار کا سبب دریافت کیا تو فرمایا کہ میرا بھائی آجائے۔ لوگوں نے عرض کیا کہ یہ جنازہ تو آپ کے بھائی ہی کا ہے۔ اس

سے اس سے ثابت ہوا کہ حضرت خواجہ خدابخش صاحب کو سماع بالمزامیر سے انکار نہیں تھا بلکہ کبھی کبھی سن لیتے تھے لیکن سماع میں آپ کو غلو نہیں تھا اس کی وجہ شاید ایک تو یہ تھی کہ آپ کی طبیعت سماع کی طرف فطرتاً راجح نہیں تھی۔ دوسری وجہ یہ ہے کہ جیسا کہ اکثر روایات و واقعات سے پایا جاتا ہے کہ آپ پر اکثر و بیشتر استغراق کا غلبہ رہتا تھا۔ لہذا یہ جو بعض حضرات کا خیال ہے کہ آپ نے کبھی سماع بالآلات نہیں سنا غلط ہے اور اس بارے میں ہمارے پاس آپ کے خلیفہ اول و اعظم حضرت مولانا عبید اللہ رحمۃ اللہ علیہ کی شہادت آپ کی کتاب "سرد لبرال" میں موجود ہے۔

کے بعد آپ نے نمازِ جنازہ پڑھی۔ نیز جب ملتان تشریف لاتے تھے یا کسی اور جگہ جاتے تو لوگوں سے پوچھتے تھے کہ یہ کون سی جگہ ہے۔ نیز جو امور خیر پور سے متعلق تھے آپ ان کے متعلق ملتان میں اور جو ملتان سے تعلق رکھتے تھے ان کے متعلق خیر پور میں بات چیت کرنا شروع کر دیتے تھے لیکن لوگ آپ کو بتاتے تھے کہ یہ فلاں مقام ہے۔ غرضیکہ غلبہ استغراق اس قدر تھا کہ جو چیزیں آنکھوں سے دیکھی جاتی ہیں وہ بھی آپ کی آنکھوں میں گم ہو جاتی تھیں یہ۔

روایت ہے کہ جب حضرت مولانا دوست کو قید سے آزاد کرنے کا بہترین طریقہ

مولوی عبدالرحمن بہڑرا کو کسی

سبب سے نواب صاحب بہاول پور خان محمد صادق محمد خان نے قید کر دیا تو تمام علما و مشائخ جمع ہو کر نواب صاحب کے پاس گئے اور احمد پور اور موضع کچہری میں اجتماع ہوا اور تمام حضرات مختلف طریقوں سے نواب صاحب کو مولانا عبدالرحمن کی بریت کا یقین دلارہے تھے تو حضرت اقدس نے تمام طریقے ترک کر کے نواب صاحب کے سامنے یہ شعر پڑھنا شروع کیے۔

بامن اول آں ہمہ رسم وفاداری چہ بود بعد ازان موجب چندین جفاکاری چہ بود
آشتی بگذاشتی تیغ جفا ہر درشتی آں عنایت ہا کجا شد و این ستمکاری چہ بود

بے اگرچہ یہ امر مسلمہ ہے کہ مغلوب الحال بزرگان سے غالب الحال اصحاب کا درجہ زیادہ بلند ہوتا ہے اور کمالِ صحو (ہوشیاری) میں ہے نہ سُکر میں۔ غالب الحال ہونے میں ہے نہ مغلوب الحال ہونے میں۔ از الحال ہونے میں نہ ابن الحال ہونے میں۔ باقی باللہ ہونے میں نہ کہ فانی فی اللہ ہونے میں پھر بھی کابریں کا یہی عمل رہا ہے کہ جب خلفا تیار کر کے ان کو ہدایتِ خلق پر مامور کرتے ہیں تو خود مقام وصل و فنا کے مزے لینے کیلئے بقیہ عمر کیلئے جو بہت قلیل ہوتی ہے استغراق فی الذات میں چلے جاتے ہیں۔ اس مقام کو علمِ روحانیت کی اصطلاح میں فردیت کے نام سے موسوم کیا جاتا ہے اور عرفاء کے نزدیک فردیت بلند ترین مقام ہے۔

حالیا ایں مردم چہمت بخون آغشته اند جان من واگو کہ چندین مردم آزادی چہ بود
 (ہمارے ساتھ شروع میں وفا اور نظر عنایت تھی اب اس جور و جفا کی وجہ کیا
 ہو سکتی ہے آپ نے محبت کا رستہ چھوڑ کر تیغ جفا اٹھالی ہے وہ لطف و کرم کہاں
 گیا اور یہ جور و ستم کہاں سے آگیا یہ جو تمام خلق خدا کی آنکھیں خون آلودہ ہیں جان من
 بتاؤ کہ اس قدر مردم آزادی کب تک روارکھو گے۔ جب آپ کی زبان گوہر نشانی
 سے نواب صاحب نے یہ اشعار سنے تو ان کی رٹائی کا حکم دے دیا۔ بلکہ اپنے خاص
 طعام میں سے ایک خواجہ حضرت اقدس کے لیے ارسال فرمایا اب تمام اس خیال میں
 تھے کہ نواب صاحب کا ارسال کردہ طعام خوب کھائیں گے لیکن آپ نے وہ خواجہ
 اٹھا کر حضرت مولانا مولوی غوث بخش کی خدمت میں بھیج دیا جو حضرت قبلہ عالم مبارکی
 کے مرید اور حکومت کے ہاں بڑے معتبر مانے جاتے تھے۔ حضرت اقدس کے تمام افعال
 خالی از حکمت نہیں تھے۔ اس کام میں کمترین حکمت یہ تھی کہ نذرانہ کو لذت دنیا سے کیا تعلق
 ایک دفعہ حضرت اقدس کے نزدیک کسی شخص نے ایک کتے
مخلوق خدا پر حرم کو مارا اور کتے کی چیخ نکل گئی کتے کی فریاد سن کر حضرت اقدس
 کا جسم لرز گیا اور غصہ ہوئے۔

روایت ہے کہ جب حضرت حافظ محمد جمال قدس سرہ کا مقبرہ
پابندی شریعت تعمیر ہورہا ہے اور میاں عبداللہ تاجر کے ہاتھ میں تعمیر کا سب
 کام تو یہ ہوا کہ روضہ مبارک راست نہیں آ رہا تھا حضرت شیخ کی اہلیہ صاحبہ نے حضرت
 خواجہ خدا بخش علیہ الرحمۃ کی رائے طلب کی تو آپ نے فرمایا میں اس کام میں اس
 وقت دخل دوں گا جب مجھے پورا اختیار دیا جائے گا۔ اور میرے کیے پر کوئی شخص
 اعتراض نہ کرے۔ پناچہ آپ نے تھوڑے عرصے میں روضہ مبارک کی تعمیر کا کام مکمل
 کر لیا لیکن سب سے پہلا کام آپ نے یہ کیا کہ بلند قبر کو کم کر کے ایک بالشت کے

کے برابر کر دیا اور قبر کے برابر آپ نے روضہ مبارک میں روشن دان لگوا دیئے تاکہ
ہو، روشنی اور بارش اندر آسکے اور باعثِ رحمت ہو۔

اخلاقِ حسنہ | نیز فرمایا کہ بسا اوقات ایسا ہوتا ہے کہ میں کسی پر غصے ہوتا ہوں
لیکن بے اختیار میرے منہ پر تبسم آجاتا ہے، نیز ایک دن حضرت
اقدس کے نزدیک کسی شخص نے ایک آدمی کو پکار کر کہا خدا بخش! (یہ اس آدمی کا
نام تھا) لیکن حضرت خواجہ صاحب نے فوراً جواب میں فرمایا جی! اس کے بعد اس
آدمی نے کئی بار خدا بخش خدا بخش دوسرے آدمی کو آواز دے کر پکارا اور ہر بار حضرت
اقدس نے جی کہہ کر جواب دیا۔ یہ آپ کا کمال انگسار ہے۔ آپ جانتے تھے کہ خالی
نام سے مجھے کوئی نہیں پکارتا لیکن چونکہ سوال کا جواب دینا فرض ہے آپ نے کسی
دوسرے خدا بخش کو پکارنے کے جواب میں ہر بار بلبلک کہا۔

نیز آپ فرمایا کرتے تھے کہ اپنی چیزوں کی ہر شخص کو خود محافظت کرنی چاہیے
اور ہر شخص کو چور سمجھنا چاہیے یہ بدگمانی گناہ نہیں ہے سے

نگہدارِ دآں شوخ در کیہ در کہ درند ہمہ حسیق را کیہ بر

(وہ شخص اپنی جیب کی رقم کو محفوظ رکھتا ہے جو ہر شخص کو جیب کرا سمجھتا ہے)

نیز فرمایا کہ جب آدمی کو کمال قوت اور صحت ہو تو اپنی طاقت اور صحت پر

بھروسہ نہیں کرنا چاہیے اور موت کو نزدیک سمجھنا چاہیے۔ جب کمال صنعت لاحق ہو

اور مریض قریب المرگ ہو تو زندگی کی امید رکھنی چاہیے۔

نسخہ برائے روشنی چشم | نیز فرمایا کہ بکری کا گوشت نصف چھٹانک جو چربی

سے نکالی ہو اور سرخ ہو۔ اس میں دورتی سیاب یعنی

پارہ ملا یا جائے اور گراں بنائی، ایسے یکے بعد دیگرے گولی کھانے سے روشنی چشم

میں اضافہ ہوتا ہے۔ لیکن دانتوں سے نہ چپٹ جائے کیونکہ سیاب دانتوں کے سینے

مضر ہے۔ یہ عمل تین دن کرنا چاہیے۔

نسخہ دوم برائے چشم | نیز فرمایا کہ ایک سو پھول چنبہ۔ ایک سو پھول کنجد۔ ایک سو کالی مرچ جو سفیدی مائل ہو۔ ایک تولہ پھلہ کھٹکری۔ نیم پاؤ
آب لیموں میں کھل کر کے گولیاں بنائی جائیں۔ سیاہ مرچ کے ایک تہائی حصہ کے
برابر ایک سیپ میں حل کر کے آنکھوں میں ڈالی جائے سلائی کے ساتھ نصف النہار
سے پہلے یہ عمل کیا جائے۔ لیکن دو گھنٹے بعد آنکھیں پانی سے دھولے۔

دیگر برائے روشنی چشم | نیز فرمایا کہ جب سرمہ آنکھوں میں لگائے تو کہ لا الہ
الا اللہ نور العینین محمد رسول اللہ سید الکونین
یہ پڑھ کر سلائی پر دم کرے اور سرمہ آنکھوں میں لگائے۔ آنکھیں روشن رہیں گی۔
نیز حضرت اقدس اپنے لیے سرمہ اور مغز تشمیرج (بسفانج) برابر پیس کر پاس رکھتے
تھے اور آنکھوں میں ڈالتے تھے۔

نسخہ برائے زخم | نیز ہلکے زخم کے لیے اس پر پیشاب کرنے اور اس پر خاک شور
ڈالنے کو کہا کرتے تھے۔ زیادہ زخم کے لیے کپڑے کو تھپتھپ سے آلود
کر کے اوپر چسپان کرنے کو فرماتے تھے۔ اس سے زیادہ کے لیے یہ فرماتے تھے کہ فلفل گرد
سرسوں کے تیل میں تل کر پیس لینی چاہیے اور اسی روغن میں ڈال کر زخم پر لگانا چاہیے
اس پر مچھی بھی نہیں مٹھتی اور جلدی شفا ہو جاتی ہے۔ اس سے زیادہ زخم کے لیے یہ
فرماتے تھے کہ قند سفید (سفید شکر) اور سندھور برابر وزن سرسوں کے تیل میں ملا کر
زخم پر لگایا جائے۔

عمل برائے دادھ | دادھ یعنی ڈوہیر کے لیے یہ فرماتے تھے کہ مسجر میں جا کر مسجد
کی خاک دادھ پر لگائے اور یہ کہے کہ خدائے مابزرگ است
تو بزرگ مشورہ ہمارا خدا بڑا ہے تو بڑا امت ہو۔ اور پیغمبران اس جہان سے چلے گئے

ہیں تو بھی چلا جا۔ یہ دفعہ یہ عمل کرے۔

بہر درد اور زخم کے لیے عمل | نیز ہر درد اور ہر زخم کے لیے آپ فرماتے تھے کہ
آیتہ پاک۔ اُمُّ اَبْرَمُوَا اَمْوَا فَاِنِّ مَبْرَمُوْنَا۔
سات بار پڑھ کر اس پر دم کرے۔

دردِ شکر کے لیے | پیٹ کے درد کے لیے آپ فرماتے تھے کہ تین
بار پڑھ کر دم کی جائے۔

عمل بہائے گمشدہ | آپ فرمایا کرتے تھے کہ
گمشدہ کے لیے یہ پڑھے۔

اے بار خدائے با امانت پاکیزہ خدا بے خیانت
من غائب بتو سیروم تو باز رساں بمن سلامت
اصبحت فی امان اللہ وامسیت فی جوار اللہ۔

نیز فرمایا کہ یہ بھی پڑھے۔

حق تعالیٰ کہ مالک الملک است لیس فی الملک غیرہ مالک
برساند بید گر مارا انہ فتادر علی ذالک
اصبحت فی امان اللہ وامسیت فی جوار اللہ

روایت ہے کہ ایک دن آپ ملتان کے بازار میں جا رہے تھے کہ حضرت قبلہ
عالم مہاروی رحمۃ اللہ علیہ کے ایک مرید سے ملاقات ہوئی۔ اس آدمی نے کہا کہ اگر
کوئی آپ کا نوکر ہو تو آپ اس سے کہیں کہ یہ ام حضرت قبلہ عالم کی خدمت میں لے
جائے۔ آپ نے فرمایا لاؤ۔ مجھے دے دو۔ چنانچہ آپ آموں کا ٹوکرا سر پر اٹھا کر
مہار شریف کی طرف روانہ ہو پڑے۔ راستے میں ایک گدھے والا ملا۔ اس نے وہ
ٹوکرا لے کر گدھے پر رکھ دیا اور اسی طرح آپ مہار شریف پہنچ گئے، ام پیش اور

زیارت سے مشرف ہوئے۔ حاصل کلام یہ کہ حضرت اقدس خود پسندی اور خود بینی سے بالکل آزاد اور مشائخ عظام کی محبت میں سرشار تھے۔ خواجہ حافظ صاحب نے خوب فرمایا ہے۔

دلوق حافظ بچہ آرزو بے اش زنگین کن وانگش مست و خراب از سر بازار بیار
حافظ کی گدڑی کی کیا قیمت ہے اسے شراب سے زنگین کر لو اور پھر مست اور
سرشار ہو کر بازار سے لاؤ۔ یعنی بادہ معرفت کے پیالے نوش کرو، فنا فی اللہ میں غوطے
لگاؤ اور مست ہو جاؤ۔

ایک دفعہ یہ فقیر حضرت اقدس کی خدمت میں خیر پور آیا ہوا تھا۔ سخت سردی کا موسم تھا۔ حضرت اقدس کو حضرت خواجہ محمد سلیمان تونسوی قدس سرہ سے کمال محبت تھی ایک دفعہ فرمایا کہ تم تونسہ شریف جاؤ اور حضرت خواجہ تونسوی کے بڑے بیٹے خواجہ گل محمد کو فلاں فلاں کتاب سے سبق پڑھاؤ۔ اس وقت یہ فقیر بے سرو سامانی کی حالت میں تھا اور سفر کرنے کے قابل نہ تھا۔ حضرت اقدس کا فرمان سن کر حیران ہوا کہ کس طرح آپ نے یہ ناقابل برداشت بوجہ بندہ پر ڈال دیا ہے۔ جو بہی میرے دل میں یہ خیال آیا آپ نے فرمایا کہ فکر مت کرو۔ میں نے کسی خیال میں یہ بات کہی تھی۔ اب ضرورت نہیں ہے۔ لیکن چونکہ حضرت اقدس کی زبان سے یہ الفاظ نکل چکے تھے اس ناچیز کی تیاری ہو ہی گئی یعنی خان عبدالصمد خان کی مصاحبت میں مجھے جانا پڑا کیونکہ وہ شجاع الملک کے ساتھ کابل جا رہے تھے۔ جب اہقر کی حضرت صاحبزادہ گل محمد سے ملاقات ہوئی تو آپ نے بندہ پر مہربانی فرمائی اور ایک بڑی جائے نماز بھی مرحمت فرمائی۔

نیزرات کے وقت خواب میں حضرت قبلہ خواجہ محمد سلیمان تونسوی کی زیارت بھی نصیب ہوئی۔ اور حضرت اقدس نے اہقر کو پس خوردہ پانی عطا فرمایا۔ بعد میں جب غور سے دیکھا تو وہی صورت میرے اپنے شیخ کی تھی۔ اس سے معلوم ہوا کہ

اولیاء اللہ سب حقیقت میں ایک ہیں اگرچہ صورت میں جدا جدا ہیں۔ میرے حضرت شیخ پر یہ حدیث صادق آتا ہے کہ من ارد ان ینظر الخ میت یشی علی وجه الارض فلینظر الی ابی قحافہ۔ جس کسی ایک میت زمین پر چلتا ہوا دیکھنا ہو تو وہ حضرت ابی قحافہ یعنی حضرت ابوبکر صدیق کو دیکھے، اس وجہ سے کہ کمال عجز و کی وجہ سے آپ میت کی طرح تھے۔ اور حضرت خواجہ صاحب پر یہ حدیث صادق آتی ہے۔ ان الشیطن یغیر من ظل عمر (شیطان حضرت عمر کے سایہ سے بھاگتا ہے۔ یعنی حضرت خواجہ صاحب حضرت عمر کی طرح صاحب جلال و شوکت تھے) تمام پیغمبر علیہم السلام اور اصحاب کرام ایک نور ہیں۔ والسلام علی من اتبع الهدی۔

اشعار سے حقیقت کا مشاہدہ | ایک دفعہ کا ذکر ہے کہ کسی شخص نے حضرت اقدس کے سامنے یہ شعر پڑھا۔

دی گزشت از نظم چشم سیاہے بچے او نگاہے بچے کو دمن آہے بچے
 گذشتہ رات میں نے ایک محبوب دیکھا جو عجب چشم سیاہ کا مالک تھا۔ اس نے مجھ پر عجب نگاہ اور میرے دل سے عجب آہ نکلی۔ یہ شعر سن کر حضرت اقدس پر وجد طاری ہو گیا۔ مولوی عبدالحکیم صاحب نے جو آپ کے رشتہ داروں میں سے تھے اور ہر جمعہ اور منگل کے دن حاضر خدمت ہوا کرتے تھے دریافت کیا کہ کیا معاملہ تھا۔ آپ نے جواب دیا کہ مجھے حضرت قبلہ عالم ہماروی نظر آتے تھے۔ کاتب الحروف کہتا ہے کہ اس سے معلوم ہوا کہ جب اہل اللہ اشعار میں اسباب حسن یعنی چشم خط و خال، لب و زلف وغیرہ کے الفاظ سنتے ہیں تو باطن میں وہ آنحضرت صلی اللہ علیہ وسلم کی زیارت سے مشرف ہوتے ہیں جو منظر صفات جلال و جمال حق ہیں نہ کہ ظاہر پرستوں کی طرح ظاہری حسن پر مجازی حسن پر از روئے شہواتِ نفس فریفتہ ہوتے ہیں۔ بلکہ اہل اللہ کا نفس ہی باقی نہیں رہتا۔ پس نفسانی خواہشات کہاں سے آئیں۔

روایت ہے کہ چونکہ حضرت اقدس کو ابتدا
ایک روپے میں شادی ہو گئی ہی سے دنیاوی مال و دولت کی طرف رغبت

نہیں تھی اور اللہ تعالیٰ نے جو کچھ دیا تھا اس پر راضی تھے نیز والد بزرگوار نے بھی
 کافی قرضہ آپ کے ذمہ چھوڑا تھا جو کچھ حاصل ہوتا تھا اس سے آپ قرض کی ادائیگی
 کرتے تھے۔ اس لیے آپ پر ہر شخص شفقت کرتا تھا۔ چنانچہ جس روز آپ کا نکاح
 ہوا تو والد مرحوم نے خواب میں ایک شاگرد سے فرمایا کہ میرے بیٹے کو تم نے کچھ نہیں
 دیا۔ اس شاگرد نے ایک روپیہ یا اس سے زیادہ دیا جس سے شادی کا سامان خرید
 گیا۔ آپ کی عزت کو دیکھ کر کسی دوست نے مشورہ دیا کہ فلاں شخص قصیدہ بردہ
 کا عامل ہے وہ شخص کو قصیدہ پڑھنے کی اجازت دیتا ہے اس کو غیب سے ایک
 روپیہ روزانہ مل جاتا ہے۔ آپ چونکہ محسرت اور تنگی رزق میں مبتلا ہیں اس آدمی
 سے قصیدہ پڑھنے کی رخصت حاصل کر لیں تاکہ رزق کشادہ ہو جائے۔ آپ نے فرمایا
 اچھا میں اس شخص سے قصیدہ بردہ پڑھنے کی اجازت طلب کروں گا لیکن اس
 مقصد کے لیے طلب کروں گا کہ مجھے مرشد کامل مل جائے۔ چنانچہ آپ فرماتے ہیں کہ
 میں نے اس نیت سے قصیدہ پڑھنے کی اجازت طلب کی۔ جب میں نے پڑھنا
 شروع کیا تو خواجہ خواجگان حضرت قبلہ حافظ محمد جمال نے فقیر کی مسجد میں آنا جانا
 شروع کیا اور میرا مقصد حاصل ہو گیا۔ یعنی میں نے بیعت کر لی۔ میری بیعت غوث الثقلین
 حضرت شیخ بہاؤ الدین زکریا قدس سرہ کے روضہ اقدس کے اندر مواجہہ مرقد مبارک
 میں ہوئی۔ یہ بھی جاننا چاہیے کہ میرے قبلہ مرشد علیہ الرحمۃ کے نصیب میں کافی نعمت
 تھی۔ آپ کو نہ صرف اپنے شیخ علیہ الرحمۃ سے بلکہ ان سے شیخ علیہ الرحمۃ سے بھی
 وافر وافر فیضان ملا۔ چنانچہ اہل نظر جانتے ہیں کہ آپ کی نسبت میں اتنے فیوض
 جمع ہیں کہ کسی دوسرے میں نہیں ہیں اور بمصداق ہمیشی علی وجہ الارض

آپ کی ذات گرامی میں اخلاقِ محمدی بدرجہ کمال موجود تھے۔

كانت بقلبي الهوائ مفروقة فاستجمعت اذراتك العين الهوائ

(میرے قلب میں کئی قسم کی خواہشات موجزن تھیں جب تیرے رخ انور کو دیکھا

میں پوری طرح سیر ہو گیا۔)

تاب غایت دل مائل خوباں مے بود در بر نئے ہمہ بستم چو بدویت دیدم

(میرے دل میں حسینانِ جہان کی بے حد محبت تھی جب تجھے دیکھا تو سب

بھول گئے۔)

والسلام علی من اتبع الهدی

۴

تصوف

سیدنا و امیر کونین، مہتمم

مفتی اعظم

اگر یستی نہ سرا سر باد گیر و چراغِ چشتیاں ہرگز نہیں دیر

میرزا علی

در احوال و مقامات و کمالات حضرت غائبِ خدا بخش خیر پوری قدس

مصنف

حضرت مولانا عبدالملک صاحب رحمۃ اللہ تعالیٰ

مترجم

واحد بخش سیال چشتی

صوفی فاؤنڈیشن

بخش محمد اکبر لاؤس © محمد مبارک پور © بہاؤ پور